

ಭಾಗ - 3

ಹೌದರನ ರನಳೆಗಟು.

ಭಾಗ - 3


863

5992

ಶಿವಾನುಭವ ಗ್ರಂಥಮಾಲಾ ನಂ|| ೬೬


ಹರಿಹರನ ರಗಳೆಗಳು.

ಭಾಗ ೨.



ಸಂಪಾದಕರು.

ರಾ|| ಸಾ|| ಫ. ಗು. ಹಳಕಟ್ಟಿ,
ಬಿ. ಎ. ಎಲ್. ಎಲ್. ಬಿ. ವಿಜಾವುರ.



೧೯೩೩.

ಬೆಲೆ ೬ ಆಣೆ.



(ಈ ಗ್ರಂಥದ ಎಲ್ಲ ಹಕ್ಕುಗಳನ್ನು ಗ್ರಂಥಕರ್ತರು ತಮ್ಮ ಸ್ವಾಧೀನವಲ್ಲದಿದ್ದು ಕೊಂಡಿರುತ್ತಾರೆ.)

ಪೀಠಿಕೆ.

ಈಗಿನ ಗ್ರಂಥದಲ್ಲಿ ಶಂಕರದಾಸಿಮಯ್ಯ ಮತ್ತು ಆದಯ್ಯ ಈ ಶಿವಶರಣರ ರಗಳೆಗಳನ್ನು ಪ್ರಸಿದ್ಧಿಸಿದ್ದೇವೆ. ಇವುಗಳನ್ನು ಮಹಾಕವಿಯಾದ ಹರಿಹರನು ರಚಿಸಿದನೆಂದು ಪ್ರತೀತಿ ಇದೆ. ಈ ಉಭಯ ಮಹಾನುಭಾವರು ವೀರಶೈವ ಸಮಾಜದ ಆರಂಭಕಾಲದಲ್ಲಿ ಧರ್ಮೋನ್ನತಿಯ ಸಲುವಾಗಿ ಮಹತ್ತರ ಕಾರ್ಯಗಳನ್ನು ಮಾಡಿಬಿಟ್ಟರಾದ್ದರಿಂದ ಅವರ ರಗಳೆಗಳನ್ನು ನಾವು ಈಗ ಪ್ರಸಿದ್ಧಿಸಿರುವೆವು. ಹರಿಹರನು ವೀರಶೈವ ಕವಿಗಳಲ್ಲಿ ಬಹಳ ಹಿಂದಿನವನು. ಆದ್ದರಿಂದ ಅವನು ಇವರ ವಿಷಯವಾಗಿ ಬರೆದ ಸಂಗತಿಗಳಿಗೆ ನಾವು ಹೆಚ್ಚಿಗೆ ಮಹತ್ವ ಕೊಡುವುದು ಅವಶ್ಯವಾಗಿದೆ.

ಈ ರಗಳೆಗಳನ್ನು ನಾವು ತುಮಕೂರು ಜಿಲ್ಲೆಯಲ್ಲಿರುವ ದಂಡಿನ ಶಿವರದಲ್ಲಿರುವ ಶಿ. ಮೂ. ಕಲ್ಲಯ್ಯನವರಲ್ಲಿ ದೊರೆದ ಪ್ರತಿ ಮತ್ತು ಶಿ. ಮೂ. ಶಿವಮೂರ್ತಿ ಶಾಸ್ತ್ರಿಗಳು ಹುಲುಕುಂಟೆಮಠ ಕೀರ್ತನಕೇಸರಿ ಮು. ತುಮಕೂರು ಇವರು ದೊರಕಿಸಿದ ಪ್ರತಿ ಹೀಗೆ ಈ ಎರಡು ಪ್ರತಿಗಳ ಸಹಾಯದಿಂದ ಪ್ರಕಟಿಸಲಾಗಿದೆ. ಈ ಪ್ರಕಾರ ಈ ಕಾರ್ಯದಲ್ಲಿ ಈ ಉಭಯ ಮಹನೀಯರು ಸಹಾಯ ಮಾಡಿದ್ದಕ್ಕೆ ನಾವು ಅವರ ಆಭಾರಿಯಾಗಿದ್ದೇವೆ.

ಫ. ಗು. ಹಳಕಟ್ಟಿ.

ಸಂಪಾದಕ.

ಅನುಕ್ರಮಣಿಕೆ.

ಪುಟ.

೧. ಶಂಕರ ದಾಸಿಮಯ್ಯನ ರಗಳೆ.

೧-೨೭

೨. ಆದಯ್ಯನ ರಗಳೆ.

೨೮-೫೨

ಹರಿಹರನ ರಗಳೆಗಳು.

ಭಾಗ ೨.

—೨೨—

ಶಂಕರದಾಸಿಮಯ್ಯನ ರಗಳೆ.

ವೃತ್ತಃ-- ಅಪ್ರತಿಮ ಪ್ರಭುವಜಾಂಡಕ ಪ್ರಭು ಸರ್ವದೇವರಾ !
ಜಪ್ರಭು ನಿರ್ಮಲಪ್ರಭು ನಿರಾವರಣ ಪ್ರಭು ಕೇಳು ಭಾಳನೇ |
ತ್ರಪ್ರಭುಹಂಪೆಯಾಕ್ಷ ನೊಲವಿಂ ಮಿಗೆ ಶಂಕರದಾಸಿಮಯ್ಯನಂ |
ವಿಸ್ತಕುಲಾರ್ಕನಂ ಮೆರೆದನಾನತ ಜಂಗಮ ಮಂಗಳಾಸ್ತದಂ ||

ರಗಳೆ.

ಶ್ರೀಮೇದಿನೀತಳದೊಳೊಪ್ಪುಗು ನಿರಂತರಂ
ಪ್ರೇಮದಿಂ ಕಂದಶಿಲೆ ಎಂಬ ನಾಮದ ಪುರಂ
ಅಲ್ಲಿರ್ಪನೋರ್ವ ವಿಪ್ರಂ ಸದಾಚಾರದಿಂ
ಸಲ್ಲಲಿತ ಶೈವಧರ್ಮದ ಮಾರ್ಗನಿಯತದಿಂ
ಗೋವಿಂದದೇವನೆಂಬುದು ತನಗೆ ಪೆಸರಾಗೆ
ಭಾವಿಸುವಡುಮೃತ್ಯು ಎಂಬ ಸತಿ ತನಗಾಗೆ
ಸಂತ ಸುಖದಿಂದಿದು ವೈರಾಗ್ಯವೆಡೆಗೊಂಡು
ಚಿಂತಿಸಿದನಲ್ಲಿ ನೆರೆ ಸಂಸಾರವಂ ಕಂಡು
ನಾರಣಾಸಿಗೆ ಪೋಪೆನೆಂದು ಮನದೊಳ್ಳೆನೆದು
ಸಾರವತ್ಯಂತ ಸುಖವನೆ ಪಡೆವೆನೆಂದೊಸೆದು
ಭರದಿಂ ಪ್ರಯಾಣೋಚಿತ ಪ್ರಕರಧರನಾಗಿ
ನೆರೆ ಪುಣ್ಯಸಥದತ್ತ ವಿಪ್ರನು ಕ್ರಮವಾಗಿ
ನಡೆತಂದು ತನ್ನೂರ್ಗಿ ಗಾವುದದೊಳಪ್ಪಿರ್ಪ
ಜಡಿಯ ಶಂಕರದೇವರೊಲ್ಲಲ್ಲಿ ನೆಲಸಿರ್ಪ

ನವಿಲೆಯೊಳ್ಳದಸಿಂ ಪರಸ್ಥಾನಮಂ ಮಾಡಿ
ಶಿವನಿಳಯಮಂ ಪೊಕ್ಕು ನಲವಿಂದಿ ಮಿಗೆ ನೋಡಿ
ರಂಗಮಂಟಪದೊಳಗೆ ಬಂದು ಕುಳ್ಳಿದಿರಲು
ಗಂಗಾಧರಂಗೆ ಪೊಡಮಟ್ಟು ಕುಳ್ಳಿದಿರಲು

ಶಿವನ ಮಜ್ಜನಕೆ ತರ್ಪಗ್ಗಣಿಯ ಸಂಭ್ರಮಂ
ನವ ಪರಿಮಳಂ ಬೆತ್ತ ಕುಸುಮ ಕುಲವಿಭ್ರಮಂ
ಮಜ್ಜನಕ್ಕೆರೆವ ಶಿವಭಕ್ತ ಸಂದೋಹದಿಂ
ಸಜ್ಜನ ಸ್ಥಾನದೊಳು ನಡೆಸುವತಿನೇದವಿಂ
ಪನ್ನೀರ ಚಂದನದ ಪರಮ ಸೌರಭ್ಯದಿಂ
ಪನ್ನಗಾಧರಗೆಸೆವ ಪೂಜೆಯಾನಂದದಿಂ
ಅಗಿಲು ಗುಗ್ಗುಳ ಚಂದನದ ಪರಿಮಳಂಗಳಿಂ
ಮಿಗೆ ತೊಳಗಿ ಫಳಫಳಿಸಿ ಬೆಳಗುವಾರತಿಗಳಿಂ
ಪರಮನಾರೋಗಣೆಯ ವಿಭವ ವಿಸ್ತಾರದಿಂ
ಪರಿಪರಿಯಲೆಸೆವ ಶೈವಾಗಮ ವಿಚಾರದಿಂ
ಸೊಗಸು ಮೆರೆಯಲು ಪುರಾಣ ಪ್ರಸಂಗಂಗಳಿಂ
ಬಗೆ ಮಿಗಿಲೈಳಸುವ ಗೀತವಾದ್ಯಂಗಳಂ
ಇಂತೆಸೆವ ಪರಮನುತ್ಸಾಹ ಸಂಕುಲವಲ್ಲಿ
ಕಂತುಮದವೈರಿಯ ನಿರಂತ ಸಂಪದವಲ್ಲಿ
ತನ್ನಯ ಮನಕ್ಕೆ ಸುಖಮಂ ಕೊಡುತ್ತಿರಲಂದು

ಇನ್ನೇಕೆ ವಾರಣಾಸಿಯ ಪಯಣವೆನಗೆಂದು
ಇಲ್ಲಿರ್ಪೆನಿಲ್ಲಿರ್ಪೆ ನಿನ್ನಗಲೆ ನಿನ್ನಗಲೆ
ಒಲ್ಲೆನಿನ್ನೆಲ್ಲೆಗಂ ಪೋಗೆ ನಾನಿಂತು ಸಲೆ
ಎಂದು ತನ್ನೂರ್ಗೆ ಭರದಿಂ ಮರಳಿ ನಡೆತಂದು
ಸಂದಣಿಪ ಮೋಹದಿಂ ನಿಚ್ಚುನಿಚ್ಚಂ ಬಂದು
ಜಡಿಯ ಶಂಕರದೇವರಂ ದರುಶನಂ ಮಾಡಿ
ಎಡೆಗೊಂಡ ಭಕ್ತಿಯಿಂ ಕಿವಿವಿಡಿದು ಕುಣಿದಾಡಿ
ಮಿಗೆ ನೆಚ್ಚಿ ಮೈವೆಚ್ಚಿ ಕೈಯ್ಯು ಬೆರಳಂ ಕಚ್ಚಿ
ಬಗೆ ತಿಳಿದು ಬಲ್ಲಳಿದು ಮಾಣ್ಣುತ್ತ ಕಣ್ಣುಚ್ಚಿ

ಭಕ್ತಿ ಸುಖಮಂ ತನ್ನ ಮನದಣಿಯಲನುಭವಿಸಿ
ಯುಕ್ತಿ ಪೊಡದ ನೇಹದೊಳಗೆ ಎಚ್ಚರು ಸೂಸಿ
ಪ್ರಿಯಿಕ್ಕೆ ಪೊಡಮಟ್ಟು ಕಾರುಣ್ಯಮಂ ತೋರಿ
ಕೈಯ್ಯೆತ್ತಿ ಕೈಯ್ಯೆತ್ತಿ ನಡೆದು ಲಲ್ಲೆಯ ಬೀರಿ
ಎನಗೆ ವಾರಣಾಸಿಯಮರ ನದಿಯುಂ ನೀನೆ
ಎನಗೆ ದಿವ್ಯ ಕ್ಷೇತ್ರವುಂ ನೇತ್ರವುಂ ನೀನೆ
ಎನಗೆ ನಿತ್ಯವಾಸಮುಂ ದೇಶಮುಂ ನೀನೆ
ಎನಗೆ ಮಣ್ಣು ಪ್ರಕರಮುಂ ಸಕಲವುಂ ನೀನೆ
ಎನಗೆ ನಿರ್ಮಳ ಕರಣಮುಂ ಹರಣಮುಂ ನೀನೆ
ಎನಗೆ ನಿಶ್ಚಳ ಸೌಖ್ಯಮುಂ ಭೋಗಮುಂ ನೀನೆ
ಎನಗೆ ನಿರ್ಮಳ ಜ್ಞಾನವುಂ ಮೌನವುಂ ನೀನೆ
ಎನಗೆ ಪರಮ ಜ್ಞಾನ ಮಂತ್ರತಂತ್ರಂ ನೀನೆ
ಎನಗೆ ನಿತ್ಯಾನಂದ ಕರ್ತನೆನಿಪಂ ನೀನೆ
ಎನಗೆ ನಿಶ್ಚಲ ನಿತ್ಯವುಂ ಸತ್ಯವುಂ ನೀನೆ
ಎಂದು ನುತಿಗೈದು ನೂತನ ಸುಖಮನೊಳಕೊಂಡು
ಇಂದುಧರನಲ್ಲಿ ಭಕ್ತಿಯ ಭರವನೆಡಿಗೊಂಡು
ಇಂತನುದಿನಂ ತನ್ನ ಪುರದಿಂದ ನಡೆತಂದು
ಸಂತತಂ ಶಿವನ ಸದ್ಭಕ್ತಿಯ ಮನಂದಂದು
ಪಗಲೆನ್ನದಿರುಳೆನ್ನದೊಲವಿಂ ನಿರಂತರಂ
ಮಿಗೆ ಗಾಳಿ ಮಳೆ ಶೀತ ವಾತವದೊಳಂ ಕರಂ
ಬಂದು ಬಂದಭವನಂ ನಿಚ್ಚು ಓಯೈಸುತಿರೆ
ಇಂದುಧರನಂ ಮರೆಯದನುದಿನಂ ನೆನೆಯುತಿರೆ

ಜಡಿಯ ಶಂಕರದೇವನಲ್ಲಿ ಕರುಣಿಸಿ ನೋಡಿ
ಪೊಡವಿಗೀ ಭಕ್ತನಂ ಮೆರೆವೆನೆಂದನು ಮಾಡಿ
ಒಂದು ದಿವಸಂ ಕನಸಿನೊಳಗೆ ದಯೆಯಿಂ ಬಂದು
ಇಂದುಕಳೆ ಜಡಿ ಮುದೊವಲ್ಲುಸಿತದಿಂ ನಿಂದು
ಎಲೆ ಮಗನೆ ಚಳಿಮಳೆಯೊಳೆಡೆಯಾಡಲೇಕೈಯ್ಯು
ನಲಿವು ಮಿಗೆಯೊಲವಿಂದ ನಮ್ಮೂರ್ಗೆ ಬಾರೈಯ್ಯು
ಬಂದೊಡುಸವೇಶಮಂ ಮಾಡಿ ಕರುಣಿಸೆನೆಂದು

ಇಂದುಧರನೊಲ್ಲು ಬೆಸಸಲ್ವೆ ಕರುಣದೊಳಂದು
 ಎಚ್ಚತ್ತು ಮೆಲ್ಲನಂತಂತು ಮಳುಕದೊಳಾಳ್ಳು
 ಬೆಚ್ಚರಂ ಶಿವನ ಮುಕ್ತಿಯನಕ್ಕರಿಂ ತಾಳ್ಳು
 ಕನಸಿನೊಳಗೊಗೆದ ಸುಖ ಮನಸಿನೊಳಗಂಕುರಿಸಿ
 ಕನಸು ಮನಸೆಂಬ ವಿವರಣೆ ಮನಕ್ಕುರಿದೆನಿಸಿ
 ಮೆಲ್ಲಮೆಲ್ಲನೆ ತಿಳಿಸಿನಿಂದ ಮನದೊಳಗರಿದು
 ಸಲ್ಲೀಲೆಯಿಂ ಶಿವಂ ಕರುಣಿಸಿದನೆಂದರಿದು
 ಎನ್ನೊಡೆಯನೊಲವಿಂ ಬರಲೆಂದು ಬೆಸಸಿದಂ
 ಎನ್ನೊಡೆಯನೊಲವಿಂ ಬರಲೆಂದು ಬೆಸಸಿದಂ
 ಎನ್ನೊಡೆಯನೊಲವಿಂ ಬರಲೆಂದು ಬೆಸಸಿದಂ

ಎಂದಲ್ಲಿ ಸತಿವರಸಿ ಪೊರಮಟ್ಟು ನಡೆಗೊಂಡು
 ಬಂದ ಮಯ್ಯೂರಪುರದೊಳಗೆ ಚಿತ್ತಂಗೆೊಂಡು
 ಜಡಿಯಶಂಕರದೇವರಂ ಕಂಡು ಪೊಡಮಟ್ಟು
 ಕಡು ನೇಹಮಂ ತನ್ನ ಮನದ ಮೊನೆಯೊಳಗಿಟ್ಟು
 ನವಿಲೆಯೊಳು ಶಿವಪಾದಸಂಗಸುಖದಿಂದಮಿರೆ
 ಕವಲಿಯದಚ್ಚು ಶಿವಸುಖದ ಭರದಿಂದ ಬರೆ

ಒಂದು ದಿವಸಂ ನೇಮಮಂ ಮಾಡುತ್ತಿರಲಂದು
 ಇಂದುಧರನಿಂತೆಂದನೊಲ್ಲು ಕರುಣದೊಳಂದು
 ನಾಳೆಯುಪದೇಶಮಂ ಮಾಡಿದವೆನೆಲೆ ಮಗನೆ
 ನಾಳೆ ನೆರೆ ಶುದ್ಧಾಂಗನಾಗಿರ್ಪದೆಲೆ ಮಗನೆ
 ಎಂದು ಕರುಣಿಸಿದೆಯಂದೀ ಪರಿಯೊಳಂದೊಲ್ವೆ
 ಒಂದು ಪರಿಯಿಂದೊಲ್ವೆ ನಿನ್ನಿಷ್ಟೆಯಿಂದೊಲ್ವೆ
 ಅಭವ ಕರುಣಿಸಿದಕ್ಕೆ ಕೃಪೆಗೆಯ್ದುದೆಲೆ ದೇವ
 ವಿಭುವೆ ಬಿನ್ನೈಸಿದಂ ಸಲಿಸವೇಳ್ವುದು ದೇವ
 ದೇವ ಕರುಣಿಸಿತಕ್ಕೆ ನೊಸಲ ಕಣ್ಣಂ ಕೊಟ್ಟು
 ದೇವ ಕರತವನೆನ್ನುತ್ತುಮಾಂಗದೊಳಿಟ್ಟು
 ಆಪ್ತಮಿ ಗುರುವೆ ಸುರತರುವೆ ಕರುಣಿಸುದೆನಗೆ
 ಸುಪ್ರಸಿದ್ಧ ಪ್ರಭುವೆ ವಿಭುವೆ ಕರುಣಿಸುದೆನಗೆ
 ಅಕಲಂಕ ಶಶಿಕಲಾಕಿರಣ ಕರುಣಿಸುದೆನಗೆ
 ಸಕಲ ದೇವಾಭರಣ ನಿಕರ ಕರುಣಿಸುದೆನಗೆ

ವೃಡ ಭೀಮ ಭಾಳಾಕ್ಷ ಭರ್ಗ ಕರುಣಿಸುದೆನಗೆ
 ಜಡಿಯ ಶಂಕರದೇವ ಗುರುವೆ ಕರುಣಿಸುದೆನಗೆ
 ಎನೆ ಕೇಳ್ವು ಶಶಿಧರಂ ಕರುಣಿಸಿದನೆಂದೆನಲು
 ಮನವಾರೆ ನೊಸಲಕಣ್ಣಿತ್ತೆ ನಾನೆಂದೆನಲು
 ಕೇಳುತಂ ಪುಟವೇರುತಂ ಕೊರ್ಬಿ ಪೇಚುತಂ
 ಬಾಳುತಂ ಬಟ್ಟೇರುತಂ ನಚ್ಚಿ ಪೇಚುತಂ
 ಬೀಗುತಂ ಬಿಕ್ಕುತಂ ತೇಗುತಂ ತೂಗುತಂ
 ರಾಗದಿಮ್ಮಡಿಸಿ ನಲಿದೊಗ್ಗುತಂ ಹಿಗ್ಗುತಂ

ನಡಿತಂದು ಮರುದಿವಸದುದಯ ಸಮಯದೊಳೇಳ್ವು
 ಕಡುಗೂರ್ತು ನಿರ್ಮಲಸ್ನಾನ ಸುಖಮಂ ತಾಳ್ವು
 ಭಸಿತಮಂ ತಿವಿಟ್ಟು ಧವಳ ವಸ್ತ್ರಮನುಟ್ಟು
 ಎಸೆವ ರುದಾಕ್ಷ ಮಾಲೆಗಳನಳವಡೆ ತೊಟ್ಟು
 ಸುಲಿಪಲ್ಲ ಬೆಳಗು ಬೆಳ್ಳಿಂಗಳಂ ಬೀರುತಿರೆ
 ನೆಲೆಗೊಂಡ ದೇಹರುಚಿ ಸುರುಚಿರವ ಸೂಸುತಿರೆ
 ನಡೆದು ಬಂದಾ ಶಿವಾಲಯದ ಶಿವಮಂಟಪದಿ
 ಜಡಿಯ ಶಂಕರ ದೇವರಿರ್ಪ ಗರ್ಭಗೃಹದಿ
 ನಿಂದು ಕುಳ್ಳಿದುರ್ಪ ಕಡು ನಿಷ್ಠೆಯಿಂ ಕೈಮುಗಿದು
 ಸಂದಣಿಸಿ ಮೈಯ್ಯೊಳಗೆ ಪುಳಕಂಗಳಂ ನೆಗೆದು
 ಲಿಂಗದಿಂ ನಡಿತಂದನಾ ಜಡಿಯ ಶಂಕರಂ
 ಅಂಗರುಚಿ ಕಣ್ಣೆ ಸವಿಯಂ ಕರೆಯಲೀಶ್ವರಂ
 ಪಿಂಗಳ ಜಟಾಭಾರ ಗಂಗೆ ಮಧ್ಯದೊಳೆಸೆಯೆ
 ತುಂಗ ತಟದಲ್ಲಿ ಮರಿದಿಂಗಳೊಪ್ಪಂ ಬಡೆಯೆ
 ಭಾಳಾಕ್ಷ ಫಣಿ ಕುಂಡಲಂ ಪಂಚವದನದಿಂ
 ನೀಲಗಳ ವೀರೈದು ಭುಜವಜಕಪಾಲದಿಂ
 ಕರಿಚರ್ಮವಹಿಕಟಕ ಡಮರುಗ ತ್ರಿಶೂಲದಿಂ
 ಸುರ ಶಿರೋಮಾಲೆ ಮುಲಿದೊವಲೊಪ್ಪೆ ರಾಗದಿಂ

ಶಂಕರಂ ಬಂದು ಶರಣನನಕ್ಕರಿಂ ನೋಡಿ
 ಬಿಂಕದಿಂ ಸ್ನೇಹರಸದೊಳಗೆ ಮೊಕ್ಕೋಲಾಡಿ

ಮೇಲೆ ದುಂದುಭಿ ನೋಳಗೆ ಪೂಮಳಿಗಳುಂ ಸೂನೆ
 ಭೂಲಲನೆ ಗುಡಿಗಟ್ಟಿ ದೇವಗಣತತಿ ಪರಸೆ
 ಸತ್ಯ ಗುರುಶಾಂತ ಗುರುಸಕಲ ಲೋಕೈಕಗುರು
 ಸಿತ್ಯ ಗುರು ನಿಜದ ಗುರು ಉತ್ತಮದ ಪರಮಗುರು
 ದುರಿತ ಕುಲಮಂ ನಿವಾರಿಸುವತುಳಹಸ್ತಮಂ
 ಶರಣ ಸಂತತಿಗಭಯವೀವ ಘನಹಸ್ತಮಂ
 ಉದಯಾರ್ಕರುಚಿಗೆ ಮಿಗೆ ಮೆರವ ಕರಕಮಲಮಂ
 ಸದಮಲ ಶಶಿಸ್ತಭಯನೀವ ಹಸ್ತಾಗ್ರಮಂ
 ಕುಳ್ಳಿದ್ವ ನಿಜಶರಣನುತ್ತುಮಾಂಗದೊಳಿಟ್ಟು
 ಬಳ್ಳಿವರಿದಡ್ಡೈಸ ನೇಹಮಂ ಮುಂದಿಟ್ಟು
 ತನ್ನವಂ ಭಕ್ತಿಯಂ ಪಂಚಾಕ್ಷರಿಯನರುಪಿ
 ಉನ್ನತ ಜ್ಞಾನಮಂ ತನ್ನ ಮನದೊಳಗರುಪಿ
 ಪರಮಸಿಂತುಪದೇಶಮುಮನಕ್ಕರಿಂ ಮಾಡಿ
 ಶರಣನಂತಸ್ಥದೊಳು ಸಾಮರ್ಥ್ಯಮಂ ಕೂಡಿ
 ಅಸಮನಯನಂ ಸಕಲ ಕಾರುಣ್ಯಮಂ ನೀಡಿ
 ನೊಸಲೊಳಗೆ ನೊಸಲಿಟ್ಟು ಭರದಿಂದೆ ಮುಂಡಾಡಿ
 ನೊಸಲ ಸಂಗಡ ದಿಟ್ಟಿ ಗರ್ಭಿಣಿಯೆಲಾಗುತಿರೆ
 ನೊಸಲ ಕಣ್ಣೊಂದು ಕಣ್ಣಂ ಪಡೆದು ಕೊಡುತಮಿರೆ
 ನೊಸಲ ಕಣ್ಣಜ್ಜೊತ್ತಿ ನೊಸಲ ಕಣ್ಣಾಗುತಿರೆ
 ನೊಸಯುಕ್ತಿ ಶಿವಭಕ್ತಿ ಭಾವದೋಳ್ಳಲಸುತಿರೆ
 ಕಣ್ಣಕರ್ಪಂ ನೊಸಲಕಣ್ಣೆ ಕಪ್ಪಾಗುತಿರೆ
 ಕಣ್ಣಪ್ಪನಿತ್ತ ಕಣ್ಣಲ್ಲಿ ಸರಿಯಾಗುತಿರೆ
 ಜ್ಯೋತಿಯಂ ಜ್ಯೋತಿಯಂ ಪೊತ್ತಿಸಿದ ತೆರನಾಗೆ
 ಮಾತಿಗೆ ವೆರತಿಲ್ಲ ಭಾವವೆರಡೊಂದಾಗೆ
 ಮುಂಡಾಡಿ ಮುಕುರ ಮುಕುರವ ನೋಡಿದಂತಾಗೆ
 ಕೊಂಡಾಡಿ ತಾನೆ ತನ್ನಂ ನೋಡಿದಂತಾಗೆ
 ಆತ್ಮವೈ ಸುತ್ರ ನಾಮಾಸಿ ಎಂಬಂತಾಗೆ
 ಸ್ವಾತ್ತಿಸಲೊಸಲ ಕಣ್ಣಾತನೋಳನಾಗೆ
 ದೇವಂಗೆ ಭಕ್ತನೆಣೆ ಭಕ್ತಂಗೆ ದೇವನೆಣೆ
 ದೇವಂಗೆ ಭಕ್ತಂಗೆ ಸದ್ಭಕ್ತಿ ತಾನೆ ಹೊಣೆ

ಎಂಬಂತೆಯುಪದೇಶಮಂ ಪಡೆದು ವಿಸ್ತರಂ
 ತ್ರ್ಯಂಬಕನ ಭಾಳದೊಳಗೆಡೆವಿಡಿದು ಮತ್ಸರಂ
 ಜ್ಞಾನಾಗ್ನಿ ಕಣ್ಣೆರೆದ ತೆರದೊಳಿದ್ವಂ ಕರಂ
 ಧ್ಯಾನದೊಳ್ಳುಟ್ಟಿ ಬೆಳಿವುತಿದ್ವನನಂತರಂ

ಅಸಮಾಕ್ಷನಿತ್ತುದಂ ಪಡಿಸೋಳ್ಳಿ ನಾನೆಂದು
 ಬಿಸಿಗಣ್ಣ ಪಡಿಸಣವನರಿದು ನೋಡುವೆನೆಂದು
 ಸಿಡಿಲ ಕಿಡಿಯಂತಿರ್ಪ ಎವೆಯನೊಯ್ಯನೆ ತೆರೆಯೆ
 ಘುಡಿಘುಡಿಪ ಘುಳುಘುಳು ಜ್ವಾಲೆ ಭುಗಿಲೆನೆ ನೆಗೆಯೆ
 ವಿಷ್ಣುಪ್ರತಿಮೆಯೊಡೆದು ಸಿಡಿದು ಸಿಕ್ಕನೆ ಸೀಳೆ
 ವಿಷ್ಣುವಿನ ರೂಪೊಡೆದು ಕೆಡೆದು ಧರಣಿಗೆ ಬೀಳೆ
 ಭಾವಿಸೊಡಜ ಪ್ರತಿನೆ ಬಿರಿದು ಜಗ್ಗನೆ ಜರಿಯೆ
 ಮೂವತ್ತುಮೂದೇವಯೈದೆ ಸುಗಿದುಂ ಬಿರಿಯೆ
 ವರ ಸಸ್ತಮಾತ್ಮಕೆಯರುರಿದು ಮಣ್ಣೊಳ್ಳಿರೆಯೆ
 ನೆರೆದಷ್ಟ ವಸುಗಳೆಲ್ಲಂ ಫಳಫಳನೆ ಬಿರಿಯೆ
 ನೊಸಲೊಳಗೆ ಸುಟ್ಟಿ ಕಡುಗೋಪದಿಂದಂ ಬೆಳೆದು
 ಪಸರಿಪ ಪ್ರತಿಮೆಗಳ ಬಾಯ್ವಿಣ್ಣೆಯಂ ತಳೆದು
 ಉರವರಿಯೆ ನಡೆಗಲಿತು ಭುಗಿಲೆಂದು ನುಡಿಗಲಿತು
 ಪುರ ಉರಿಯೆ ನೋಡಿದನ ಚಾರಿತ್ರಮಂ ಕಲಿತು
 ಸುತ್ತಣ ಪ್ರತಿಮಾದಿಗಳ್ಳೆಳ ಪೆಸರಿಲ್ಲ

ಎತ್ತಲುಂ ನೊಡೆ ಭಾವಿಸೊಡಲ್ಲಿ ರೂಪಿಲ್ಲ
 ದಿರಲಲ್ಲಿ ಮಿಕ್ಕು ಪೊರಗಂ ನೋಡಲನುಮಾಡೆ
 ಹರನೆಯ್ವಿ ಕಂಡು ಹೋ ಹೋ ಮಗನೆ ನಿನ್ನೋಡೆ
 ಪುರ ಉರಿದು ಜರಿದು ಧರೆಯುರಿವುದಿನ್ನೆಲೆ ಮಗನೆ
 ನರರೋರ್ವರುಳಿಯದಂತಪ್ಪುದಿನ್ನೆಲೆ ಮಗನೆ
 ಬೇಡೈಯ್ಯ ಬೇಡೆಂದು ಘುಡಿಘುಡಿಪ ಭಾಳಕ್ಕೆ
 ನೋಡೆ ಶಿವನಂದು ನಂದಿಯ ಮೊಗವಡವನಿಕ್ಕೆ
 ಗವಸಣಕೆಗವಿದ ಕಾಲಾಗ್ನಿಯಂದದೊಳಿದ್ವಂ
 ಶಿವನ ಮುಂದಪ್ರತಿಹತ ಪ್ರಭಾವದೊಳಿದ್ವಂ
 ಕೋಪಮಂ ಮೆಲ್ಲನೊಳಗೆಗೊಳಗೆ ಕಾಣಿಸಿಕೊಂಡು
 ಆ ಪರಮ ನಿರುಪಮಂ ಶಾಂತತಿಯನೊಳಕೊಂಡು

ದೇವ ಎನಗೊಂದು ನಾಮವನಿಡುವುದೆಲೆ ತಂದೆ
 ಗೋವಿಂದನೆಂಬ ನಾಮಕೃಪೆನೆಲೆ ತಂದೆ
 ಎನಗೆ ಎನ್ನಯ ಸತಿಗೆಯೊಂದು ಪಸರಂ ಕೊಟ್ಟು
 ತನಿ ನೇಹದಿಂ ನಿಮ್ಮ ಕರುಣಮಂ ಮುಂದಿಟ್ಟು
 ಕರುಣಿಸುವುದೆನೆ ಹರಂ ಮಗನನಪ್ಪುತ್ತಲ್ಲಿ
 ಸುರಿವಪ್ಪು ಜಲದಿಂದೆ ನೆನೆದು ನೋಡುತ್ತಲ್ಲಿ
 ಎನ್ನಂತೆ ಎನ್ನ ಪೆಸರಾಗಿ ಜಗದೋಳ್ಳಿರೆದು
 ಉನ್ನತ ವಿಲೋಚನಂ ಸಾಮರ್ಥ್ಯಮುಮನರಿದು
 ಧರಗೆ ಶಂಕರದಾಸಿಯಯ್ಯನಾಗಿದು ಮಗನೆ
 ಶರಣಿ ಶಿವದಾಸಿಯಾಗಿರ್ಕೆ ನಿನಗೆಲೆ ಮಗನೆ
 ಎಂದು ಕರುಣಿಸಿಕೊಟ್ಟು ಲಿಂಗದೊಳ್ಳುಗಲಲ್ಲಿ

ಇಂದುಧರನಾಜ್ಞೆಯಂ ಕೈಕೊಂಡು ನಿಲಲಲ್ಲಿ
 ಉಗ್ರನಸಮಗ್ರ ಪ್ರತಾಪರೂಪಿನ ತೆರದಿ
 ಉಗ್ರಲೋಚನನ ಪುರಹರನ ಕೀರ್ತಿಯ ತೆರದಿ
 ಹೊಸಮನೆ ತ್ರಿಶೂಲಕ್ಕೆ ನೊಸಲಕಣ್ಣೊಗೆದಂತೆ
 ಆಸಮನಯನಕ್ಕೆ ಕರ ಚರಣ ಒಲೊಡೆದಂತೆ
 ಸಿಡಿಲ ಸಂಗಡಕೆ ಬರಸಿಡಿಲೊಡಂಬಡುವಂತೆ
 ವೃಷನ ಸಾಮರ್ಥ್ಯಕ್ಕೆ ಕಣ್ಣೆರವೆಯಾದಂತೆ
 ತರಣಿ ಬಿಂಬದ ಹಿಂಡು ನೊಸಲ ಮರೆಪೊಕ್ಕಂತೆ
 ಉರಿವಗ್ನಿ ಹೆರೆ ನೊಸಲ ಹಸೆ ಏರಿ ನಿಂದಂತೆ
 ವಡಬಾಗ್ನಿ ದಾವಾಗ್ನಿ ಸಂಗಡಂಗೊಂಡಂತೆ
 ಕಡುಪಿನಿಂ ಕಾಲಾಗ್ನಿ ಹಣೆಗೊಂಡು ನಿಂದಂತೆ
 ಮುಗಿಲ ಮರೆಯೊಳ್ಳೀಘಪಾವಕಂ ನಿಂದಂತೆ
 ಬಗೆಯೊಳಿರುವಿನ ಮರೆಯ ನಿಜದ ಬೆಳಗಿರ್ಪಂತೆ
 ಮೆರೆವ ನಂದಿಯ ಮೊಗವಡದ ಮರೆಯ ಕಣ್ಣೆಪ್ಪೆ
 ಕರಿಗೊರಲನಾಜ್ಞೆ ಮುಸುಕಿದ ನೊಸಲ ಕಣ್ಣೊಪ್ಪೆ
 ಇಂತು ಶಂಕರದಾಸಿಯುನೊಪ್ಪುತ್ತಮಿರೆ
 ಸಂತತ ಮಯೂರಪುರದೊಳಗೆ ಒಪ್ಪುತ್ತಮಿರೆ

ಶ್ರೀಧರಮಘಲ ಸಮಾಪ್ತ.

ದ್ವಿತೀಯಾಸ್ಥಲ.

—*—

ವೃತ್ತಃ— ಸದಮಲಸೂರ್ಯನಂತೆ ಬಿಸಿಗಣ್ಣಿನ ಕೋಪದ ಪುಂಜ
 ದಂತೆ ಕಾ | ಹೊದವಿದ ತೇಜದಂತೆ ಯೋರೆಯುಚ್ಚಿದ ಶೂಲಿಯ ಖಡ್ಗ
 ದಂಡೆ ರೌದ್ರದ ನಿಜರೂಪಿನವದಿ ಭಯಂಕರ ಶಂಕರದಾಸಿವೈಯ್ಯ
 ನೊ | ಪ್ರಿದನತಿ ಭೀಕರಂ ನತಕೃಪಾಕರವೀರ ತಮೋ ದಿವಾಕರಂ ||

ವಚನಃ— ಇಂತೊಪ್ಪೆ ಜಡಿಯ ಶಂಕರನಂ ಕಂಡು ಭಕ್ತಾ
 ವೃತ್ತವನುಂಡು ಪ್ರತಾಪಮಂ ಕೊಂಡು ನೊಸಲ ಕಣ್ಣಂ ಪಡೆದು ಪ್ರತಿ
 ವ್ಯಾದಿಗಳನೊಡೆದು ಪರಸಮಯದ ಗರ್ವವಂ ಮುರಿದು ದುರಿತ ಕುಲಮಂ
 ಜಡಿದು ಭವ ವ್ಯಕ್ತಮಂ ಕಡಿದು ಸುಣ್ಯಪರಿಮಳಮಂ ಮುಡಿದು
 ನಂದಿಯ ನೊಗವಾಡವಂ ಪಡೆದು ಉತ್ತುಮಾಂಗದ ಶಿವಲಿಂಗದ
 ಸೊಬಗಂ ಜಡೆಗಳ ಬೆಡಗಂ ಭಾಳಾಂಬಕದ ಭಯಂಕರಂ ಸತ್ಯದ
 ಸಾರ್ವಭೌಮಂ ಸಾಹಿತ್ಯದ ಭೂಷಣನೆನಿಸಿ ಶಂಕರದಾಸಿಯಯ್ಯಂ ಶಂಕ
 ರಾನುಗ್ರಹನಿಶ್ಯಂಕಂ ಶೈವ ಪ್ರತಾಪತೇಜಃಪ್ರಭಾಕರ ಕಿರಣನಾಗಿ
 ರಂಗಮಂಟಪದೊಳ್ಳಿಜಯಂಗಯ್ದಿರೆ ಮಯೂರಪುರ ಜನಮುಂ ಪರಮ
 ಭಕ್ತರುಂ ಹರಕರುಣವಾದುದನರಿದು ಭಾಳಲೋಚನಮಂ ಪಡೆದುದ
 ಕಂಡು ಪುರದೋಳ್ಳಿರೆಯಿಸಿ ತಮ್ಮ ನಿಳಯಂಗಕ್ಕೆ ಬಿಜಯಂಗೈಸಿ ಧನ
 ಧಾನ್ಯಮಂ ದುಕೂಲಮಂ ತಂದಾರಾಧಿಸಲು

ಇವೆಲ್ಲವನೊಳ್ಳೆಂ ಯಾಯಾವರಂ ತಕ್ಕುವ ತಂದು ಜಡಿಯ
 ಶಂಕರಂಗಿತ್ತು ಪ್ರಸಾದಪುಂ ಕೊಂಡು ಸುಖದೊಳಿರ್ಪದಲ್ಲದೆ ಪರರ
 ಥವಂ ಹೊದ್ದುವ ಪಿರಿಯತನಂ ಬೇಡ. ಆರಾಧಿಸಿಕೊಂಬ ಭಾರಕೃಪಾಸಾರಿ
 ನೆಂದೊಲ್ಲದೆ ಧೈರ್ಯನಿಧಿ ಮಾಯಾನಿರಹರಣಂ ನಿತ್ಯತ್ಯಕ್ತಂ ಭಕ್ತಿಯಂ
 ಬೀರದೆ ಶಿವನೊಲವಂ ತೋರದೆ ಸಂಸಾರಮಂ ನಟಿಯಿಸಲೆಂದೊಂದು
 ಮನೆಯೊಳ್ಳಾನ್ಯಮಂ ತರಲೆಂದು ನಡೆತಂದು ಧಾನ್ಯವಂ ಬೇಡೆ ಕೇಳ್ದ
 ಮನೆಯವರ್ಜೋಳವಿಲ್ಲದೆ ಶಂಕರಗಂಡಂ ಪಿರಿದೈಯ್ಯಾ ಪಿರಿದೆಂದು
 ನುಡಿಯೆ ಜೋಳದ ಪೆಸರ್ಶಂಕರಗಂಡನ ಪೆಸರೆ ಮುನ್ನರಿಯೆನರಿಯೆಂ
 ನಿನ್ನೊಳ್ಳೆನೊಳ್ಳೆಂ ಶಂಕರನ ಪೆಸರ್ಗಳ ಶರಣೆಂಬುದಿಂತು ಮಾಡಲಾಗ
 ದೆಂದು ಭಯಭಕ್ತಿಭರಿತಂ ಶಿವಲಿಂಗನಿಷ್ಠಂ ಶಂಕರನಾಮ ದಶಾವಸ್ಥಂ

ನಡನಡುಗಿ ಜಡೆಯಶಂಕರನಲ್ಲಿಗೈತಂದೆಲೆ ದೇವ ದೇವ ಚಂದ್ರಧರ ಸಕಲ
 ಸನ್ಯಾಧಿಪತಿಯೆ ಜೋಳದ ಪೆಸರುಂ ನಿನ್ನ ಪೆಸರಾಗಿದಪುದು ಎನಗ
 ರಿದೆಂದು ಕೇಳಿ ವಾಳಿಯವನಲ್ಲದೆ ಜೋಳವಾಳಿಯವನಲ್ಲದೆ ದೇವ ಇಂದು
 ಮೊದಲೊಂದು ಧಾನ್ಯಮಂ ತರ್ಪದನ್ನಿಂದಾಗದೆಲೆ ದೇವ ಎನೆ ಪನ್ನ
 ಗಾಭರಣಂ ನೀನೊಲ್ಲಂತೆನ್ನಂ ಸಲುವುವುದೆಂದು ಬಿನ್ನೈಸೆ ತನ್ನಣುಗನ
 ನಿಷ್ಟೆಗೆ ಲೋಕೈಕನಾಥಂ ಸಾಕಾರ ಸುಧಾವರುಷಂ ಹರುಷಪುಳುಕಿತ
 ನಾಗಿ ಎಲೆ ಮಗನೆ ನಿತ್ಯಂಕ ಶಂಕರದಾಸಿಯು ನೀನೊಲ್ಲದೋಗರಂ
 ನಮಗೇಕೆ ನಿನಗೆ ಸುಖವಾಗಿರ್ಪ ಲೋಕವಿರೋಧವಾಗಿರ್ಪ ಲೋಳಿಸ
 ರದ ಹಳುಕುಮಂ ಜೀರ್ಣಚೂರ್ಣಮಂ ಗುಂಜಾಸುಬೀಜಮನೊಂದು
 ಗೂಡಿ ಅರೆದು ಎವುಗಿತ್ತದಂದಿಗೆ ಪ್ರಸಾದಮಂ ಕೈಕೊಂಡು ನಿತ್ಯ
 ತೃಪ್ತತೆಯನೊಳಕೊಂಡು ಪ್ರಸಾದ ಪಥ್ಯ ಹೃದಯನಾಗಿ ಸುಖದೊಳ
 ಪುಡೆಂದು ಯಾಯಾವರಕ್ಕೆ ಶಿವಾಲಯದೋಳ್ಪಟ್ಟಿದ ವಕ್ರಪಾದ
 ನೆಂಬ ಭೃತ್ಯನಂ ಕರುಣಿಸಿಕೊಡಲೊಡಂ ಶಂಕರದಾಸಯ್ಯ ನೆನೆದ ಬಯಕೆ
 ಮನವನಿಂಬುಗೊಂಡು ಗುಂಜಾದಿ ತ್ರಯ ವಿಸಕ್ರಿಯಾಯುಕ್ತಂ ಶಂಕರಾ
 ಪಿತ ಪ್ರಸಾದ ಜೀವಿಯಾಗಿ ಸುಖತೃಪ್ತಿಯಿಂ ತೇಗಿ ಪರಿಣಾಮದಿಂ
 ಬೀಗಿ ಜಡೆಯ ಶಂಕರನಿಂ ಶಂಕರದಾಸಂ ನೊಸಲಕಣ್ಣಂ ಪಡೆದನೆಂಬ
 ಕೀರ್ತಿ ಲೋಕಪ್ರಸಿದ್ಧವಾಗೆ ತದ್ವಾರ್ತಿಯಂ ಕೇಳುತ್ತ ಮುದನೂರೊಳು
 ಜೇಡರ ದಾಸೈಯ್ಯಂ ರಾಮನಾಥ ಪ್ರಸಾದ ಸರ್ವವ್ಯದಯಂ ಶಿವನಿಂತವ
 ನಿಧಿಯಂ ಪಡೆದೊಂದು ದಿವಸಂ ಶಿವನಂತೆ ಕೊಡುವರುಂ ಎನ್ನಂತೆ ಪಡೆ
 ವರಿಲ್ಲೆಂಬ ಗರ್ವಂ ತನ್ನ ಮನದೋಳ್ಪೊಳೆಯೆ ಮನಸಿಜಹರನೀತನ
 ಗರ್ವಮಂ ಕಂಡು ತನ್ನಿಂದಧಿಕನಂ ಕೊಂಡೊಯ್ದು ತೋರ್ಪೆನೆಂದು
 ಶಿವಂ ಸರ್ವಜ್ಞಂ ನಿಜ ಶರಣ ಪ್ರಣಯ ಕಲಹ ಲೀಲಾಲೋಲಂ
 ಕನಸಿನೊಟ್ಟೆದೆಲೆ ಮಗನೆ ಶಂಕರದಾಸಯ್ಯ ನೀನೊಂದೆಡೆಯೊಳರದೆ
 ಸಮಸ್ತ ಶಿವಪುರಂಗಳಂ ಪೊಕ್ಕು ದಿವ್ಯ ಸ್ಥಾನವಂ ಕಂಡು ಸದ್ಯಕ್ತರಂ
 ನೋಡಿ ಸಾಮರ್ಥ್ಯಮಂ ತೋರಿ ಪ್ರತಾಪಮಂ ಬೀರಿ ಮರಳ್ಳು ಬರ್ಪು
 ದೆಂದು ಬೆಸಸಿ ಬಿಜಯಂಗೈಯ್ಯಲೆಚ್ಚತ್ತು ಕವಿತರ್ಪಾನಂದಾಶ್ಯಗುಮಂ
 ಏತ್ತರ್ಪ ಪುಳುಕಂಗಳುಂ ಎಂತಕ್ಕೆ ಸಂತ್ಪಿಸಿಕೊಳುತ್ತಂ ಜಡೆಯ ಶಂಕ
 ರನಂ ಬೀಳ್ಕೊಂಡು ಶಿವದಾಸಿಯಂ ಪಿಂತಿಕ್ಕಿಕೊಂಡು ಗುಂಜಾದಿವಿಷ
 ತ್ರಯಂ ವಕ್ರಪಾದನ ಶಿರದೊಳೆಟ್ಟು ನವಿಲಿಯಿಂ ಪೊರಮಟ್ಟು ಒಡನೆ

ಬರ್ಪ ಹರಭಕ್ತರಂ ಮರಳಿ ಕಳುಪಿ ದಕ್ಷಾಧ್ಯಕ್ಷಂ ಕ್ಷುದ್ರದೈವ ವಿದ್ಯಾ
 ವಣಂ ಅನುಚಿತ ದೈವತಪನಂ ದರ್ಪಿತದೈವ ಧರಾಧರಪವಿ ದೈನ್ಯ
 ದೈವಕೃಪಾಮೇರುವೆನಿಸ ಶಂಕರದಾಸೈಯ್ಯಂ ಪಶ್ಚಿಮಾಭಿಮುಖನಾಗಿ ನಡ
 ತರುತಂ

ನೋಡಿದರ್ಗೆ ಶೈವಸಂಪದಮನೀವೃತಂ ನುಡಿಸಿದರ್ಗೆ ಧರಣೀಶ್ಚ
 ರತ್ನಮಂ ಕರುಣಿಸುತ್ತಂ ಮೆಟ್ಟಿದ ಪ್ರಾಣಿಗಳಂ ಸ್ವರ್ಗಕ್ಕೆ ಕಳುಪುತಂ
 ಮುಟ್ಟಿದರಂ ಮುಕ್ತಿಗೆ ಕಳುಪುತಂ ಕೆಲವೆಡೆಗೈದು ಪಲವೂರ್ಗಂ ಕಳೆದು
 ದಾಸನ ಮನದ ಗರ್ವಮಂ ಬಿಡಿಸಿ ತವನಿಧಿಯಂ ಪೇರ್ಚಿಸಲೆಂದು ಶಿವ
 ಭಕ್ತಿಭೂಷಣರೆನಿಸ ಪುರಾತನರ ವೃದ್ಧಾಚಾರ ಭಕ್ತಿರಸಂ ಮಡುಗಟ್ಟಿ
 ದಂತಿದ್ ಮುದನೂರ ಪುಗುತರ್ಪಗಳ್ ಮಗಧ ಮಾಳವ ವಂಗ
 ಬಂಗಾಳ ತೆಲಗು ಗರ್ಜರ ಮೊದಲಾದ ನಾನಾ ದೇಶಂಗಳ್ ಪಿಡಿದು
 ಪೋಪ ಹಿಂಡುಗೊಟ್ಟಿಗೆಯ ತಂಡಂಗಳಂ ತಲೆಹೊರೆಯ ಜನಂಗಳಂ
 ಬಂಡಿಗಳೊತ್ತೊತ್ತಿಯಂ ದಾಸಂಗೀಶನಿತ್ತ ತವನಿಧಿಯ ಸಂಭ್ರಮದ ಸಂದ
 ಣೆಗೆ ಮನದೋಳ್ನಂತಸಂ ಬಡುತ್ತಂ ಮುದನೂರಂ ಪೊಕ್ಕು ರಾಮ
 ನಾಥನಂ ಕಂಡೆರಗಿ ಆ ಶಿವಾಲಯದ ಹತ್ತಿರೆ ಬೀಡಾರಮಂ ಬಿಟ್ಟು
 ಶಂಕರದಾಸಯ್ಯಂ ಪಥ್ಯಮುಭರನಾಗುತ್ತಲಿರೆ ಇದಂ ಕೇಳ್ವು ಜೇಡರ
 ದಾಸೈಯ್ಯಂ ಬಂದು ಮೈಯ್ಯಕ್ಕೆ ಕೆಯ್ಯ ಮುಗಿದು ರವಿ ಹತ್ತಿರೆ ಚಂದ್ರಮಂ
 ಕುಳ್ಳಿರ್ಪಂತೆ ಕೆಲದೋಳ್ಕುಳ್ಳಿದರ್ ಶಿವಕಥಾಗೋಷ್ಠಿಯಿಂ ಕಿರಿದು ಪೊತ್ತಂ
 ಕಳೆದು ಹರುಷೋದಯರಾಗಿರ್ಪ ಸಮಯದೊಳ್ ಶಿವದಾಸಿಯರು ಎಲೆ
 ಮಗನೆ ಧಾನ್ಯಕ್ಕೆ ಬಿಜಯಂಗೆಯ್ಯೆಂದು ವಕ್ರಪಾದಂಗೆ ಪೇಳಲಾ ಮಾತಂ
 ಕೇಳ್ವು ಜೇಡರ ದಾಸೈಯ್ಯಂ ಶಿವಕಾರುಣ್ಯ ಸರ್ವವ್ಯದಯಂ ತವನಿಧಿಯುಂ
 ಟಿಂಬ ಗರ್ವದಿಂ ಮುಂಗಾಣದೆ ಮೇಲನರಿಯದೆ ಶಿವಭಕ್ತರ್ಪಿಯರ್ಗೆ
 ಪಿರಿಯರುಂಟೆಂಬುದನರಿಯದೆ ಶೀತಕರಂಗೆ ತಂಪನೀವಂತೆ ಭಾಸ್ಕರಂಗೆ
 ಬೆಳಗಂ ಕುಡುವಂತೆ ವಟ್ಟಿಗೆ ಉಷ್ಣವಂ ಕುಡುವಂತೆ ಕೈಮುಗಿದು ದೇವ
 ರಾರೋಗಣೆಗೆ ಧಾನ್ಯಮಂ ತರಪುಗಲೇಕೆ ಎನ್ನ ಮನೆಯೋಳ್ಕುಕುಮಾರ
 ಧಾನ್ಯಮುಂಟು ಇಲ್ಲಿ ನೀವಿರ್ಪನ್ನೆವರಂ ಧಾನ್ಯಕ್ಕೆ ಪೋಗಲಾಗದು ನಿರೋ
 ಧಂಬೇಡ ಹತ್ತು ಇಷ್ಟತ್ತು ಸಾವಿರ ನೆಲ್ಲಹೇರಂ ಕಳಿಪುವೆಂ ಅವಂ
 ಕೈಕೊಳ್ಳುದೆಂದು ನ್ವಾಧೀನತೆ ಮಿಕ್ಕು ಸ್ನೇಹರಸದೊಡನೆ ಸಂಪನ್ನತೆ
 ಗೂಡಿ ಬಿನ್ನಸಂಗೆಯ್ಯ ಶಂಕರಧ್ಯಾನಮನಿಸುತಬೇಗಂ ಮಾಣ್ಡುಂಕುರಿಸಿದಾ

ಕ್ಷೇಪದ ಮೇಲೆ ಪಲ್ಲವಿಸಿದ ನಸುಗೋಪಂ ಬೆರಸಿ ಮುಗುಳ್ಳಗೆ ನೋಗ
 ಡೂಕಲರೆ ನೋಡಿ ನುಡಿದನಕ್ಕಕ್ಕು ಬಡ ಭಕ್ತಗೇಮಗೆ ನೆಟ್ಟೆಲ್ಲಿರ್ದುದು
 ವಿರಂಜಿಯ ವಕ್ರಮಂ ಚಿವುಂಟೆ ವ್ಯತ್ಯವಿನ ಮನೆಯಂ ಮುತ್ತಿ ಹರಿಯ
 ನೊಸಲರೂಣ ಜಲಮಂ ಭಿಕ್ಷುಸಾತ್ರೆಯೋಲ್ತೀವಿ ವಿಷ್ಣುಕ್ಷೇಪನನಿರಿದೆತ್ತಿ ತಿರಿ
 ದಾಡಿದನ ಮಕ್ಕಳೆ ಸಿರಿಯಲ್ಲಿಯದೆಲೆ ದಾಸ ನೀಂ ಕೊಡುವವ ನಾಂ
 ಕೊಳ್ಳವನುಂಟುಂಟೆಂದು ನಸು ಕಟಿಕಿಯನಾಡುತ್ತೇಳ್ಳು ಬಂದು ಬೀಡಾ
 ರದ ಮನೆಯ ಮುಂದೊಪ್ಪುವ ತಿಷ್ಟೆಯನಾತಂ ತೆಗೆಯಿಸಿ ಪೊನ್ನ ಕಡ
 ವರಂಗಳಂ ತೋರಿಸಿ ನಿನಗೆ ಜೀವನಿತಂ ಕೊಳ್ಳು ಕೊಳ್ಳೆಲೆ ದಾಸ ಕೊಳ್ಳೆ
 ನುತ್ತ ನಿನ್ನ ನಾಲ್ವಿರಲ್ಲೆಲ್ಲ ಜಳಿಗೆ ತಕ್ಕ ಮುರುಕವಲ್ಲ ತವನಿಧಿಯಂ
 ಕೊಟ್ಟ ದೇವಂ ತಾನೇ ಕೊಂಡಹಂ ನೀಂ ಪೋಗಿಂದು ಶಂಕರದಾಸೈಯ್ಯಂ
 ಜಡಿದು ನುಡಿಯೆ

ಜೇಡರ ದಾಸಯ್ಯಂಗೆ ಭೀತಿ ಬಲಿದು ಬೆರಗು ರೂಪುಗೊಂಡು
 ಕಾತುಕಂ ಪುಟ್ಟಿ ಚಾತಭಯಂ ಜಕ್ಕುಲಿಸಿ ಕಂದಿದ ರವಿಯಂತೆ ಕಳೆ
 ಯೊಡೆದ ಚಂದ್ರನಂತೆ ಮರುಳಂತೆ ಮರೆದು ಶೂನ್ಯ ಹೃದಯನಾಗಿ
 ನಿಂದಿರಲಮ್ಮದೆ ಮೆಲ್ಲಮೆಲ್ಲನೆ ನಿಜನಿಜಯದತ್ತ ಬರುತಿರ್ದ ದಾಸನಂ
 ಕಂಡಿದೇನಿದೇನೊಳಗೆ ತವನಿಧಿ ಕವಲಾಯಿತ್ತು ಪೊರಗೆ ಭಕ್ತಿರಸಂ ಬರಿ
 ದಾಯಿತ್ತು ಮುಖದ ನಯಂ ಹಾರಿತ್ತು ಕಣ್ಣುಗಳ ಕಾಂತಿ ಜಾರಿತ್ತು
 ಸತ್ಯಶರಣರ ಕೂಡುತ್ತರಂಗೊಟ್ಟಿರೇಕೆ ಅಲ್ಲದಿದೊಡನಿತಾಗದೆಂದು ನುಡಿಯೆ
 ದಾಸಂ ಕೇಳ್ಳು ಶಿವಭಕ್ತಿಸಂಪನ್ನ ಅಗ್ಗಳದ ದುಗ್ಗಳೆ ನೀನೆಂದಂತೆ ಶಂಕರ
 ದಾಸನೊಳ್ಳಲುಗೆಯಂ ಮಾಳ್ವರೇ ನಮ್ಮ ಭಕ್ತಿ ಎನಿತು ನಾವೇತರವರು
 ರಾಮನಾಥನಾ ಪೊಕ್ಕೇನಂ ಮಾಡಿದಪನೆಂದಾರರಿವರು ಇಂತಿದಲ್ಲಲ್ಲ
 ನಡೆಯೆಂದು ಸದ್ಭಕ್ತಿಗೂಡಿ ಶಾಂತಿಭೂಷಣೆ ಶಿವೈಕನಿಷ್ಠೆ ಏರಿ ಮೆಲ್ಲ
 ಮೆಲ್ಲನಲ್ಲಿ ತೊಡಗಿ ಮೈಯಿಕ್ಕುತಂ ಬಂದು ಚಿತ್ತದಭಯಮಂ ಮನದ
 ಲಲ್ಲಿಯುಂ ಮುಖದ ಕಾರ್ಪಣ್ಯಮುಂ ದಿಟ್ಟಿಯ ದೈನ್ಯಮುಂ ಬೆರಸಿ
 ದಾಸಂ ಶಂಕರದಾಸೈಯ್ಯಗಳ ಸದತಳದೊಳ್ಳ ಧೊಪ್ಪನೆ ಬೀಳ್ಳು ದೇವಾ
 ಶಿಸುವಿನೋಳ್ಳೀತಿಯುಂಟೆ ಪಶುವಿನೊಳ್ಳುಧಿಯುಂಟೆ ಮತಿಹೀನಂಗೆ ಮನ್ನ
 ಜೆಯುಂಟೆ ದೀನಂಗೆ ದಾಕ್ಷಿಣ್ಯಮುಂಟೆ ಪ್ಲೀಣಂಗೆ ಜಾಣ್ಣೆಯುಂಟೆ ಭಕ್ತಿ
 ಇಡ್ಡೆಡೆಯೊಳ್ಳಯಮುಂಟೆ ಎನ್ನೊಳ್ಳುಣವನರಸುವರೆ ತೊಕ್ಕಿನೊಳ್ಳುಪ್ಪನರ
 ಸುವರೆ ಸತಿಯಪರಾಧಮಂ ಪತಿ ನಿರೀಕ್ಷಿಸುವರೆ ಕೃಪಾಸಮುದ್ರ ಕರುಣೆ

ಕರುಣಿಸುವುದೆಂದು ಮತ್ತೆ ಮತ್ತೆ ಸೈಗೆಡೆದು ಬೀಳ್ಳ ದುಗ್ಗಳೆಯಂ ಶಿವ
 ಭಕ್ತಿಭರಿತಂ ಕಿಂಕುರ್ವಾಣ ಭಕ್ತಿರಸದೊಳಗೆ ನೋಡಿ ದಾಸನ ಮೇಲಣ
 ಮುನಿಸುಂ ನಿಮಿಷದೊಳ್ಳೊಗೆ ಕರುಣಿಸಿ ಶಿರದ ಮೇಲೆ ತ್ರೀಹಸ್ತಮ
 ನಿಟ್ಟು ರಾಮನಾಥಂ ಕೊಟ್ಟುಸಾರ ತವನಿಧಿಯುಂ ಒಳಗಣೆಂದ ತೆಗೆ
 ತರ್ಪೆನೆಂಬ ಭ್ರಮೆಯಂ ಬಿಟ್ಟು ಇಂದು ಮೊದಲಾಗಿ ಮೇಲಣೆಂದುಕೂತ್ತೆ
 ಬರಲೆಂದು ವರವಂ ಕೊಟ್ಟು ಆವರೀವರಂ ಕಳುಸೆ ನಿಜನಿಜಯಕ್ಕೆ
 ಬಂದುಕ್ಕೆ ನೆಗೆವ ತವನಿಧಿಯಂ ಕಂಡು ದಾಸದುಗ್ಗಳೆಯರ್ಗ ಹರುಷು
 ದಳವೇರಿ ಶಿವಭಕ್ತನೋಳ್ಳುಂಬುಗೆ ನೂರ್ಮಾಡಿಸಿ ನಿಜನಿಜಯದೊಳು
 ಶಿವನಂ ಓಲೈಸುತ್ತಿರಲಿತ್ತ ರುದ್ರಾವತಾರನಪ್ಪ ಶಂಕರದಾಸೈಯ್ಯಂ ಗವ
 ಸಣಿಗೆಗವಿಸಿದ ಪಾಶುಪತಾಸ್ತ್ರದಂತೆ ಮೊಗವಡದ ಮಹಿಮಂ ಸದಮಳ
 ನಿಳಯಂ ಮುದನೂರೊಳದ ನತ್ತಲು

ಜಯಸಿಂಹರಾಯನಿರ್ವ ಕಲ್ಯಾಣದೊಳುಂ ದರ್ಭೆಯ ನಿರ್ಭಾಗ್ಯರುಂ
 ವೇದವಾದಿಗಳುಂ ಕೊಂಡೆಯರುಂ ತರ್ಕದ ತಾಮಸರುಂ ಯಜ್ಞದ
 ಅಜ್ಞಾನಿಗಳುಂ ತಿಲದಾನದ ಕುಲಹೀನರುಂ ಮಹಿಷದಾಸದ ಸಾಹಸಿ
 ಗಳುಂ ಕಾಳಾಮುಖವಾನದ ದಾಳಿಕಾರರೆನಿಸ ದಾನಯಾಚಕರೆನಿಸ
 ನೀಚರುಂ ನೆರೆದು ಬಂದರಸಂಗೆ ಆಶೀರ್ವಾದಮಂ ಕೊಟ್ಟು ಎಲೆ ದೇವ
 ನವಿಲೆಯೊಳ್ಳೋರ್ವ ಶಂಕರದಾಸೈಯ್ಯನೆಂಬಾತಂ ನೊಸಲಕಣ್ಣಂ ಪಡೆದು
 ಪರದೈವ ಪ್ರತಿಮೆಗಳಂ ದಹಿಸುವ ಬಿರುದಿನ ಅತ್ಯಾಸುರಂ ಮಾಡಿ
 ಕೊಂಡಿರ್ವನೀಗಳ್ಳುದನೂರೊಳಿದರ್ಪನವನಂ ನಮ್ಮೂರ ತಮ್ಮಡಿಗಳ
 ಕೂಡಿ ಕರೆಯಿಸಿ ಹಿರಣ್ಯಕಶ್ಯಪಮದಭಂಜನಂ ನಾರಸಿಂಹಂ ಬಾಯ್ತೆರೆ
 ದಿದರ್ಪ ತನ್ಮೂರ್ತಿಯಂ ನೊಸಲಕಣ್ಣ ನೋಡಿಸಿ ಭಕ್ತರ ನುಡಿಯ
 ಪೇರ್ಬಾಸಿಯ ಪುಸಿಕಂಗಳಂ ನೋಡಲಕ್ಕುಮೆನೆ ಅರಸಂ ಕೇಳ್ಳು ಮಾತಿಂಗೆ
 ನರಿಯ ಗೀತಕ್ಕೆ ಬಳ್ಳು ತಲೆದೂಗಿದಂತೆ ತಲೆದೂಗುತ್ತಂ ಒಡಂಬಟ್ಟು
 ತಲೆದೂಗಿ ಸತ್ಯ ಶರಣನಚ್ಚ ಸಾಮರ್ಥ್ಯವನರಿಯದ ಸ್ವಾಮಿದ್ರೋಹಿಗ
 ಳೆಲ್ಲನೆರೆದು ಆ ಪಟ್ಟಣದ ತ್ರಿಪುರಾಂತಕ ದೇವರ ಸ್ಥಾನಿಕರಂ ಕರೆಯಿಸಿ
 ನೀವಿದು ಪೋಗಿ ಮುದನೂರೊಳಿದರ್ ಶಂಕರದಾಸಯ್ಯನಂ ಒಡ
 ಗೊಂಡು ಬನ್ನಿರೆಂದರಸಂ ಪೇಳೆ ಕೇಳ್ಳು ತಮ್ಮಡಿಗಳುದನೂರ್ಗ ಬಂದು
 ಸತ್ಯಶರಣನಂ ಕಂಡು ದೇವ ದೇವ ಕಲ್ಯಾಣದ ತ್ರಿಪುರಾಂತಕ ದೇವರೇ

ಮೊದಲಾದ ಮಹಾಸ್ಥಾನಗಳಂ ಕಂಡು ಶಿವಭಕ್ತರಂ ನೋಡಲ್ಪಿಜ ಯಂಗೈವುದೆಂದು ಪೇಳಲೊಡಂಬಟ್ಟು,

ಭಕ್ತಜನವೇಷ್ಟಿತಂ ಶಂಕರದಾಸಯ್ಯಂ ನರಸಿಂಹೋಪಸಂಹಾರಕ್ಕೆ ಪೊರಮಡುವ ಶರಭದೇವನಂತೆ ಪೊರಮಟ್ಟು ನಡೆದುಬಂದು ಕಲ್ಯಾಣಮಂ ಪುಗುತರ್ಪಣಗಳ್ ಜಯಸಿಂಹರಾಯಂ ಹಸ್ತ್ಯಶ್ವರಥಪದಾತಿಗಳಂ ಭತ್ತಚಾಮರ ಕಳಶ ಕನ್ನಡಿಗಳಿಂದಿಡಿರ್ಗೊಳಿ ಪಟ್ಟಣಮಂ ಪೊಕ್ಕು ಶರಣರ ನಿಳಯದೊಳು ಬಿಜಯಂಗೈದು ಶರಣಕುಲ ಸಂಭಾಷಿತ ಶಿವ ಪುರಾಣ ಶಿವಕಥಾವ್ಯತ ರಸದೊಳವಗಾಹಂಗೈದು ವಿಕಸಿತ ಹೃದಯ ಕಮಲನಾಗುತ್ತೊಂದೆರಡು ದಿನಮಿರಲಲ್ಲಿಗೆ,

ಜಯಸಿಂಹರಾಯಂ ಕ್ಷುದ್ರಮಂತ್ರಾಳೋಚನೆಯಂ ಮಾಡಿ ಪ್ರಥಾನಿಗಳಂ ಕೂಡಿಕೊಂಡು ಬಂದು ಶಂಕರ ದಾಸಯ್ಯಗಳಿಗೆ ಕೈಯ್ಯಂ ಮುಗಿದು ದೇವ ಶಿವದೇವ ಸ್ಥಾನಂಗಳಂ ನೋಡಲ್ಪಿಜಯಂಗೈವುದೆಂದು ತಾನೇಳ್ವು ಕೈಗೊಟ್ಟು ನಡೆತಂದು ಪಲವು ಲಿಂಗಂಗಳಂ ಭರದಿಂತೋರುತ್ತಂ ಬರ್ಪಾಗಳ್ತುಂದೆ ಸುವರ್ಣ ಖಚಿತಮಾಗಿ ಕೋಳಿಯ ಗೂಡಿನಂತಿದರ್ವಿಷ್ಟುಗೃಹದೊಳೊಂದು ದೇವಕಳಾಸಾನ್ನಿಧ್ಯವಹ ನೃಸಿಂಹ ಪ್ರತಿಮೆಯಂ ನಿಮ್ಮ ನೊಸಲಗಣ್ಣಿಂ ನೋಡಲು ಘನ ಪ್ರತಿಷ್ಠೆಯಾದಮದು, ನೋಡಿ ಕರುಣಿಸಿಮೆನೆ ಶಂಕರ ದಾಸಯ್ಯಂಗಳರಿದಯ್ಯೋ ಶರಭದೇವರ ಕೆಯ್ಯೋಳ್ಳುಚ್ಚು ನೂರಾದವನಡಿಗಡಿಗೆ ಕಾಡಲೇಕೆ? ನೋಡಿದ ಪ್ರತಿಮೆಗಳ್ಳಿ ವಕ್ಕು. ನಿಸುಗೆ ನಿರೊಧಂಬರ್ಕು. ಬೇಡ ಬೇಡಕಟಿ ಪ್ರಾಣಿಗಳ ಮನವ ನೋಯಿಸಲೇಕಯ್ಯ ಬೇಡೆಂದು ಸುಮ್ಮನಿರೆ, ಮತ್ತೆ ಮೆಯ್ಯಿಕ್ಕೆ ನಿಮ್ಮ ಡಿಗಳೊಡಿದೊಡಳಿವುಂಟೆ, ಸುಪ್ರತಿಷ್ಠಮುಕ್ತೆಂದಾಕ್ಷೇಪದಿಂ ಪರಿಹಾಸ್ಯವ ನಾಡಿ, ಆ ಕಟಕಿಯಂ ಕೇಳಲಾರದೆ ಚಿತ್ತದೊಳ್ ಘೂರ್ವಿಸಿ ಅಹಂಕಾರದೊಳ್ಳಡಗರಿಸಿ ಬುದ್ಧಿಯೋಳ್ಳಲಿದು ಮನದೋಳ್ಳುಳಿದು ಕೋಪದೋಳ್ಳುಸುಂಕಿ ಅದ್ಭುತ ರಸದೊಳಂಕುರಿಸಿ ರೌದ್ರದೋಳ್ಳೂಡಿಸಿ ಭಯಾನಕದೊಳ್ಳವಿಸಿ ಗಂಭೀರದೋಳ್ಳುಳಿಘುಳಿಸಿ ವೀರದೊಳ್ಳಜರಿ ವಿಕ್ರಮದೋಳ್ಳರ್ಜಿಸಿ ಬರಸಿಡಿಲ ಗವಸಣಿಕೆದೆಗೆವಂತೆ ಕಡಿಗಾಲದ ಕಿಚ್ಚಿನ ಮುಚ್ಚು ಕೈರಿವಂತೆ ನಂದಿಯ ನೊಗವಡವನೊಯ್ಯನೊಯ್ಯ ನೋಸರಿಸಲೊಡಂಬಿಸಿಗಣ್ಣಿನೊಳಗೆ ಘುಳುಘುಳಿಸಿ ಸುಳದು ಧಗಿಲ್ಪುಗಿಲೆಂದು ಭೋಂಕೆನೆ ನೆಗೆದು ಮುಂಗಾಣಿಸಿ ಪರಿದು ನೃಸಿಂಹ ಪ್ರತಿಮೆಯಂ ನೆರೆದುರುಪೆ ನೃಕೇ

ಸರಿಯು ಘೂರಿಘೂರಿಲನುರಿದು ಬಾಯಿ ಹುರಿಹಂಚಾಗಿ ಕೋರೆದಾಡೆ ನೆರೆ ಬಿರಿದು ನಿಡುನಾಲಿಗೆ ಸೆಕ್ಕನೆ ಸೀಳ್ವು ಬಿಡುಗಣ್ಣೊಡೆದು ಹಾರಿ ಮೃಗವದನಂ ಭುಗಿಲೆಂದು ನಖದ ಕೈ ನೆರೆ ಸೀಡು ಕರಿಮುರಿಯಾಗಿ ಸರ್ವಾಂಗಂಗಳರಕ್ಕು ಫಳಫಳನೆ ಕಳಲ್ದು ಬರ್ಚಿ ಬೇರಾಗಿ ಆರಗನ ರೂಪನುರಿದು ಕೊನೆ ಪತ್ತಿದಂತಾಗೆ ಬಾದುಮಯ್ಯನ ಮೆಯ್ಯಂಬರ ಸಿಡಿಲು ಪೊಡೆದಂತಾಗೆ ನೃಸಿಂಹ ಪ್ರತಿಮೆ ಧರೆಯ ಮೇಲುರುಳೆ,

ಜಯಸಿಂಹರಾಯನುಂ ವೈಷ್ಣವರುಂ ವಾದಿಗಳುಂ ಉರಿದು ಮೊಗಹು ಗೆಡಿ ಪರಸಮಯಿಗಳೊರೆಯಿಟ್ಟು ಹಲ್ಲಂ ಕಿರಿದು ಹುಲ್ಲಂ ಕರ್ಚಿ ದೇವ ರುದ್ರಾವತಾರನೆಂದರಿಯದೆ ಮರೆದು ಮರುಳಾದ ಸರ್ವಾಪರಾಧಿಗಳು ದೇವ ಉಗ್ರಲೋಚನಮಂ ಮುಸುಂಕು ಮುಚ್ಚುಳಕ್ಕೆಂದು ಚರಣದೊಳ್ ಸೈಗೆ ಡೆದು ಪಟ್ಟಿದೊರಲ್ದು ಮೇಲನರಿಯದ ಬಾಲಕರ್ಗ ಪಿರಿಯರನರಿಯದ ನರಗುರಿಗಳ್ಳಿ ನಿತ್ಯರನರಿಯದನಿತ್ಯರಂ ಕಾವುದೆಂದು ಕಿಂಕುರ್ವಾಣಮಂ ತೋರೆ ಶಂಕರದಾಸಯ್ಯಂ ಕರುಣಿಸಿ ನೋಡಿ ನಂದಿಯ ಮೊಗವಡಮಂ ಮುಸುಂಕಿ ಜಯಸಿಂಹರಾಯಂಗಳಭಯಮಂ ಕೊಟ್ಟು ನಿಜನಿಳಯಮಂ ಪೊಕ್ಕು ಪುರಹರನ ಪ್ರತಾಪರೂಪಂ ನರಸಿಂಹಪ್ರತಿಮಾವಿಭಾಕರನುಂ ನರಲೋಕ ವೀರಭದ್ರನುಂ ಸತ್ಯನಿಳಯಂ ಶರಣರೊಡಗೂಡಿ ಶಂಕರಾ ರೋಹಣಮನೋತರಂಗ ಸಮುಲ್ಲಸಿತ ಸಿತಹೃತ್ಯಮಲಂ ಕಲ್ಯಾಣದೊಳರೆಯಿರೆ.

ದ್ವಿತೀಯಾಸ್ಥಲ ಸಮಾಪ್ತ.

ತೃತೀಯಾಷ್ಟಕಂ.

—೧೫—

ವೃತ್ತಃ—ಅರಿಯದೆ ಮೇಘವಹ್ನಿಗಿರಿದಾದ ನರಂಗೆ ಹುತಾಶನಾರ್ಚಿಗಂ
ತರಗಲೆಯಾಗುತಿರ್ದವೆನಿಸುಂ ಸಲೆ ಶಂಕರದಾಸಿಮಯ್ಯನಂ
ಮೆರೆದ ಮಹೇಶನಂ ನಿಟಲ ಲೋಚನನಂ ಶಿವತತ್ಪರೂಪನಂ
ಮರೆಯದೆ ನಿಚ್ಚ ಲೋಲೈಸುತೊಪ್ಪಿದನಾ ಜಯಸಿಂಹ ಭೂಭುಜಂ ||

ರಗಳೆ.

ಇಂತು ಜಯಸಿಂಹನೃಪನೋಲೈಸುತಿರಲಲ್ಲಿ
ಮುಂತೆ ಶಂಕರದಾಸಿಮಯ್ಯನೊಪ್ಪುತ್ತಲ್ಲಿ
ನೆನೆದನಾ ಜಡಿಯ ಶಂಕರದೇವನಂಘ್ರಿಯಂ
ನೆನೆವರಭಿಮತವೀವ ಕಾರುಣ್ಯವಾರ್ಥಿಯಂ
ನೆನೆದು ಪೊರಮಟ್ಟಿನಾ ಶಿವಭಕ್ತರೊಡನೆ ಬರೆ
ಮನವೊಸೆದು ಜಯಸಿಂಹರಾಯನೋಲೈಸಿ ಬರೆ
ಬಂದರಸನಂ ಶರಣ ಸಂದೋಹನುಂ ಕಳಿಸಿ
ಸಂದಣಿಸ ಸರದೈವ ಕುಲದ ಗರ್ವವನಿಳಿಸಿ
ಶಿವದಾಸಿಗಟ್ಟಂತೆ ಸಿಂತೆ ನಡೆತರುತಿರಲು
ಶಿವನಿತ್ತ ವಕ್ರಪಾದಂ ಮುಂದೆ ಬರುತಿರಲು

ಶೈವಾಂಬುವಾರ್ಥಿವರ್ಧನ ವಿಮಲಚಂದ್ರಮಂ
ಶೈವ ಕುಲಗಗನ ಧವಳಪ ದಿನಪವಿಭ್ರಮಂ
ವೃಷಭೇಂದ್ರ ಮುದ್ರಿತ ಲಲಾಟೀಕ್ಷಣಾಂಕಿತಂ
ದಶದಿಗಂತ ಪ್ರಸಿದ್ಧ ಪ್ರತಾಪಾನ್ವಿತಂ
ಹರಭಕ್ತಿ ಭೂಷಣಂ ಪರಸಮಯ ಭೀಷಣಂ
ನರಹರಿ ಪ್ರತಿಮಾ ಮದ ಪ್ರಖರ ಶೋಷಣಂ
ನಡಿತಂದನಮ್ಮಮ್ಮ ನೆರೆ ಮನದ ನಿಶ್ಚಳಂ
ನಡಿತಂದನೆಲೆಲೆ ಪರಸಮಯ ಕೋಳಾಹಳಂ
ಬರುತಂ ಬಳಲ್ದು ಪೆಂಜೇರಿ ಪೊರಗೆಸೆದಿರ್ಪ
ನರರು ಕೊಂಡಾಡುವಾ ವೈಲಾರನೊಪ್ಪಿರ್ಪ

ಮಾಳಿಗೆಯ ಕೆಲದ ಪಾಸಿನ ಮೇಲೆ ಕುಳ್ಳಿದುರ್
ವೈಳುಗನ ನಡೆವುತಂ ತಾಗುತಂ ಕುಳ್ಳಿದುರ್
ಸುಟ್ಟುರುಪದಿಂದನ್ನನಡಸಿದಂ ಬರ್ದುಕಿದೆಂ
ಮುಟ್ಟಿಬಾರದ ಮಹಿಮನಂಘ್ರಿಯಂ ಸೋಂಕಿದೆಂ
ಎಂದಾಗಳಾ ಪ್ರತಿಮೆ ಬರ್ದುಕಿದೆನೆನುತಮರೆ
ನಿಂದವರು ಕರುಣಮಂ ಪಾರುತಂ ನಡುಗುತಿರೆ
ಅಂದು ಶಂಕರದಾಸಿಮಯ್ಯನೊಪ್ಪುತ್ತಮಿರೆ
ಮುಂದೆ ನಲವಿಂ ವಕ್ರಪಾದ ಕುಳ್ಳಿರುತಮಿರೆ

ಬಂದಳೋರ್ವಳ್ಳನಿತೆ ದಂಡಿಗೆಯ ಪನ್ನಗದ
ಸಂದಣಿಸ ವೀರಧೀರರ ಸತಿಯರೊತ್ತರದ
ಪೆಂಜೇರ ಪಟ್ಟಣದ ಸೊಬಗಿನಗ್ಗದ ವನಿತೆ
ಇಂಬಿನಿಂ ಮೆರೆವ ವೈಲಾರದೇವಿ ರಾಗಿಸುತೆ
ಸಂದಣಿಸ ಹರುಷದಿಂದಂದಣಮನಿಳಿತರುತೆ
ಬಂದೊಳಗೆ ಪುಗಲಮ್ಮದಲ್ಲಿ ಪೊರಗೆಯೆ ನಿಲುತೆ
ಮುಂದೆ ಶಂಕರದಾಸಿಮಯ್ಯನಿರುತಿರೆ ಕಂಡು
ಎಂದಳಾ ಸತಿಯವರ್ಗೆ ನೀವಿದಂ ಕೈಕೊಂಡು
ಅಯ್ಯ ಪೂದಂಬುಲವನೇರಿಸಿರೆ ಮೈಲಂಗೆ
ಕಯ್ಯಾರೆ ಮಾಡಿರೇ ವರವೀವ ಮೈಲಂಗೆ
ಎನುತಲ್ಲಿ ವೀಳಿಯಮುಮಂ ಕರ್ಪುರಂಗಳಂ
ಕೊನೆಯರಳ ಮಲ್ಲಿಗೆಯ ಸಂಸಿಗೆಯ ನನೆಗಳಂ
ನೀಡಿದಳಾ ಹರವೇಷವೆಂದರಿಯದಾತಂಗೆ
ನೀಡಿದಳಾ ಹರಗೆ ಶಂಕರದಾಸಿಮಯ್ಯಂಗೆ
ಕೊಡಲೀಸಿಕೊಂಡವಂ ಶಂಕರಂಗರ್ಪಿಸುತೆ
ಮೃಡನ ಪ್ರಸಾದಮಂ ಲೀಲೆಯಂ ಕೈಕೊಳುತೆ
ಗಂಧವಂ ಕಕ್ಷ ವಕ್ಷಸ್ಥಳಕೆ ಪೂಸುತಂ
ಬಂಧುರ ಪ್ರಸವಮಂ ಮಕುಟದೋಳ್ಳುತ್ತುತಂ
ವೀಳಿಯಮನಲ್ಲಿ ನಲವಿದೆ ಕೈಕೊಳುತಮರೆ
ಮೈಳಯಗೆ ಕೊಡದೆ ತಾನೇ ಭೋಗಿಸುತ್ತಮಿರೆ

ಕಂಡದಂ ರಮಣಿ ಮಿಗೆ ಕೋಪಿಸುತೆ ತಾಪಿಸುತೆ
 ಕೊಂಡಿರಿಂತಿದನು ಮೈಲಾರಗೆ ನೇಮಿಸುತೆ
 ಎಲೆಯಯ್ಯ ಮೈಲಂಗ ಕೊಡದೆ ನೀಂ ಕೊಂಬರೇ
 ಒಲವಿದೆ ಪೂದಂಬುಲನುಕ್ಕುದಿಸರ್ವೇ
 ಎಂದು ಮೈಲಾರದೇವಿ ನಿಂದಾಗ ಸಖಿಯರುಂ
 ನೊಂದು ಮನವಳಿದು ಮೈಲೆಯಗಂಜುತೆಲ್ಲರುಂ
 ಸಾರೆ ಮೈಲಯ್ಯನತ್ಯಗ್ರ ನೆಂದೆನುತಮಿರೆ
 ಮೂರಿ ಶಂಕರದಾಸಿಯುನಂ ನುಡಿವುತಿರೆ

ನಸುನಗುತ್ತಲಿದಾರ್ ಭವಿಗಕಂ ನೆರೆ ನೋಡಿ
 ಒಸೆದು ಕಾರುಣ್ಯದಿಂ ಪ್ರತಿಮೆಯಂ ನೆರೆ ನೋಡಿ
 ಪಿಡಿಯೊರ್ಮೆ ಬಾರೆಲವೊ ತಂಬುಲವನೆನುತಲ್ಲಿ
 ಕೊಡಿ ಯೆನುತೆ ನಡುಗಿ ಮೈಯ್ಯಕ್ಕತ್ತಂ ಬೀಳ್ತಲ್ಲಿ
 ಕೆಯ್ಯೊಡ್ಡಿ ತಂಬುಲವ ಕೊಂಡು ಸವಿದಂ ನಲಿದು
 ಮೆಯ್ಯೊಳಗೆ ಪೂಸಿಕೊಂಡಾನಂದದಿಂ ನಲಿದು
 ನಿಂದಿರಲ್ಪಂದವರು ಬೆದರಿ ಬೆಚ್ಚಳಿವೋಗಿ
 ಮುಂದುಗೆಟ್ಟಿರಿವುಗೆಟ್ಟಿತಿಭಯಾನತರಾಗಿ
 ಎಡಹುತಂ ತಾಗುತಂ ನಡೆಗೊಂಡು ಪರಿತಂದು
 ಕಡುಭೀತಿಯಿಂದೆ ಪುರಜನಕೆ ಪೇಳುತ್ತಂದು
 ಏನೆಂದು ಪೇಟ್ಟಿವಿದನೀ ಧರೆಗೆ ಪೊಸತಾಯ್ತು.
 ಏನೆಂದು ನುಡಿದವೆವು ಕಣ್ಣೆ ಕಾತುಕವಾಯ್ತು
 ನಮ್ಮ ಮೈಲಾರದೇವಂಗೀಗಳಂತೋರ್ವ
 ತಮ್ಮಡಿ ಬರುತ್ತಿದನತಿ ಗರ್ವದಿಂದೋರ್ವ
 ನಿಂದು ತನ್ನಯ ಬಾಯ ತಂಬುಲವನಿಕ್ಕಿದಂ
 ಕುಂದಿತ್ತು ಮೈಲುಗನ ಸಾಮರ್ಥ್ಯ ಸಂಪದಂ
 ಮೈಲಾರನೆಲ್ಲರೆಂಜಲ ತಿಂಬ ತೆರನಾಯ್ತು
 ಮೈಲಾರನೊಳಗೆ ದೂಷಣೆಯೆಂಬುದಿಂತಾಯ್ತು
 ಇನ್ನೇಕೆ ಮೈಲಾರನೊಪ್ಪದಿಂ ಪೂಜಿವುದು
 ಇನ್ನೇಕೆ ಹಾಳಾದ ದೂಳವಿಯ ಪೂಜಿವುದು

ಎನೆ ಕೇಳು ಪೆಂಜೀರ ಜನವೆಲ್ಲ ನಡಿತಂದು
 ತಮತಮಗೆ ಜೋಡ್ಯಮಂ ನೋಡಲೆಂದೈತಂದು
 ಅರರೆ ಶಂಕರದಾಸಿಯುನೊಲವಿಂದಂದು
 ಇರದೆ ಪೋಗಲ್ವೇಳು ಮಂದಾಗ ಮನಬಂದು
 ಅಲ್ಲಿಂದೆ ಪೋಗಲೆಂದಾಗಲುದ್ಯೋಗಿಸುತೆ
 ಮೆಲ್ಲನೇಳುತ್ತೆ ಹರನಂ ನೆನೆದು ಸಾಗಿಸುತೆ
 ಕೊಡೆವಿಡಿದು ಬಾರೆಂದು ಕರುಣದಿಂ ಜೆಸಸುತಿರೆ
 ನಡಿತರುತಿ ವಕ್ರಪಾದಂಗೆ ಜೆಸಸುತ್ತಮಿರೆ
 ತನಗೆ ಬೆಸೆದರೆಂದು ಮೈಲಾರನೊಲ್ವೇಳು
 ಮನದೊಳಗೆ ಬದ್ಧಂಕಿದನೆನುತ್ತೆ ಸುಖಮಂ ತಾಳ್ದು
 ನಡಿದು ಶಂಕರದಾಸಿಯುಂಗಳೊಡನೊಡನೆ
 ಕಡು ಭಕ್ತ ಮೈಲಾರ ಕೊಡೆವಿಡಿದು ಬರಲೊಡನೆ
 ಲೋಕವರ್ಚಿಸುವ ಮೈಲಾರ ಕೊಡೆಯಂ ಪಿಡಿಯೆ
 ಆ ಕಸ್ತಿತಂ ತಾನೆನುತ್ತೆಲ್ಲರುಂ ನುಡಿಯೆ
 ಆ ಪೋದನಾ ಪೋದನಕಟಕಟ ಮೈಲಾರ
 ಆ ಪಿಡಿದನಾ ಕೊಡೆಯನಯ್ಯಯ್ಯ ಮೈಲಾರ
 ಎಂದಲ್ಲಿ ಜನರೆಲ್ಲ ಬಾಯಳಿದು ಬರುತಮಿರೆ
 ನೊಂದು ಮೈಗುಂದಿ ಮಿಗೆ ಮರುಗಿ ಮೊರೆಯಿಡುತಮಿರೆ
 ಪರ ಸಮಯಿಗಳ್ಳುಸಿಯೆ ಪರ ದೈವವಲ್ಲಾಡೆ
 ನೆರೆದ ಜನವೆಲ್ಲವದ್ಭುತದೊಳುಂ ಮುಳುಗಾಡೆ
 ನಡಿತಂದನಪ್ರತಿಮನಲ್ಲಿ ಕಿರಿದಂತರಂ
 ಕೊಡೆಯ ನೆಳಲೊಳಗೆ ವೃಷಮೂರ್ತಿ ಬರುತಿರೆ ಕರಂ
 ಮೈಲಾರನಂ ಬಿಡುವುದೆಮಗೆ ಶಶಿಶೇಖರಾ
 ಮೈಲಾರನಂ ಬಿಡುವುದೆಮಗೆ ಕರುಣಾಕರಾ
 ಎಂಬ ಕಿಂಕುರ್ವಾಣದವರುಮುಂ ಮನಂಗೆೊಂಡು
 ಬೆಂಬಳಿಯೊಳ್ಳೆತರ್ಪ ಜನದ ಬರವಂ ಕಂಡು
 ತಿರುಗಿ ಮೈಲಾರನಂ ನೋಡಿ ನೀನೇಂ ಬಂದೆ
 ಪುರಜನಂ ಮರುಗುತಿರಲೇಕೆ ಮೈಲುಗ ಬಂದೆ
 ಕೊಡು ಕೊಡೆಯನಾ ವಕ್ರಪಾದಂಗೆನುತ್ತಮಿರೆ
 ಕೊಡಲಾರದಲ್ಲಿ ಮೈಲುಗ ನುಡಿದನೊಪ್ಪುತಿರೆ

ದೇವ ಈ ಕೊಡೆ ಎನಗಿರಲೈಕು ಶಂಕರಾ
 ದೇವ ಈ ಕೊಡೆಯ ನಾಂ ಕೊಡೆ ಬಿಡೆ ಶಂಕರಾ
 ಕೊಡೆವಿಡಿದು ಪೊಡವಿಯೊಳು ರಂಜಿಸುವೆನೆಲೆ ದೇವ
 ಕೊಡೆಯಿರಲ್ಪೂತಳಂ ಬೆಸಕೈವುದೆಲೆ ದೇವ
 ಕಡು ಕರುಣದಿಂ ನೋಡಿ ಕೊಡೆವಿಡಿದು ನಿಲ್ಲೆಂದು
 ಪೊಡವಿಗೀ ಕೊಡೆಯಿಂದೆ ಪೆಸರಕ್ಕು ನಿನಗೆಂದು
 ಇಂತು ಸ್ವಲ್ಪಾರನಂ ಕೊಡೆವಿಡಿಸಿ ನೋಡುತಂ
 ಅಂತಕಾಂತಕತನುಜನತಿ ಮುದದೊಳೊಪ್ಪುತಂ

ತಿರುಗಿ ಕಿರಿದಂತರಂ ನಡಿತರುತ್ತಿರ್ಪಲ್ಲಿ
 ಉರವಣಿಸಿ ಭೈರವಂ ಸಂಭ್ರಮದೊಳರಲ್ಲಿ
 ಪಿಡಿದ ಡಮರುಗದ ಕಡು ಹೂಯ್ಲ ಸಂಭ್ರಮಗಳೆಂ
 ನಡಿದು ಕೂಳಂ ಬಂದು ತಿರುಗುತಿರ್ಪವರ್ಗಳೆಂ
 ತಲೆಗೆದರಿ ಯಲಗಿನಿಂ ತಿವಿದುಕೊಳುತಿರ್ಪರಿಂ
 ನೆಲದಿ ನಿಂದಿದರ್ ಮಾಮುಸಕದಿಂ ಕುಣಿವರಿಂ
 ಎಸೆದಿದರ್ ಭೈರವನ ನೆರವಿಯಂ ನೆರೆ ಕಂಡು
 ಅಸದಳದ ಶಿವಭಾರವಲ್ಲಿಪುರದಂ ಕಂಡು
 ಶಿವಭಾರವೇಕೆ ತ್ರಿಶೂಲ ತಾನಿವರ್ಗೇಕೆ
 ಶಿವನ ಭಕ್ತರ್ಗಲ್ಲದನ್ಯರ್ಗೆ ತಾನೇಕೆ
 ಎಂಬ ನುಡಿಯಿಂ ಮುನ್ನ ಜನದ ಎದೆ ಜಗ್ಗಿನಲು
 ಇಂಬರಿದು ಭೈರವಂ ಪರಿತಂದು ಭೋಂಕೆನಲು
 ಶಿವಭಾರಮಂ ಪೊಳ್ಳು ಪದತಳಕ್ಕೆರಗುತಿರೆ
 ಶಿವಮೂರ್ತಿ ನೀನೆನೆಗೆ ಕರುಣೆಪುದೆನುತ್ತಮಿರೆ
 ಕರುಣದಿಂ ಭೈರವಂಗಿತ್ತು ಶಿವಭಾರಮಂ
 ಧರೆ ಪೊಗಳುತ್ತಿರೆ ಕೊಟ್ಟ ಕಿಂಕರಾಕಾರಮಂ

ತಿರುಗಿದಂ ನವಿಲೆಯತ್ತಲು ಶಂಕರಧ್ಯಾನಿ
 ಬರುತಿರ್ದನಮ್ಮಮ್ಮನತುಳ ಬಲ ಕಡುಮಾನಿ
 ಶಿವನಲ್ಲಿ ನೊಸಲಕಣ್ಣಂ ಪಡೆದ ಸಂಪದಂ
 ತನನಿಧಿಯನೊಳಕೊಂಡು ಕೊಟ್ಟ ಮಹಿಮಾಸ್ವದಂ

ಉಗ್ರ ನರಸಿಂಹನಂ ಭಂಗಿಸಿದ ಭೀಕರಂ
 ಉಗ್ರಲೋಚನದ ಭಾಳಸ್ಥಳ ಭಯಂಕರಂ
 ಪೆಂಜೇರ ವೈಲನಂ ಕೊಡೆವಿಡಿಸಿದುನ್ನತಂ
 ಬೆಂಬಿಡದೆ ಭೈರವನನುಧ್ಧರಿಸಿದುನ್ನತಂ
 ಪರಧೈವಸಂತಾನ ಘನಪವನವಿಸ್ತಾರಂ
 ಪರಸಮಯ ತಿಮಿರ ಕುಲಕಮನೀಯ ಭಾಸ್ಕರಂ
 ಅರರೆ ಷಡ್ವರ್ಷನದ ಗರ್ವಸರ್ವಸ್ವಹಂ
 ನರರ ದುರಿತೋಷ್ಣಕಾನನ ದಾವದರ್ಪಹಂ
 ಆಹ ನಂದಿಯ ಮೊಗವಡದ ಮಹಿಮನೈತರಲು
 ಸಾಹಸಾಭರಣನೋಲ್ಲೂರುತ್ತ ನಡಿತರಲು

ಕಂಡಿದಿಗೊಂಡರಾ ನವಿಲೆಯ ಮಹಾಗಣಂ
 ಚಂಡ ಕರದಂಡಧರ ಹರನ ನಚ್ಚಿನ ಗಣಂ
 ಸಿಡಿಲನಿದಿಗೊಳ್ಳ ಜೀಮೂತ ಸಂಕುಲದಂತೆ
 ಕಡುಗಾಯ್ ಬಿಸಿಗಣ್ಣನಿದಿಗೊಳ್ಳ ನೊಸಲಂತೆ
 ದಿನಕರನನಿದಿಗೊಳ್ಳ ಪೂರ್ವಾದ್ರಿಯಂದದಿಂ
 ಅನುಪಮನನಿದಿಗೊಳ್ಳ ತೆಲ್ಲರಾನಂದದಿಂ
 ಇದಿಗೊಂಡು ಬಂದು ಶಂಕರದೇವರಂ ಕಂಡು
 ಸದಮಲನನೀಶ್ವರನನಪ್ರತಿಮನಂ ಕಂಡು
 ನಳನಳಪ ಕೆಂಜೆಡೆಯ ಕಮನೀಯನಂ ಕಂಡು
 ತೊಳತೊಳಪ ಸುಲಿಪಲ್ಲ ಸತ್ಯಮಯನಂ ಕಂಡು
 ಪರಮಗುರುವಂ ಶರಣಕಲ್ಪತರುವಂ ಕಂಡು
 ವರಬಂಧುವಂ ಭಕ್ತಸುಖಸಿಂಧುವಂ ಕಂಡು
 ಜಡಿಯಶಂಕರದೇವರಂ ಹರುಷದಿಂ ಕಂಡು
 ಬಿಗಿದಪ್ಪಿ ತೆಗೆದಪ್ಪಿ ಕಟ್ಟಿಕ್ಕರಂದಪ್ಪಿ
 ಆಗಿವತಿ ಸ್ನೇಹರಸದಿಂದಗಲದಂತಪ್ಪಿ
 ಮುಂಡಾಡಿ ಕೊಂಡಾಡಿ ತಳ್ಳಿಸಿ ಕುಣಿದಾಡಿ
 ಕೊಂಡಾಡಿ ಕೊಂಡಾಡಿ ಭಕ್ತಿಯಿಂ ಮಣಿದಾಡಿ
 ಪೋದ ಬಂದಾದ ವೃತ್ತಾಂತಮಂ ಬಿನ್ನೈಸಿ
 ಸಾದರಂ ಮಿಗೆ ಲಲ್ಲೆಗರೆದು ನೆರೆ ಬೋಳ್ಳಿಸಿ

ಗುಂಜಾದಿ ನವವಿಷಕ್ರಿಯೆಗಳಂ ಮೇಳ್ಳಿಸಿ
 ರಂಜಿಸಲ್ ಶಂಕರಂಗಿತ್ತಿತ್ತು ಹಾರೈಸಿ
 ಸತ್ಯಪ್ರಸಾದಮಂ ಮನವಾರೆ ಕೈಕೊಂಡು
 ನಿತ್ಯನಾನಂದದಿಂ ಶಂಭುವಂ ಬಿಳಿನ್ನೊಂಡು
 ನಡೆತಂದು ನಿಜನಿಳಯಮಂ ಪೊಕ್ಕು ರಾಗದಿಂ
 ಜಡೆಯ ಶಂಕರನ ಚರಣಧ್ಯಾನ ಯೋಗದಿಂ
 ಇರುತಮಿರಲಂದಾಗ ವಕ್ರಪಾದಂ ಪೋಗಿ

ಪುರದೊಳಗೆ ಧಾನ್ಯಕ್ಕೆ ಪೋಗುತಮಿರೆ ಪಿರಿದಾಗಿ
 ತಂದ ಧಾನ್ಯಂ ಪೆರ್ಚಿ ರಾಶಿಯಾಗಿರೆ ಕಂಡು
 ಅಂದು ಶಂಕರ ದಾಸಿಯುಂ ಮನಂಗೆಂಡು
 ಗಣಪವರಮಂ ಮಾಡಲೆಂದು ಮನದೋಳ್ಳಗೆದು
 ತ್ರಿಣಯನುಂ ವಕ್ರಪಾದನನಳ್ಳರಿಂ ಕರೆದು
 ಸುರಿದಿದ್ಧ ಧಾನ್ಯಮಂ ಕೊಟ್ಟಣವ ಹಾಯ್ಕಿಸೆನೆ
 ಇರದೆ ಶಂಕರಪುರದ ಮನೆಗಳೊಳ್ ಸುರಿವುದೆನೆ
 ಕರಮೊಳ್ಳಿತೆಂದಲ್ಲಿ ವಕ್ರಪಾದಂ ಬಂದು
 ಭರದೊಳ್ಳಿತೆಂದಲ್ಲಿ ಧಾನ್ಯಂಗಳಂ ತಂದು
 ಸುರಿಯಲ್ತಿದೇನೆನಲು ಕೊಟ್ಟಣವ ಮಿದಿವುದೆನೆ
 ಅರಿದಿದಿದೆಲೆ ಮಾರಿಕವೈ ತಾಂ ಮಿದಿವಳೆನೆ

ಕೇಳ್ತಲ್ಲಿ ವಕ್ರಪಾದಂ ತಿರುಗಿ ಪರಿತಂದು
 ಅಳ್ಳ ಅವಧಾರೆಂದು ಮೆಯ್ಯಿಕ್ಕುತಂ ನಿಂದು
 ಒಂದು ಮನೆಯೊಳಗೆ ಬತ್ತವನೆಯ್ಡು ಸುರಿವಲ್ಲಿ
 ಎಂದಳೊಕ್ಕಲಿತಿ ಯೋರ್ವಳ್ಳೆಂದು ತಾನಲ್ಲಿ
 ಮಿದಿಯಲಾರೆಂ ಮಾರಿಕವೈ ಮಿದಿಯಲೈಂದು
 ಒದರಿ ನುಡಿಯಲೈ ಆ ಬತ್ತವಂ ತಂದಿಂದು
 ಎಂದೊಡಾಹಾ ನಮಗೆ ಬುದ್ಧಿಗೊಟ್ಟಳ್ಳಗನೆ
 ತಂದು ಧಾನ್ಯವನ್ನೆಲ್ಲವಂ ಬೇಗದಿಂ ಮಗನೆ
 ಊರ ಪೊರಗಣ ಮಾರಿ ಚುಸಣಿಗಳ ಗುಡಿಗಳಿಗೆ
 ಅರೈದು ಧಾನ್ಯಮಂ ರಾಸಿ ಮಾಡಿಂದು ಮಿಗೆ

ಒಳ್ಳಿತಾದುದು ವಕ್ರಪಾದ ಪೋಗೆಂದೆನಲು
 ಒಳ್ಳಿತೆನೆ ಧಾನ್ಯಮಂ ರಾಶಿಮಾಡೆಂದೆನಲು

ನಡೆದು ಹೆಡಿಗೆಯ ಧಾನ್ಯಮಂ ಬಂಡಿಯಂ ನೋಡಿ
 ಎಡೆವಿಡದೆ ಪುರಜನಂ ಹಾದಿಗೊಂಡುದು ನೋಡಿ
 ಮಾರಿ ಮಸಣಿಗಳು ಮಾಳಿಗೆಯ ಮುಂದಿರೆ ಕಂಡು
 ಧಾರುಣಿಗೆ ರಂಜಿಸುವ ಬೆಟ್ಟದಂತರೆ ಕಂಡು
 ನಡೆತಂದು ಮಾರಿಮಸಣಿಯರೇಳ್ಳು ಭರದಿಂದೆ
 ಕಡು ಭೀತಿ ಎಡೆಗೊಂಡು ಬಂದು ಭರವಸದಿಂದೆ
 ಅಕ್ಕಿಯಾಗದೊಡೆ ಪೊಡೆದುರುಪಿ ಕಳೆವಂ ನಾಳೆ
 ಮುಕ್ಕಣ್ಣನವತಾರವರಿದರು ನೀಂ ಕೇಳೆ
 ನರಸಿಂಹನಂ ನೊಸಲಕಣ್ಣೆಂದೆ ಸೀಳಿದಂ
 ಮರುಳು ಶಂಕರದಾಸ ಧರೆಗೆಲ್ಲ ಬಲ್ಲಿದಂ
 ಎಂದೀರ್ವರುಂ ಮರುಳ ತಂಡಂಗಳಂ ಕರೆದು
 ಬಂದು ಪುರದೊನಕೆ ಮೊರಗಳನ್ನೆಲ್ಲವಂ ತಂದು
 ಮಾರಿಮಸಣಿಗಳೊನಕೆ ವಿಡಿದು ಭೂತಂ ಸಹಿತೆ
 ಮಾರಾರಿ ಯಣುಗನಂ ಪಾಡಿಸುತೆ ಕೇರಿಸುತೆ
 ಮಿದಿದರಾ ರಾತ್ರೆಯೋಳ್ಳರೆ ಮೊಳಗುವಂದದಿಂ
 ಮಿದಿದರೆಲ್ಲ ಭೂತಮುಂ ಕೂಡಿ ಚಂದದಿಂ
 ಅಕ್ಕಿಯಂ ನುಚ್ಚು ತೌಡಂ ಕೇರುತಂ ಬೇರೆ
 ಲೆಕ್ಕದಿಂ ರಾಶಿ ಮಾಡುತ್ತೆ ನಲವಿಂ ಬೇರೆ
 ಇರಿಸೆ ಶಂಕರದಾಸಿಯುಂನತ್ತಲೋಡಿ

ತರಣೆಯುದಯಿಸೆ ಕಿರಣ ಪರ್ವತಾಗ್ರದಿ ಮೂಡಿ
 ನೊಸಲಕಣ್ಣಾತನಾನಂದದಿಂ ಬರುತಮಿರೆ
 ಅಸಮಪ್ರತಾಪನಿಧಿ ಕರುಣದಿಂ ಬರುತಮಿರೆ
 ಮುಂದೊಪ್ಪಿ ಮಾರಿಮಸಣಿಗಳೆರಡರಂತಲ್ಲಿ
 ಒಂದೊಂದು ಮರದಲ್ಲಿ ಕೇರುತಂ ಇರಲಲ್ಲಿ
 ನರೆಮಂಡೆ ಬಿಜ್ಜೋಲೆ ನಸುಮಾಸಿಡುಡಿಗೆಯಿಂ
 ತೆರೆಗೊಂಡ ಮೆಯ್ಯು ನುಣ್ಣುರಿಸಿನದ ಗಾಡಿಯಿಂ
 ಮೊಗದೊಳುಂ ದಾಡೆಯೋಳ್ಳತ್ತಿದ್ಧ ತೌಡಿನಿಂ
 ನೊಗಯಿಸಿರೆ ತೊತ್ತು ನಡೆವಂತೆ ಮಿಗೆ ಚಲ್ವಿನಿಂ

ಇದರ್ಥ ಶಂಕರದಾಸಿಯು ನಡೆ ನೋಡಿ
 ಸಾರ್ಥ ಭಯಭಕ್ತಿಯಿಂ ಸೈಗೆಡೆದು ಕೊಂಡಾಡಿ
 ನಿಂದಿದರ್ಥ ಹೆರೆಸಾರ್ಥ ಕೈಮುಗಿದು ಪೊಡೆವಟ್ಟು
 ಇಂದುಧರ ಬೆಸನೆಲ್ಲವಾದುಂ ಮುಂದಿಟ್ಟು
 ನೋಡು ದೇವಾ ಅಕ್ಕಿ ಇವು ನುಚ್ಚು ತೌಡೆಂದು
 ಕೂಡಿ ತೋರುತ್ತಮಿರೆ ಲೇಸು ಮಾಡಿದಿರೆಂದು
 ಕರುಣಿಸುತ್ತಕ್ಕಿಯೆಂ ಶಿವನಿಳಯದೊಳಗಿರಿಸಿ
 ಬರೆ ನುಚ್ಚುನಾ ಮಾರಿ ಮಸಣಿಯರ್ಥವೈಸಿ
 ಒಂದು ಗಣಪರ್ವವನಗುರ್ವಿನಿಂ ಮಾಡಿದಂ
 ನಿಂದು ಶರಣಾವಳಿಗೆ ತುಷ್ಟಿಯಂ ಮಾಡಿದಂ
 ಚಾರುತರ ಗಿರಿಗಳೋಳ್ಳೀರುಗಿರಿಯಪ್ಪಂತೆ
 ಸುರುಚಿರ ನವಗ್ರಹದ ನಡುವೆ ರವಿ ಇರ್ಪಂತೆ
 ನಡುವೆ ಶಂಕರದಾಸಿಯುನೊಪ್ಪುತ್ತಮಿರೆ
 ಮ್ಮಡಮೂರ್ತಿಯಾಗಿ ಸಲೆ ನೆಲೆ ಭುವನಕೊಪ್ಪುತ್ತಿರೆ
 ಇಂತು ಶರಣರ ನಡುವೆಯನವರತಲೊಪ್ಪುತಂ
 ಕಂತುಮದಮದರ್ಥನನ ಭಾವಮುಮನಪ್ಪುತಂ

ಇರಲಲ್ಲಿ ಶಿವದಾಸಿಗಳ್ಗೆ ಗರ್ಭಂ ಮೂಡಿ
 ಪರಮ ಶೈವ ಜ್ಞಾನದುರುಳಿ ಬಲಿಯಿತು ಕೂಡಿ
 ಪೊರಗೆ ಲಾವಣ್ಯರಸವಂಗದೊಳಗೋಲಾಡಿ
 ಮೆರೆವ ಗರ್ಭದ ಪಕ್ವ ಸೂಚನೆ ಕರಂ ಮೂಡಿ
 ನವಮಾಸಮಾದುದಾ ಶಿವದಾಸಿಗಳ್ಗೆಲ್ಲಿ
 ಅವಯವಂಗ್ಲಡಿಲಿದುಚ್ಚವವನುಗಲಲ್ಲಿ
 ಪುಟ್ಟಿದಂ ಕಂದಂ ಶಿವಜ್ಞಾನದಂದಮೆನೆ
 ಮುಟ್ಟಿದಂ ಮಾಯೆಯಂ ತನಗೆ ನಿತ್ಯತ್ವಮೆನೆ
 ಆಗಲಾ ಕಂದನಂ ಕಂಡು ಮಿಗೆ ನಸುನಗುತೆ
 ರಾಗದಿಂ ಜಡಿಯ ಶಂಕರದೇವರಂ ಪೊಗುತೆ
 ಕಂದನಂ ನೆರೆ ನೋಡಿ ಜಾತಕರ್ಮವ ಮಾಡಿ
 ಸಂದ ಸದ್ಯೋಜಾತನೆಂಬ ವೆಸರಂ ಮಾಡಿ
 ಜಡಿಯ ಶಂಕರದೇವರ ಪ್ರಸಾದವನಿಕ್ಕೆ

ಒಡನೆ ಶಿವಭಕ್ತಿಯಂ ಬಾಯ್ಬಿಣ್ಣೆಯುಮನಿಕ್ಕೆ
 ಸಲಹುತಿರೆ ನೆರೆದ ನಾಲ್ವೈದು ಸಂವತ್ಸರಂ

ನೆಲಿಸಲ್ವೆ ಗರ್ಭಾಷ್ಟಮಂ ದ್ವಿಜಾಗಮಕರಂ
 ಕಂಡು ಶಂಕರದಾಸಿಯುನತಿ ಮಹಿಮೆಯಿಂ
 ಖಂಡೆಂದುಮಾಲಿಯಲ್ಲಿಗೆ ಬಂದ ನೊಲೆಯಿಂ
 ಸಕಲ ಮಾಹೇಶ್ವರರ ಪ್ರಕರಮಂ ಕರೆಯಿಸುತೆ
 ಅಕಳಂಕ ಚಿತ್ತನಾನಂದದಿಂ ಕರೆಯಿಸುತೆ
 ಜಡಿಯ ಶಂಕರನ ಸನ್ನಿಧಿಯಲ್ಲಿ ಹರುಷದಿಂ
 ಮೃಡನ ಕಾರುಣ್ಯಮಂ ಪಡೆದು ಅನುರಾಗದಿಂ
 ರಂಗಮಂಟಪವೆ ಯುಪನಯನ ಮಂಟಪವಾಗೆ
 ಜಂಗಮಪ್ರಕರವೇ ದ್ವಿಜಸಮಿತಿಗೆಣೆಯಾಗೆ
 ಉಪನಯನವಾಯ್ತು ಸದ್ಯೋಜಾತ ದೇವಂಗೆ
 ಉಪದೇಶವಾಯ್ತು ತಂದೆಯ ಕೈಯೊಳಾತಂಗೆ
 ಅಂತಾಗ ಪುತ್ರನಂ ಶಿವಭಕ್ತನಂ ಮಾಡಿ
 ಸಂತತಂ ಗಣತತಿಯನಾನಂದದಿಂ ನೋಡಿ
 ಮಾರಿಮಸಣಿಗಳೆಂದೆ ಕೊಟ್ಟಿಣಂ ಗುಟ್ಟಿಸುತೆ
 ಮಾರಾರಿ ಮೆಚ್ಚಿ ಗಣ ಪರ್ವಮಂ ಮಾಡಿಸುತೆ
 ಬಂದ ಶರಣರ್ಥ ಪುತ್ರನನೊಪ್ಪಿಸಿಯೆ ಕೊಟ್ಟು
 ಇಂದು ಶೇಖರನ ಶ್ರೀಪದಕೆ ನಂಬುಗೆಗೊಟ್ಟು
 ಜಡಿಯ ಶಂಕರನ ಅನುದಿನವರ್ಚಿಸುವುದೆಂದು
 ಮೃಡನ ಶರಣರ್ಥ ಮಿಗೆ ಬೆಸಕೆಯ್ದಿದಿನ್ನೆಂದು
 ಅಂದು ಸದ್ಯೋಜಾತದೇವಂಗೆ ತಿಳಿಸುತಂ
 ಬಂದ ಗಣ ಸಂಕುಲಕೆ ಬಿನ್ನಪವ ಮಾಡುತಂ

ನರಲೋಕದೊಳಗಿರುವು ಸಾಲ್ಲಿನ್ನು ಕರುಣಿಪುದು
 ಹರನೊಳಗೆ ಪುಗುವುದಕನುಜ್ಞೆಯಂ ಬೆಸಸುವುದು
 ಎಂದಲ್ಲಿ ಜಂಗಮದನುಜ್ಞೆಯಂ ಕೈಕೊಂಡು
 ಬಂದನಾನಂದದಿಂ ಪುಳಕಮಂ ಕೈಕೊಂಡು
 ನಡೆತಂದು ಜಡಿಯ ಶಂಕರದೇವರಂ ಕಂಡು
 ಮೃಡನೊಳಗೆ ಪುಗುತೆ ಕಡು ದೃಢವಂ ಮನಂಗೆೊಂಡು

ದೇವ ಶಂಕರ ಚಂದ್ರಧರ ಕೃಪಾವಾರ್ಧಿಯೇ
 ದೇವ ಗಂಗಾತರಂಗಾವೃತ ಕಪರ್ಧಿಯೇ
 ದೇವ ಸಂಸಾರವಾರಾಶಿ ವಡಬಾನಲಾ
 ದೇವ ಮಾಯಾಬೃಹದರಣ್ಯ ದಾವಾನಲಾ
 ದೇವ ಹರಿಯಜರಿಯದಾಧ್ಯಂತ ರಹಿತನೇ
 ದೇವ ಪೂಜಿಸುವ ಸದ್ಯಕ್ಷ ಸಂಪನ್ನನೇ
 ದೇವ ಎಡೆಗುಡುವುದೆನಗೆಲೆ ಜಡೆಯ ಶಂಕರಾ
 ಭಕ್ತರಂ ಗರ್ಭದೊಳಗಿರಿಸೆಲೆ ಕೃಪಾಕರಾ
 ಭಕ್ತರಂ ಕರುಣದಿಂ ರಕ್ಷಿಸು ದಯಾಪರಾ

ಎನುತೆ ಪುಳುಕಿಸುತೆ ಕಂಪಿಸುತೆ ನನು ಬೆಮರುತ್ತೆ
 ತನಿಹ ವುಣ್ಣುತ್ತೆ ಕೊನೆದು ತಲ್ಲಣಿಸುತ್ತೆ
 ತೆಗೆ ಪಂಚವಕ್ತ್ರವನೆನುತ್ತೆ ಹತ್ತಿರೆ ಸಾರೆ
 ಸೊಗಯಿಸುವ ಶಂಕರಂ ತೆರಹುಗುಡಿ ಮನವಾರೆ
 ಬೀಜದೊಳಗಂಕುರಂ ಪುಗುತಿರ್ಪ ಮಾಳ್ಕೆಯಿಂ
 ತೇಜಮಂ ಕಾಂತಿ ಬಗೆದೊಳಪುಗುವ ಮಾಳ್ಕೆಯಿಂ
 ಬಿಟ್ಟು ಹಮ್ಮುಂ ಜೀವನುಂ ಪರಮನಪ್ಪಂತೆ
 ನೆಟ್ಟನೆ ಜ್ಯೋತಿ ಪರಮ ಜ್ಯೋತಿಯಪ್ಪಂತೆ
 ಕೊಡನುದಕವಾ ಮಹಾಜಲದೊಳ್ಳೆರಿಸುವಂತೆ
 ಜಡೆಯ ಶಂಕರದೇವನೋಳ್ವೊಕ್ಕನೋಲ್ದಂತೆ
 ಆಗಳೆರಗಿದವು ಪೊಮಳೆ ಜಗಂ ಮಿಗೆ ಪೊಗಳೆ
 ರಾಗದಿಂ ದುಂದುಭಿಧ್ವನಿ ಗಗನದೋಳ್ಳೆಗಳೆ
 ನೆಗೆದುದು ವಿಮಾನವಾಕಾಶದೋಳ್ಳೆಗಳತಂ
 ಬಗೆ ಮಿಗಲ್ಪೈಲಾಸದತ್ತತ್ತ ಪೋಗುತಂ

ಬಂದು ರಜತಾದ್ರಿಯಂ ಪೊಕ್ಕು ಶಿವನಂ ಕಂಡು
 ನಿಂದು ಮೆಯ್ಯಕ್ಕಿದು ನಿಷ್ಕೆಯಂ ಕೈಕೊಂಡು
 ಇರ್ದ ಶಂಕರದಾಸಿಯುನಂ ನೆರೆ ನೋಡಿ
 ಸಾರ್ದು ಪುಳಕಂಗಳಿಂ ತೆಗೆದಪ್ಪಿ ಕೈಗೂಡಿ
 ಕೇಳು ನಂದಿಶ ಇಂತಪ್ಪ ಭೀಕರರುಂಟೆ
 ಭಾಳಲೋಚನವನೆಮ್ಮಿಂದ ಪಡೆದವರುಂಟೆ

ಹರಿಯಜ ಪ್ರತಿಮೆಗಳ ನುರುಪಿ ಕಳೆದವರುಂಟೆ
 ಧರೆಯೊಳೆನ್ನಜ್ಜೆಯಂ ಕೊಂಡು ತೊನೆದವರುಂಟೆ
 ಮಾರಿಯಿಂ ಕೊಟ್ಟಣಂಗುಟ್ಟಿಸಿದರಿಂತುಂಟೆ
 ವೀರ ಮೈಲಾರನಿಂ ಕೊಡಿವಿಡಿಸಿದವರುಂಟೆ
 ಭಾಪು ಶಂಕರದಾಸ ದೇವ ಶಂಕರದಾಸ
 ಭಾಪು ಮರು ಭಾಪೆನ್ನ ವೀರ ಶಂಕರದಾಸ
 ಎಂದು ಕೊಂಡಾಡುತಂ ಗಣಕುಲಕೆ ತೋರುತಂ
 ಇಂದುಮುಖಿ ಪಾರ್ವತಿಗೆ ಬೆಸಸಿ ಕೊಂಡಾಡುತಂ
 ಹರುಷದಿಂದಂ ನೋಡಿ ಸಾರೂಪ್ಯ ಪದವಿತ್ತು
 ಕರುಣದಿಂದಂ ತಂದು ನಿತ್ಯ ತೃಪ್ತಿಯನಿತ್ತು
 ಭಾವಜಶರೀರ ವನದಾವ ಮುಖನೊಪ್ಪಿದಂ
 ದೇವಪರಿವೃತ ದಕ್ಷ ಯಜ್ಞಹರನೊಪ್ಪಿದಂ
 ನಿರುಪಾಧಿಕಾನಂದ ಕಾಂತಿಯಿಂದೊಪ್ಪಿದಂ
 ಪರಮ ಶುಭಕರ ಕಾಂತಿ ವರದನಿಂತೊಪ್ಪಿದಂ
 ಬೊಬ್ಬಿಡುವ ಸುರರ ತಲೆಗಳ ಭೀಮನೊಪ್ಪಿದಂ
 ಅಬ್ಬರಿಸುವಜ ಕಪಾಲದ ಭರ್ಗನೊಪ್ಪಿದಂ
 ಆಮೃತಮಥನೋದ್ಭುತ ಗರಳಧರನೊಪ್ಪಿದಂ
 ಅಮರಕುಲಮಕುಟಮಣಿಖಚಿತಪದನೊಪ್ಪಿದಂ
 ಸುರಚಿರ ಬ್ರಹ್ಮಾಂಡ ಭರಿತ ಶಿವ ನೊಪ್ಪಿದಂ
 ಗಿರಿಜೆಯಪ್ಪಿನ ಪುಳಕ ಭರಿತಾಂಗನೊಪ್ಪಿದಂ
 ಅಮಮ ಭಕ್ತರ ಪೆತ್ತ ತಂದೆ ಇಂತೊಪ್ಪಿದಂ
 ಅಮಮ ಹಂಪೆಯ ವಿರೂಪಾಕ್ಷನಿಂತೊಪ್ಪಿದಂ

ವೃತ್ತ:- ಮುದದಿಂ ಶಂಕರದಾಸಿಯು ವಿಭುವಿಂ ಗಾಶ್ಚರ್ಯದಿಂದಿತ್ತು ಭಾ
 ಳದ ಕಣ್ಣಂ ಜಗದೊಪ್ಪತಾಪ ಶಿವಭಕ್ತಿ ಜ್ಞಾನ ವೈರಾಗ್ಯಸಂ||
 ಪದದಿಂ ಶೌರ್ಯದೊಳಾವಗಂ ಮೆರೆದ ಗೌರೀವಲ್ಲಭಂ ಭಕ್ತಿ ಸಂ||
 ಪದಮಂ ಕೂರ್ತಮಗೀಗೆ ಹಂಪೆಯ ವಿರೂಪಾಕ್ಷಂ ಲಲಾಟೇಕ್ಷಣಂ||

ಸಮಾಪ್ತ.

ಆದಯ್ಯನ ರಗಳೆ.

ಕಂದ— ಆದಯ್ಯನನೂರ್ವಿಗೆ ಗುರು।
 ನಾದಯ್ಯನನರುಹಕುಂಭಿ ಕುಂಭಸ್ಥಳನಿ।
 ಭೇದ್ಯೈಯ್ಯನ ನೆರೆ ಮೆರೆದಂ।
 ಮೇದಿನಿಯೊಳಗೆಮ್ಮ ಹಂಪೆಯ ವಿರೂಪಾಕ್ಷಂ॥

ಮಂದಾನಿಲ ರಗಳೆ.

ಶ್ರೀಗೌರೀಪತಿಯೊಡ್ಡೊಲಗದೊಳು
 ರಾಗಂ ಮಿಗಿಲಿರೆ ಗಣತತಿ ಕುಲದೊಳು
 ಅಲ್ಲಿಯನಾದಿ ಯೆನಿಪ್ಪ ಗಣೇಶಂ
 ಸಲ್ಲಿಲೆಯೊಳರ್ಪಲ್ಲಿ ವಿಳಾಸಂ
 ಮಿಗೆ ಬಂದಳು ಸುರಕನ್ನೆಯದೋರ್ವಳು
 ಸೊಗಯಿಪ ರೂಪಿಂದೊಪ್ಪುವಳೋರ್ವಳು
 ಬರೆ ಕಂಡಾ ಗಣನಾಥಂ ಸೋಲ್ಲಿರೆ
 ಸುರಕಾಮಿನಿಯಂ ಮೋಹದೊಳೆಳಿಸಿರೆ
 ಹರನವರೀರ್ವರ ನಿಕ್ಷಿಪಿ ನಗುತಂ
 ಕರೆದಂತೆಂದಂ ಕೃಪೆಯೊಳ್ಳುಗುತಂ
 ನೀವಿರ್ಬರುಮಾ ಧರೆಯೊಳು ಜನಿಸೀ
 ಕಾವನನೇಳಿಪ ಸುಖಮಂ ಧರಿಸೀ
 ಬರ್ಪುದೆನಲ್ಪಿನ್ನೈಸಿದನೊಲವಿಂ
 ಸರ್ಪಾಭರಣಗೆ ನಗುತವೆ ನಲವಿಂ
 ದೇವಾ ಬಳಕಿಲ್ಲಿಗೆ ಬರಲುಂಟೀ
 ದೇವಾ ಚರಣಮನೀಕ್ಷಿಪುದುಂಟೀ
 ಕಾಮಂ ಕ್ರೋಧಂ ಪಿರಿದಾಧರೆಯೊಳು
 ವ್ಯಾಮೋಹಂ ಪಿರಿದವನೀತಳದೊಳು

ವಂಚನೆಯುಂ ಡಂಬುಂ ಪುಷ್ಪಯವರೊಳು
 ಸಂಚಿತ ಪಾಪಂಗಳಮುಂಟವರೊಳು
 ಎಂತಂತಿರ್ಪನದಿನ್ನೇನವೈಂ
 ಕಂತುಹರಾ ಬಳಕೆಂದಾಂ ಬವೈಂ

ಎನೆ ನಗುತೀಶ ಗಣೇಶನನೀಕ್ಷಿಸಿ
 ನಿನಗಂಜಲದೇಕಾನೇ ರಕ್ಷಿಸಿ
 ನಡೆಯಿಸುವೆಂ ಕಾರಣ ವುಂಟದರೊಳು
 ಕಡು ಪರ್ಚಿದಾರ್ ಸವಣರ್ಜಗದೊಳು
 ಆವರಂ ಶಿಕ್ಷಿಸಿ ಧರೆಯೊಳ್ಳಿರೆವೃತ
 ಅವನಿಗೆ ಕೌತುಕ ರಸವಂ ಕರೆವೃತ
 ಬಳಕೆಮ್ಮಲ್ಲಿಗೆ ಸುಖದಿಂ ಬರ್ಪುದು
 ಪಳೆಯಾಂತಿಲ್ಲಿ ಗಣೇಶ್ವರ ನಪ್ಪುದು
 ಎನೆ ಸಂತಸದಿಂದುರ್ಬುತೆ ಕೊರ್ಬುತೆ
 ತನು ತೀವಿದ ಪುಳಕಂಗಳ ನಾನುತೆ
 ಹರನಂ ಬೀಳೊಡೊಲವಿಂ ಬಂದಂ
 ನರಜನ್ಮಕ್ಕೆಳಿಸುತೆ ಮೈಸಂದಂ

ಬಂದುತ್ತರ ಭಾಗದ ಶಿವಪುರದೊಳು
 ಇಂದುಧರನ ಕರುಣಂ ಮಿಗೆ ಭರದೊಳು
 ಶಿವಭಕ್ತನ ಸತಿಯುದರದೊಳಿರುತಿರೆ
 ಶಿವಭಕ್ತಗೆ ಗರ್ಭಂ ಮೂಡುತ್ತಿರೆ
 ನಡಿ ಮೆಲ್ಲ ಮೆಲ್ಲನೇ ಜಡನಾಗಿರೆ
 ತೊಡಿ ಧಾಳದ ಮೇಳದ ಸುಖಿಯಾಗಿರೆ
 ತ್ರಿವಳಿಗಳವಿರಳನಾಗುತೆ ಹಾರಲು
 ನವನಾಭಿಯ ಗುಣೈಳಗಂ ತೋರಲು
 ನಡು ಮೊಂಗುತೆ ಕೇಳೊಡೆ ದಳವೇರಲು
 ನಿಡು ಬಾಸೆಗೆ ನಯವೇರುತೆ ಬೀರಲು
 ಪೀನ ಕುಚಂಗಳ ತುದಿ ಕಾಗಿಡುತಿರೆ
 ನಾನಾ ರುಚಿ ಕಕ್ಷಮನೊಳಕೊಳುತಿರೆ
 ಕಂಬುಗ್ರೀವಂ ತೊಳತೊಳಗುತ್ತಿರೆ
 ಇಂಬಿಂ ಮುಖವಳಯಂ ಬೆಳಗುತ್ತಿರೆ

ಆಲರ್ಗಣ್ಯವಲಯಮಂ ಸಳಿವುತ್ತಿರೆ
 ನಲವಿಂ ಕುಂತಳ ವಗ್ಗಳಿಸುತ್ತಿರೆ
 ನವಮಾಸಂ ಶಿವಭಕ್ತಗೆ ತೋರಲು
 ನವಕಾಂತಿಗಳಾ ಮೆಯ್ಯೋಳ್ವೀರಲು
 ಶಿವನಣುಗಂ ಪೊರಮಡಲನುವಾದಂ
 ಅವನಿಯನೀಕ್ಷಿಸಲಾರೆ ಕಣ್ಣೆರೆದಂ
 ಸರ್ವಾಂಗಲ್ಲಡಿಲಲ್ಲಡಿಲುತ್ತುಂ
 ಸರ್ವೇಶನನೊಳಗವನಿಸುತ್ತಂ
 ಕ್ಷೀರಾಂಬುಧಿಯಿಂ ಶಶಿಯೊಗೆವಂದದಿ
 ಮೇರುವಿನಿಂ ಸುರಕುಜವೊಗೆವಂದದಿ
 ಪುಟ್ಟಿದವನಿಗೆ ಸತ್ಯಂ ಪುಟ್ಟಲು
 ಮೆಟ್ಟಿದನವನಿಗೆ ಸುಕೃತಂ ಮೆಟ್ಟಲು
 ಶಿವನಂ ನೋಡಲು ನೆರೆ ಕಣ್ಣೆರೆದಂ
 ಸವಿಯಲು ಪ್ರಸಾದಕೆ ಬಾಯ್ವೆರೆದಂ
 ಆದಯ್ಯನೆನಿಸ್ವದು ತನ್ನಾಮಂ

ಸಾದರಮೀಶಂಗಳ ತುಳ ಪ್ರೇಮಂ
 ಆಗಿರೆ ಬಾಲ್ಯಮನೊಲವಿಂ ಕಳೆದಂ
 ಸಾಗಿಪ ಸುಕುಮಾರತೆಯಂ ತಳೆದಂ
 ಸಂಸಾರದ ಸವಿಗಾಣುತ ಬೆಳೆದಂ
 ಹಂಸಂ ಬೆಳೆವಂದದಿ ಮಿಗೆ ಬೆಳೆದಂ

ಬೆಳೆಯಲು ಗುರುಕರುಣಂ ತನಗೊದವಿತು
 ತಿಳವಿನ ಮುಖವೀಶ್ವರನೊಳಗೊದಗಿತು
 ತಿಸುಳಂ ಡಮರುಗವಜಶಿರವಭಯಂ
 ನೊಸಲೊಳ್ಳುಣ್ಣುಸಭಾರೂಢತೆಯಂ
 ಲಿಂಗದೊಳಗೆ ಕಂಡಂ ಶಿವನಿರವಂ
 ಪಿಂಗದೆ ಕಂಡಂ ಪರಮನ ವರವಂ
 ಸೋಮಯ್ಯನೆ ಗುರು ತನಗೆಂದರಿದಂ
 ಸೋಮೇಶಂಗಳಿ ಮತಿ ಯೆಂದರಿದಂ

ಇಂತರಿವುತ್ತುಂ ನೇಮಂ ಮಾಡುತ್ತೆ
 ಸಂತತ ಶಿವಸುಖದೊಳಗೋಲಾಡುತ್ತೆ

ಇರೆ ಯೌವ್ವನವಾದಯ್ಯಂಗಳಾಗಲು
 ಹರಭಕ್ತಿಯು ತನ್ನೊಳು ಪುಟವೇಳಲು
 ನೊಸಲೊಳು ಭಸಿತಮನೊಪ್ಪದೊಳಿಡುತಂ
 ಎಸೆಯಲು ರುದ್ರಾಕ್ಷಿಗಳಂ ಕೊಡುತಂ
 ಶಿವನಂಘ್ರಿಗಳಂ ಚಲುವಿಂ ಮುಟ್ಟುತೆ
 ಶಿವಸುಖ ಸಂತಸದೊಳಗೋಲಾಡುತೆ
 ಶಿವಗಿತ್ತಾ ನೀಳೆಯಮಂ ಸವಿವುತೆ
 ಶಿವಧೂಪದೊಳಂ ತನ್ನಂ ಪೊರೆವುತೆ
 ಬಲವರುತಂ ಲಲನೆಯರಂ ನೋಡುತೆ
 ನಲವಿಂ ಪಶುಪತಿಗಂ ಬಿನ್ನವಿಸುತೆ
 ಶಿವನಂ ನೆನೆವುತೆ ಸುಖಮಂ ತಳೆವುತೆ
 ಭವನಂ ಪಾಡುತೆ ಭಾವಮನೆಣಿಸುತೆ
 ಸರ್ವಂ ಬೆವಹಾರಂಗಳ ತೆರನಂ
 ಉರ್ವಿಯೊಳಗೆ ಪರಿದಾಡುವ ತೆರನಂ
 ಕೂಡಿದ ಮೊದಲಂ ಲಾಭದ ಪರಿಯಂ
 ನೋಡಲು ಲೆಕ್ಕದ ಗಣಿತದ ಪರಿಯಂ
 ಕಲಿಸಿದನಾದಯ್ಯಂಗಳ ಜನಕಂ
 ಕಲಿಸಲು ಪುತ್ರನ ಕಣ್ಣಂ ಮನಕಂ
 ಮಾಯಾ ವೆವಹಾರಂ ತಿಳಿವುತ್ತಿರೆ
 ಆ ಯೌವ್ವನದಿಂದಂ ಗರ್ಜಿಸುತಿರೆ
 ಪಿತನಾದಯ್ಯನ ಪರಿ ಮೆಚ್ಚುತ್ತಂ
 ಸತತಂ ಸಂತಸದಿಂ ಬಾಳುತ್ತಂ

ಮಗನಂ ಕರೆದೆಲ್ಲಮನಾಳೋಚಿಸಿ
 ನೊಗಯಿಪ ಭಂಡಂಗಳ ನೊಲಿದೊಪ್ಪಿಸಿ
 ಪಲವೆತ್ತಿನೊಳಂ ತೀವುತ್ತೋವುತೆ
 ಪಲವುಂ ದೋರಿಗರಂ ಕರದೀವುತೆ

ಸುತ್ತಂಗೆಲ್ಲವನಪ್ಪೈಸುತ್ತಂ
 ಸತ್ತು ಸಹಸ್ರಂ ಪೊಂಗಳ ತರುತಂ
 ಸುತ್ತನ ಕೈಯ್ಯೊಳ್ಳೊಟ್ಟಂತೆಂದಂ
 ಉತ್ತಮ ವಸ್ತುಗಳಂ ಕೊಳ್ಳೆಂದಂ
 ಪುಲಿಗೆರೆಯಣೆಗೆರೆಯಂ ಪುರದೊಳಗಂ
 ನಲಿವಿಂ ಪಲವುಂ ಪಟ್ಟಣದೊಳಗಂ
 ಪರಿದಾಡುವುದೆಲೆ ಕಂದ ಎನುತ್ತಂ
 ಹರನಂ ನೆನವುದು ಪುರೆಯದೆನುತ್ತಂ
 ಸೋಮಯ್ಯಂ ನಿನ್ನೊಡನೆ ಬಪ್ಪಂ
 ಸೋಮಯ್ಯಂ ಚಿತ್ತದೊಳೊಲವಿಸ್ಪಂ
 ಲೋಭದೊಳಿಪ್ಪುದು ಸದ್ವ್ಯಯವಾಗದು
 ಲಾಭವನರಿವುದು ಪುರಿದಿರಲಾಗದು
 ಎನೆ ನಸುನಗುತಾದಯ್ಯಂ ನುಡಿದಂ
 ಮನಸಿಜ ಹರನಣುಗಂ ನೆರೆ ನುಡಿದಂ
 ಮೊದಲೇಶನ ಸದ್ಭಕ್ತಿಯೆ ಲಾಭಂ
 ತದನಂತರವಿನ್ನಂಟೇ ಲಾಭಂ
 ಎನುತಾಗಳೆ ಪಿತನಂ ಬೀಳ್ಕೊಂಡಂ
 ಮನದೊಳು ಸೋಮಯ್ಯನನೆಡಿಗೊಂಡಂ
 ನಡೆತಂದಂ ಭಕ್ತಿಯೊಳಾದಯ್ಯಂ
 ನಡೆ ತರುತಿರ್ದಂ ಶಿವನಾದಯ್ಯಂ

ಇತ್ತಲು ಸುರಸತಿ ಶರ್ವನ ಸಭೆಯೊಳು
 ಉತ್ತಮಗುಣ ನಿಧಿ ಜನನದ ವಶದೊಳು
 ಸಲುತಂ ಪುಲಿಗೆರೆಯೊಳು ಬಂದೊಪ್ಪುವ
 ಸಲೆ ಸವಣಸೌತಸದಿಂದೊಪ್ಪುವ
 ಸುರಹೊನ್ನೆಯ ಬಸದಿಯ ಪೂಜಾರಿಯ
 ಅರುಹಂತನನರ್ಚಿಸ ಪೂಜಾರಿಯ
 ಹರುಷದಿ ಯವನಾ ಲಲನೆಯ ಬಸಿರೊಳು
 ಅರುಹಂತನ ಪಾಸದ ಕಗ್ಗಿಸರೊಳು

ಸಂಕಜದಂತಿರೆ ಪುಟ್ಟದಳೊಲವಿಂ
 ಸಂಕವನೆಂದುಂ ಪೊರ್ವದಿ ನಲವಿಂ

ಪುಟ್ಟಲು ಪದ್ಮಾವತಿ ಯೆನೆ ನಾಮಂ
 ಗೊಟ್ಟರು ಪಿತೃಮಾತೆಯರತಿ ಪ್ರೇಮಂ
 ತಾನಾಗಿರೆ ಶೈಶವಮಂ ಕಳೆದಳು
 ನಾನಾಭರಣಂ ರಂಜಿಸೆ ಬೆಳೆದಳು
 ಸಸಿಕಳೆಯಂದದಿ ಕೌಮುದಿಯಂದದಿ
 ಬಿಸಕಂದದ ಕಂದದ ಮುಗುಳಂದದಿ
 ತಳೆದಳು ಪದ್ಮಾವತಿ ವಿಭ್ರಮಮಂ
 ತೆಳೆದಳು ನವ ಯೌವನ ಭೂಷಣಮಂ
 ನಡು ನಡೆ ನುಡಿಗಳು ಕಿರಿದಾಗುತ್ತಿರೆ
 ಮುಡಿನೊಲೆ ಜಘನಂ ಪಿರಿದಾಗುತ್ತಿರೆ
 ಭಾಳತಳಂ ನಯಮಂ ಕರೆವುತ್ತಿರೆ
 ತೋಳ ಮೊದಲು ಮೊಗರಂ ಸೂಸುತ್ತಿರೆ
 ಅಳಕಂ ನೊಸಲೊಳು ರಂಗಂಬೊಗುತಿರೆ
 ತಿಳಕಂ ಕಾಂತಿಯ ಮರೆಯೊಳು ನಿಂದಿರೆ
 ತರದಿಂ ಬಾಲ್ಯದ ತೆರೆ ಸರಿವುತ್ತಿರೆ
 ನಿರುತದ ನಲವಿಂ ಯೌವನ ಮೊಪ್ಪಿರೆ
 ಪುಷ್ಪಾಂಜಲಿಯಂ ನೋಟಂ ಕೆದರಲು
 ಪುಷ್ಪಶರಂ ಮನದೊಳು ಮಿಗೆ ಹೆದರಲು
 ತೊಡಿಗೆಯ ನಿನದಂ ವಾಡ್ಯಗುಡುತ್ತಿರೆ
 ನಡೆ ಸುಗತಿಗಳಂ ಮೇಳೈಸುತ್ತಿರೆ
 ಯೌವನಮಲ್ಲಿ ಸುಸಾತ್ರಮದಾಗಿರೆ
 ಅವ್ವಳಿಸುವ ವಿಟರೆದೆ ಬಿರಿವುತ್ತಿರೆ
 ತನಗೊಳಗಾದಯ್ಯನ ನರಸುತ್ತಂ
 ಮನುಜರನಾವಗ ಮೊಲ್ಲದಿರುತ್ತಂ
 ಇರೆ ತಾಯ್ತಂದೆಗಳರಿಯದೆ ಮರುಗುತ
 ಹರೆಯದೊಳಾರುಮನೊಲ್ಲಳಿದದ್ಭುತ

ಈ ಸುಖವಿನ್ನಾರಿಗೆ ಇರ್ದಪುದೋ
 ಈ ಸೊಬಗಿನ್ನಾರಂ ಸಾರ್ದಪುದೋ
 ಎಂದುಮೃಳದಿಂದಂ ನೋಡುತ್ತಿರೆ
 ಅಂದಂದಿಂಗತಿ ಚಿಂತೆಯೊಳರುತಿರೆ

ಬರುತಿದಳಂ ಶಂಕರನಾದಯ್ಯಂ
 ದುರಿತ ಕುಳಂಗಳ ನೆರೆ ಪೊಯ್ವಯ್ಯಂ
 ಪುರದೊಳಗೆಲ್ಲಂ ಕಾವುಳ ನೆಗೆಯಲು
 ಅರುಹಾಗಾರದೊಳದ್ವೈತ ವೋಗೆಯಲು
 ಸುರಹೊನ್ನೆಯ ಬಸದಿಯ ಜಿನನಳುತಿರೆ
 ಅರುಹ ನೃತಿಗಳ್ವೈತುಕವೆನುತಿರೆ
 ಪುಲಿಗೆರೆಯೊಳು ಪೊಕ್ಕುಂ ಶಿವಭಕ್ತಂ
 ಕಲಿಫಲಿ ಸೌವ್ಯಭಾಷಾಯುಕ್ತಂ
 ಪುಗುತಂ ಬಸದಿಗಳಿಡಿರಿರೆ ಕಂಡಂ
 ಮಿಗೆ ಬಗೆಯೊಳಗೆ ನಿರೋಧಂಗೆಂಡಂ
 ಅರಸುತ ಬಂದಂ ಹರನಾಲಯಮಂ
 ಹೆರೆಯಂ ಸೂಡಿದರ್ವನ ಮಂದಿರಮಂ
 ಕಂಡಂ ಹೋಜೇಶ್ವರನಿಪ್ಪಿರವಂ
 ಕಂಡಂ ಮೂಲಸ್ಥಾನದ ವರವಂ
 ಅಲ್ಲಿಯೆ ಬೀಡಾರಂ ತನಗಾದುದು
 ಎಲ್ಲಾ ವಸ್ತುವಿನಾಲಯಮಾದುದು
 ಬಂದ ಸುವಸ್ತುವನಲ್ಲಿರಿಸುತ್ತಂ
 ಬಂದ ಗ್ರಾಹಕ ತತಿಗೀವುತ್ತಂ
 ನೊದಲುಂ ಲಾಭಂಗಳ ನೋವುತ್ತಂ
 ಸದಮಲ ಚಿತ್ತಂ ಸುಖದೊಳರುತ್ತಂ

ಒಂದು ದಿನಂ ನೇಮಂ ಮಾಡುತ್ತಿರೆ
 ಇಂದುಧರನ ಭಕ್ತಿಯನೊಳಕೊಂಡಿರೆ
 ಪುಳುಕದ ಸಂದಣಿಯಿಂ ಪರುಶನಮಂ
 ಜಳಬಿಂದುಗಳಿಂದಂ ದರುಶನಮಂ

ಮಾಡುತ ಪಾದೋದಕಮಂ ಕೊಳುತಂ
 ನೋಡುತೆ ಹರಕರುಣಮನೆಡಿಗೊಳುತಂ
 ಭರದಿಂ ಪ್ರಸಾದ ಜೀವಕನಾದಂ
 ಹರಪದ ಪಂಕಜ ಭಾವಕನಾದಂ

ಪಟ್ಟಣಮಂ ನೋಡಲು ಪೊರಮಟ್ಟಂ
 ನೆಟ್ಟನೆ ಸುಖನಿಕರದೊಳವಟ್ಟಂ
 ಸುಕುಮಾರ ಶಿರೋಮಣಿ ಬರ್ಪಂದದಿ
 ಅಕಳಂಕ ಸುಧಾಕರ ಪೊಳೆವಂದದಿ
 ನಲವಿಂ ಸದುಮನ ಸಖ ಬಪ್ಪಂದದಿ
 ಸುಲಲಿತ ಸೌಂದರ್ಯಂ ನಡಿವಂದದಿ
 ಜಂಗಮ ಸುರತರು ನಡಿವಂದದಿ
 ಲಿಂಗದ ಮಹಿಮಾನಿಧಿ ಬಪ್ಪಂದದಿ
 ಮೆಲ್ಲನೆ ಪುರವಿಧಿಯೊಳಂ ಬರುತಿರೆ
 ಬಲ್ಲಿದನಾದಯ್ಯಂ ಬರುತಿರೆ ಇರೆ

ಪ್ರಥಮಸ್ಥಲ ಸಂಪೂರ್ಣ

ದ್ವಿತೀಯಾಷ್ಟಕಂ

—೧೧—

ಕಂದ - ಪುಲಿಗೆರೆಯ ಪುರಜನಂಪೂ |
ವಲಿಗೆದರದ ಪುಷ್ಪಸಾರ ಭಾಸ್ವಾದಮವಾ |
ಕುಳಿತ ಮಧುಕರ ಮುಖೋದ್ಗತ |
ಕಳರವವಿಧಿಯೊಳೆ ಬರಲಾದಯ್ಯಂ ||

ಗದ್ಯ - ಇಂತು ಪುರವಿಧಿ ನಿರೀಕ್ಷಣ ಸಂಜನಿತ ಹರುಷ ಪುಳಕ ಶರೀರಂ ಸುಖನಿಕರ ಮುಖಾವಲೋಕನನಾಗುತ್ತಂ ಬರೆವರೆ ಮುಂದೆ ಸುಧಾಧನಳತ ಸೌರಭಾದಿ ವೇದಿಕಾಸ್ತಂಭಗಳ ನಡುವೆ ಹಂಸ ಕುಳ ಕೀರ ಕುರವಕ ಸರಸೀರುಹ ಲತಾವಳಿಗಳ ತಂಡಣಿಯಿಂ ಕೊಳನಂತೆ ವಿರಾಜಿಸ ವೇದಿಕೆಯ ಮೇಲೆ ಪದ್ಮಾವತಿಯಂ ಭೋಂಕನೆ ಕಂಡು ಸ್ನೇಹಂ ಕವಿದು ಆರ್ತಂ ತಲೆದೋರಿ ತಾಪ್ತರ್ಯಂ ಕೈಮಿಕ್ಕು ಲವಲವಿಕೆ ಬೆಳೆದು ಸವಿನೋಟಂ ಸಂದಣಿಸಿ ಸೌಂದರ್ಯದ ಮದಂ ಸೀಮೆಯ ನೊಳಕೊಳಲಾರದೆ ಲಾವಣ್ಯದ ರಸದೊಳು ತಾಂ ಮುಳುಗಿ ನೋಡಲರಿಯದೆ ಸಿಕ್ಕಿದ ವಿಲೋಚನದ ಬಳಸಂದು ಮನದೊಡನೆ ಭಾವಂ ಬಲಿದು ಸಾತ್ವಿಕ ರಸಪರವಶದಿಂ ಮಿತ್ರರ ಮೇಲೆ ಮೈಯ್ಯನೀಡಾಡಿ ಸರಮಹಂಸನಂತಿದರ್ ಆದಯ್ಯನಂ ಪದ್ಮಾವತೀದೇವಿ ಭೋಂಕನೆ ಕಂಡು ನವಯೌವ್ವನವಂ ಮುಂಗಾಣೈಗೊಟ್ಟು ರೂಪನೊಪ್ಪಿಸಿಕೊಟ್ಟು ನೋಟಮಂ ಇಂಬುಗೊಟ್ಟು ಆಸೆಯಂ ನಿಮಿರ್ತಗೊಟ್ಟು ಜಿಲ್ಲಂ ಸೂರೆಗೊಟ್ಟು ಪ್ರೇಮರಸಂ ತೀವಿ ಮನಂ ನನೆವಿರಿ ತವಕಂ ಬೀಗಿ ತನುವರಳ್ಳಿರಲಿರ್ಬರ ಪರ್ಬುಗಿಯ ನೇಹಮಂ ಮಿತ್ರಜನಂ ಕಂಡು ಕಮಳಾಕರಕ್ಕೆ ಹಂಸಮಿಥುನಂಗಳಂ ತಪ್ಪಂತೆ ತಂದು ಪದ್ಮಾವತಿಯ ಸೆಜ್ಜೆಯರಮನೆಯ ವೃದ್ಧತರ ಹಂಸ ತೂಲ ತಲ್ಲದೊಳು ಸುಖಮಿಥುನಮನೊಲ್ಲರಿಸುವಂತಿರಿಸಿ ಸಖೀ ಜನಂ ಕೃತಕ ಸಂಕೇತ ಗಮನಸ್ಥಾನವಾದರಿತ್ತಲು,

ಪದ್ಮಾವತಿಯುಂ ಆದಯ್ಯನುಂ ಗಾಢಾಲಿಂಗನದ ಮುತ್ತಿಗೆಯತ್ತಲಗ್ಗ ಳವಾಗಿ ಸಕಲೇಂದ್ರಿಯಂಗಳೊಳಗುಗೊಟ್ಟು ಲಜ್ವಾರಸಂ ಬೆಂಗೊಟ್ಟು ಅಭಿಮಾನದ ಕೋಂಟೆ ಕೋಳುಪೋಗಿ ಧೈರ್ಯದ ಕದಂದೆರೆದು ಕರಣಂ ಕಲಿವಿಲಿಯಾಗಿ ಸುಖಂ ಸೂರೆಪೋಗಿ ಮನಂ ಪಿಡಿವಟ್ಟು ಮುಟ್ಟಿದ ಸುಖ

ಮಂ ಸೋಮನಾಥನ ಸ್ವರ್ಣಯಿಂ ಸವಿವೃತ್ತಿರ್ಪ ಸುಖ ಸಮಯದೊಳಂ ಮುನಿಸಿಲ್ಲದ ಕಲಹಂ ಕೋಪವಿಲ್ಲದ ಖಾತಿ ಭಂಗವಿಲ್ಲದ ಸೋಲಂ ಭಾರ ವಿಲ್ಲದ ಬಳಲೈ ನಿನ್ನೆ ಇಲ್ಲದ ನಿಡುಸೂಯಾ ತಣವಿಲ್ಲದ ತೃಪ್ತಿ ಆಗಲೈ ಇಲ್ಲದ ನಿರಹವಾತುರಿಸಿ ಚಿತ್ತ ಭೂಮಿಯೊಳೊಳಪೊಕ್ಕು ನೇಹದ ಬೀಜಂ ದೇಹ ಮನ್ಮಥ ಘಟ್ಟಿಯಂ ತ್ರದಾಟದೊಳ್ಳುಟ್ಟಿದ ಸ್ನೇಹ ಜಲದಿಂ ತಳಿತು ಪುಳು ಕವಗಿಯೊಯ್ಯ ನಳನಳಿಸಿ ಬೆಳೆದ ಮಕರಕೇತನುದ್ಯಾನದೊಳು ವಿಸಟಂ ಬರಿವ ವ್ಯಾಕುಳಾಕ್ಷರಂ ಕೊಳರ್ಪಕ್ಕೆಯ ಧ್ಯಾನಿಯನಿಂಬುಗೊಳುತಿರೆ ಕುಣಿಸ ಳಕಂ ಶಿಳೇಮುಖಂಗಳನನುಕರಿಸೆ ನರು ಸುಯ್ಯಲರೆಂಬ ಗಂಧವಾಹಂ ಸುಳಿಯೆ ಗಾಢಾಲಿಂಗನದ ಲತೆವನೆಯೊಳಗೆ ಸಮಸುಖ ಸಾರ್ವಭೌಮರಾಗಿ ತನ್ನೊಳು ತಮ್ಮನಲ್ಲದೆ ಮತ್ತೊಂದೇನುಮನರಿಯದೆ ತಾವಿಬ್ಬರೊಬ್ಬರಾದಂತೆರಡನರಿಯದೆ

ಪಲಕೆಲವು ವತ್ಸರಂಮಿದೋಂದು ದಿನವಾದಯ್ಯನುಂ ಪದ್ಮಾವತಿಯುಂ ಒಂದಾಗಿ ಬಿನದದಿಂ ವ್ಯಾಘ್ರಪುರದ ಪೊರಗಣ ಪೂರ್ವ ತಟಾ ಕದವರಭಾಗದ ತರುವನದೊಳು ಶುಕಸಿಕ ಹಂಸ ಮಯೂರಕೀರ ಲೀಲಾ ನಿರೀಕ್ಷಣಾಸಕ್ತರಾಗಿರಲಲ್ಲಿಗೆ ನೀಳ್ವ ಕೆಂಜೆಡೆಯಿಂ ತಾಳ್ವ ಕುಂಡಲದಿಂ ಉಟ್ಟು ಪುಲಿದೊವಲಿಂ ತೊಟ್ಟು ರುದ್ರಾಕ್ಷೆಯಿಂದಿಟ್ಟು ಭಸಿತದಿಂ ಪೊಳೆವ ಕಣ್ಣಿಂ ಬೆಳೆಸ ಗಂಡವ್ಯಲವಿಂ ತೊಳಸ ಸುಲಿಸಲ್ಲ ವಿಳಾಸದಿಂ ಮೆರೆಸ-ವೈವಳಗು ಬನಕ್ಕೆ ಬೆಳ್ಳಿಂಗಳಂ ಸೂಸೆ ಸತ್ಯದಂತೆ ಪುಣ್ಯದಂತೆ ಭಕ್ತಿಯಂತೆ ಬರು ತಿರ್ಪ ತಪೋಧನಮೂರ್ತಿಗಳ ಆದಯ್ಯಂ ಕಂಡು ಭಯಭಕ್ತಿಯಿಂದಿದಿ ವಂದು ಅಷ್ಟಾಂಗ ಪ್ರಣತನಾಗಿ ನಿಂದಿದು ದೇವ ಎತ್ತಣೆಂ ಬಿಜ ಯಂಗೈದಿರಿ ಕಂಗಳ ಕಾಂತಿ ಕುಂದಿದವು ಮುಖಮಂಡಲಂ ಕೊರಗಿದವು ಪುಣ್ಯೋದರಂ ಬಡವಾದುದು ಬೆಸಕೈನೆನೆಂದು ಬಿನ್ನೈಸಿದ ಭಕ್ತನ ಮೊಗಮಂ ನೋಡಿ ಎಲೆ ಪುಗನೆ ಮುಂದರಿಯದೆ ಬಂದೀ ಊರಂ ನಿನ್ನೆ ಮೊಕ್ಕುನ್ನತಿಗೆಟ್ಟು ಬಸದಿಗಳಂ ಬತ್ತಲೆಯ ಜೊಂಬೆಗಳಂ ಕಂಡು ಬೆಗಡುಗೊಂಡು ಬೇವಿನ ವನಮಂ ಪೊಕ್ಕಂತೆ ಪೊಲಗೆರಿಯಂ ಸಾರ್ಧಂತೆ ದೆಸೆಗೆಟ್ಟು ತೃಷೆಯಡಗದೆ ಪತ್ತುಪವಾಸಂ ಪತ್ತಿ ನಡೆಯುಡುಗಿ ತ್ರಾಣಂ ವರತು ಕಂದಿ ಕುಂದಿ ನೊಂದು ವ್ಯಾಘ್ರಪುರಮಂ ಪೊಕ್ಕು ವ್ಯಾಘ್ರಮು ಖಮಂ ಕಂಡಂತತಿ ಭಯದಿಂ ಪೊರಮಟ್ಟು ಮೆಲ್ಲಮೆಲ್ಲನೆ ತಟಾಕದೇ ರಿಯ ಮೇಲೆ ಬರುತಂ ಭಸ್ಮಾವಶೇಷ ಲಲಾಟನಾಗಿದರ್ ನಿಮ್ಮಂ ಕಂಡೆ

ನಿನ್ನೆಲ್ಲಿಗಂ ಪೋಗಲಾರೆವೆಂದೊಂದು ನಿರುಪಮಸ್ಥಲದ ನೆಳಲ ಹೊಸ ಹಸಲೆಯ ಮೇಲೆ ಬಳಲ್ಪು ಪಟ್ಟಿರಲವರಂ ಕಂಡು,

ಕಣ್ಣೀರಂ ತೀವಿ ಕುಕ್ಕುಳಂಗುದಿದು ಶೋಕರಸದೊಳಾಳ್ಪು ದೈನ್ಯದಿಂ ಪದ್ಮಾವತಿಯ ಮೊಗಮಂ ನೋಡಲಾಕೆಯನು ಕೂಲಾಲೋಚನೆಯನರಿದು ಸಂತಸಮನಾಂತು ದೇವದೇವ ಪುರದೊಳು ಪೊಕ್ಕುತಿಬೇಗದಿಂ ಬೋನ ಮನನುತರಿಸಿ ತಳುವುಮಾಡದೆ ಬರ್ಪೆನನ್ನೆವರ ಈ ನೆಳಲೊಳಲ್ಲಿಯೆ ನೆಲ ಸಿರ್ಪುದೆಂದು ನಲವಿಂ ಬಿನ್ನೈನೆ ಸಂತಸಂಬಟ್ಟು ನೀನೆ ಸರ್ವಸಾಧ ನಮಂ ಬೇಗ ಮಾಡೆಂದು ಕಳುಪೆ ಬಂದು ಪುರಮಂ ಪೊಕ್ಕು ಸಕಲ ಪದಾರ್ಥಂಗಳಂ ತಂದು ಪದ್ಮಾವತಿಗೊಪ್ಪಿಸಲೊಡಂ ದಿವ್ಯ ಪರಿಮಳದಿಂ ಸವಿಯಂ ಸಾಲಿಡುವವ್ಯತಾನ್ನಮನತ್ಯಾದರದಿಂ ಮಾಡುತ್ತಿರೆ ಆತ್ತಲಾ ದಯ್ಯಂ ತಪಸ್ವಿ ಪಸಿದನೆಂದು ಬೇಗ ಬಂದು ನಿಳಯಮಂ ಪೊಕ್ಕು ಪದ್ಮಾ ವತಿಯ ಮೊಗಮಂ ನೋಡಲಾಕೆ ಒಡೆಯರಂ ಬಿಜಯಂಗೆಯಿಸಿ ತರುವುದೆನೆ ಆತ್ತಲ್ಪನಕ್ಕೆ ಪೋದನಿತ್ತಲು,

ಪದ್ಮಾವತಿಯ ಪಿತನಪ್ಪ ಪಾರಿಷವಂಡಿತಂ ಮೇರೆಗೆಟ್ಟು ಮತಿಹೀನಂ ಕೋಪಣದಿಂ ಬಂದ ಹೊಸ ಋಷಿಯರೆನಿಸಿ ನೀಚರಿಗೆ ಚರಿಗೆಯಂ ಪೇಳಿ ಬರಿಯ ಭಂಡರುಂ ಲೋಚಿನಂ ತಾಲ್ಯರುಂ ಬೆತ್ತಲೆಯ ಭ್ರಷ್ಟರುಂ ಕಂಚದ ಖೂಳರುಂ ತಟ್ಟುಗಳ ಆಜ್ಞಾನಿಗಳುಂ ನಾರುವಾಯ ನರಕಿಗಳುಂ ಸರ್ವ ಮುಲಭಾಂಡರುಂ ನೆರೆದು ಬಂದು ಮನೆಯ ಮುಂದೆ ಸಂದಣಿಸೆ ಪಾರಿಷ ಪಂಡಿತಂ ಕಂಡು ಪೇಳ್ವುದೊಂದು ಮಡಿ ಬಂದುದು ನಾಲ್ಕಡಿಯಾಯ್ತೆನ್ನೇನಂ ಮಾಳ್ವೆನೆಂದು ಚಿಂತಿಸಿ ತನ್ನ ಸತಿಯಂ ಕರೆದು ಕೇಳಲದಕ್ಕಂಜಲುಬೇಡ ನಮ್ಮ ಪದ್ಮಾವತಿಯ ಗಂಡಂ ಗೊರವರ್ಗಂದು ಮಾಡಿಸಿದ ಬೋನಮಿ ದ್ವಪುದೇಳಿ ಎಂದು ಮಗಳಂ ಕರೆದು ಕೆಸರ ಕೊರತೆಗೆ ಕತ್ತರಿಯಂ ಕೊಳ್ಳಂತೆ ಸುಣ್ಣದ ಕೊರತೆಗೆ ಬೆಳ್ಳಿಂಗಳಂ ಬಳಸುವಂತೆ ಮಸಿಯ ಕೊರತೆಗೆ ಮಾಣಿಕವಂ ಕೂಡುವಂತೆ ಬೇಲಿಯ ಕೊರತೆಗೆ ಕಲ್ಪತರುವಂ ತರಿ ವಂತೆ ಕಸದ ಕೊರತೆಗೆ ಕರ್ಮರದ ರಜವಂ ಬೆರಿಸುವಂತೆ ಪದ್ಮಾವತಿಯಂ ಬೋನನಂ ಬೇಡಿ ಪದ್ಮಾವತಿ ನಡನಡುಗಿ ಬೇಡಬೇಡ ಕೊಡುವುದಿಲ್ಲೆಂದು ಬಾಗಿಲೊಳ್ಳಲೆ ಚಂದ್ರಕಳೆಯಂ ರಾಹು ಪಿಡುವಂತೆ ಪಿಡಿದು ಒಳಪೊಕ್ಕು ಕೊಂಡು ಪೋಗಿ ಸುರಹೊನ್ನೆಯ ಜಿನಪ್ರತಿಮೆಗೆ ಮಾರಿಯಂ ತಪ್ಪಂತೆ ತಂದು ಕಾಡುಗಿಟ್ಟಿಗೆ ತುಯ್ಯಲ ಸೂಡುವಂತೆ ಸುಧೆಯಂ ನಾಯಿಗೆ

ರೆವಂತೆ ಪಂಚಭಕ್ತನುಂ ವಾಯಸಂಗಿಕ್ಕುವಂತೆ ಫಳರಸನುಂ ಬಕಂಗಿ ಕ್ಕುವಂತೆ ತಂದು ಬೆತ್ತಲೆಯ ಬಣಗುಗಳಿಗೆ ಕೆಂಗೈಗಳೊಳು ತಮ್ಮ ಪೂರ್ವಜನಾದ ಕರ್ಮಶೇಷವನುಂಬಂತುಂಡು ಚಂಡಿಗಳೆಲ್ಲಂ ಪೊರಮ ಡುವ ಸಮಯದೊಳು,

ಬಳಲ್ಪು ತಪೋಧನ ದೇವರ್ಗ ಕೈಗೊಟ್ಟು ಮಲ್ಲಮಲ್ಲನೊಡಗೊಂಡು ಬರ್ಪಾಗಳು ಬೆಳಗಿನ ಮುಂದಣ ಕತ್ತಲೆ ಪರಿವಂತೆ ಮಣ್ಯದ ಮುಂದಣ ಪಾಪಂ ಪರಿವಂತೆ ನೋಡೆ ನೋಡೆ ಋಷಿಯರ್ಪರಿದು ಪೋಗಲಾದಯ್ಯಂ ಸಂದೇಹಿಸುತ್ತಂ ಮನೆಗೆ ಬಂದು ನೋಡುವಾಗಳ ಇರುಳ ತಾವರೆಯಂತೆ ಹಗಲ ಚಂದ್ರಮನಂತೆ ಮತಿ ಪತ್ತಿದ ಸುವರ್ಣ ಪುತ್ರಳಿಯಂತೆ ಕಂದಿದ್ವ ಪದ್ಮಾವತಿಯಂ ಬೆಸಗೊಳಲು ನುಡಿಯಲಮ್ಮದೆ ಸುಮ್ಮನೆ ಸೆರೆ ಬಿಗಿದು ಭೀತಿ ಗೊಂಡಾಗ ತಮ್ಮ ತಾಯ್ತಂದೆಗಳು ಬಲ್ಲಿಂ ಮನೆಯಂ ಪೊಕ್ಕು ಬೋನನುಂ ಕೊಂಡೊಯ್ದು ಋಷಿಯರ್ಗಿತ್ತರಿನ್ನಿವರ್ಗ ಬೋನನುಂ ಮಾಳ್ವೆನೆಂದು ನುಡಿಯಲಾ ನುಡಿಗೊಮ್ಮೆ ಸತ್ತು ಹುಟ್ಟು ಕೆಂಪಡರ್ವ ಕಂಗಳಂ ಕೆತ್ತುವ ಮಿಸೆಯಿಂ ಒತ್ತುವ ಕರಣಂಗಳಿಂ ಒತ್ತುವಾಸೆಯಿಂ ಮುತ್ತುವ ಕೋಪದಿಂ ಕನಲ್ಪು ನೋಡುತ್ತಿವಳಂ ಕೊಂದೊಡಂ ಪಂಡಿತನಂ ಖಂಡಿಸಿದೊಡಂ ತಪೋ ಧನನಂ ತಣಿಸಿದಂತಾಗದೆನುತ್ತಂ ಒಳಗೊಳಗೆ ಹೊತ್ತಿ ಹೊಗೆವ ಜೈನರ ಸಾವಿನ ಸಂಚಕಾರದಾರಿ ಕೋಪಮಂ ಬೈತಿಟ್ಟು ತಪೋಧನನಂ ನೋಡಿ ಎನ್ನೊಡವೆ ನಿಮಗೇಕೆ ಸಲ್ಪುದು ಪಾಪಿಯ ಒಡವೆ ಪುಣ್ಯಕಪ್ಪುದೆ ಎಂದ ನುತಾಸದಿಂದವರನೊಡಗೊಂಡು ಪೋಗಿ ನವಫಲವಿಕ್ರಯ ವೀಧಿಯೊಳು ಕದಳಿಫಳ ದ್ರಾಕ್ಷ ಖರ್ಜೂರ ನಾರಿಕೇಳಾದಿ ಫಲಂಗಳಿಂ ತಪೋಧನನಂ ಕಳಿಸಿ,

ಆದಯ್ಯ ಮನೆಗೆ ಬಂದುಮಕ್ಕದಿಂ ಪಟ್ಟಿರಲಲ್ಲಿಗೆ ಪದ್ಮಾವತಿ ಬಂದಾ ದಯ್ಯನನಾರೋಗಣೆಗೆಬ್ಬಿಸೆ ಕನಲ್ಪು ಕಿಡಿ ಕಿಡಿಯಾಗಿ ತನ್ನ ದೇಹವಂ ಛಿನ್ನಪತ್ರವಾಗಿ ಬಿಸುಡವೇಳ್ವುದಲ್ಲದೊಡೆ ಒಂದುಸವಾಸವನಾದೊಡಂ ಮಾಳ್ವೆನಲ್ಲದೊಟಮಿಲ್ಲೆಂದು ನುಡಿದ ಮಾತಂ ಕೇಳ್ವು ಮಗಳ ನೋಡಕ್ಕೆ ಮಾತೆಸಿತರ್ಬಂದು ಬೇಡಿಕೊಂಡೆಲ್ಲಾ ತೆರದಿಂದೊಲ್ಲದಿರೆ,

ಇಂತಸ್ವಾಶ್ಚರ್ಯವೆಂತಾದೊಡಂ ತಾನರ್ಚಿಸ ಸೋಮನಾಥನಂ ಸುರಹೊನ್ನೆಯ ಬಸದಿಗೆ ತಂದಡಲ್ಲದುಂಬನಲ್ಲ ತನ್ನಂ ಪ್ರಾರ್ಥಿಸಲೇ ಕೆಂದು ನುಡಿಯೆ ಪಾರಿಷಂ ಕೇಳ್ವು ನೆಟ್ಟನೆ ನುಡಿದ ಕಟ್ಟಣಕಮುಂ


ತೊಟ್ಟನೆ ಕಿವಿಯಂ ಮುಟ್ಟಿ ಘೂರ್ನಿಸಿ ಗಜರಿ ನುಡಿದಂ ಅದಕ್ಕಾದಯ್ಯಂ
 ಕೇಳಲೊ ಮರುಳು ಜೈನನೀಂ ಪ್ರತಿಯಲ್ಲ ನಿನ್ನ ಮನಮಂ ಪ್ರೇರಿಸ
 ನೀಶ್ವರಂ ನೀನೆಂದಂತೆ ಜನನಂ ಇಬ್ಬಗ ವಾಡಿ ಸೌರಾಷ್ಟ್ರ ಪತಿಸೋಮ
 ನಾಥನಂ ಬಿಜಯಂಗೆಯ್ದಲ್ಲದೊಟವಿಲ್ಲೆಂಬ ನೇಮಸುಂ ಕೈಕೊಂಡೆಂ
 ಕೊಂಡೆನೆಂದು ಗದ್ದುಗೆಯಂ ಪೊಯ್ದಾಸ್ವೀಟಿಸಿ ನಿಂದಿರ್ಮ ಸುಲಿಗೆ
 ರಿಯೆಂ ಪೊರಮಡುವಾಗಳೊಡನೊಡನೆ ಬರ್ಪ ಪದ್ಮಾವತಿಯಂ ಕಂಡು
 ಸೋಮನಾಥನಂ ತಂದಪೇಂ ಸುಸಿಯಲ್ಲಂಜದಿರೆಂದು ಸತ್ಯವೃಷ್ಟಿಯಿಂ
 ಸಾಗಿಸಿ ನೋಡೆ ಪಿಂತಿರಲಾಕೆಯುಂ ನೀವೆಂದು ಬರ್ಪನ್ನೆಗಂ ಅಶನ ಪ್ರತಮಂ
 ಕೈಕೊಂಡೆಂ ವೆರಪಿಂಗಿ ನಿಲೆ,

ಸತ್ಯ ನಿಧಿಯೆನಿಸ ಸತ್ಯ ಶರಣನುತ್ತರಾಭಿಮುಖನಾಗಿ ವಿಭೂತಿಯ
 ವಿರಂ ರುದ್ರಾಕ್ಷಿಯ ಭದ್ರ ಗಜಂ ಪಂಚಾಕ್ಷರಿಯ ಪಂಚಾನನುಂ ಜೈನಕುಲ
 ಕುಮುದ ಮಾತೃಂಡನೆನಿಸಾದಯ್ಯಂ ನಡೆದು ಬರುತಂ ಗಿಡವುಂ
 ಮುಳ್ಳುಂ ಮಳೆಯುಂ ಸರಿಯುಂ ದರಿಯುಂ ಹಳ್ಳಂ ಕೊಳ್ಳಂ ಗಟ್ಟಿ ಬೆಟ್ಟಂ
 ಗಳೆನ್ನದೆ ಹುಲಿ ಕರಡಿ ಸಿಂಹ ಶಾರ್ದೂಲಂಗಳಂ ಲೆಕ್ಕಿಸದೆ ಮಳೆ ಬಿಸಿಲು
 ಗಾಳಿಗಳಂ ಲೆಕ್ಕಿಸದೆ ಸ್ವುತ್ತು ತೃಷೆ ನಿದ್ರೆಗಳೆನ್ನದೆ ನಡೆವೆಡೆಯೊಳಂಗಾಲು
 ಮೊನೆಗೆಲ್ಲೊತ್ತಿ ಹಲ್ಲಯಿಸಿ ಬಿರಿದು ಬಿಸಿ ನೆತ್ತರ್ಜಗುರ್ತು ರಕ್ತಪಂಕದಿಂ
 ಮುಳ್ಳು ಕಡ್ಡಿ ದಸಿಗಟ್ಟಿ ಮೆತ್ತಿದೊಡಂ ಕರಯುಗಮಂ ಕಂಪಿಸಿ ಬಸಿರ್ಬತ್ತಿ
 ಬಾಯ್ಬತ್ತಿ ಪಲ್ಲೋರಿ ಬೆನ್ನು ಕುಸಿದು ಮೊಗ ಒಣಗಿ ಕಣ್ಗಂದಿ ಕಾವುಳಂ
 ಕವಿದೊಡಂ ಸೋಮನಾಥನ ದರ್ಶನಭರಭರಿತ ಸರ್ವಾಂಗಂ ಬಗೆಗೊಳ್ಳದೆ
 ಭಾವಿಸದೆ ಸರ್ಪಭೂಷಣನ ಧ್ಯಾನದಿಂದಿಪ್ಪತ್ತೆಂಟು ದಿನನೊ ತೆರದೊಳಾ
 ತುರದಿಂ ಬರ್ಪಲ್ಲಿ,

ನೆತ್ತರ್ಗಲ್ಲೆಗಳೆನುಗುಳ್ಳ ಪದತಳದಡಿ ಇಡಲ್ಪಾರದೊಡೆ ಕುಳ್ಳಿದುರ್
 ಕುಳ್ಳಿರಲ್ಲಡೆಯದೆ ಪೊರಳ್ಳರುಳ್ಳು ಬರುತ್ತೊಂದು ಬೆಲ್ಲವತ್ತದ ಮರದ ನೆಳ
 ಲೊಳ್ಳಗತರ್ಜಿತನಂ ಸಧಶ್ರಮ ಮೂರ್ಛಿತನಾಗಿ ಬರಲಲ್ಲಿಗೆ ಚೀಲಾಳನ
 ಚಿತ್ತವಲ್ಲಭಂ ಅರಿವಾಳ್ತಂಡರ ಎಲುದೋರಿ ಸರಸವಾಡುವ ಸುಲಭಂ ವಹಿ
 ಲಯ್ಯನ ಓವದೆ ನೋಡುವ ದಯಾಭರಿತಂ ತಿರುಕುರುವೆತೊಂಡರ ಇರದೆ
 ಕಾಡುವ ದಯಾಪರಂ ಸಾಯ ಬಡಿದು ಕಿವಿಯನೊದುವ ಕರುಣೆ ಎನಿಸ
 ಸೌರಾಷ್ಟ್ರದೊಡೆಯಂ ಸೋಮನಾಥನೋರ್ವ ವೃದ್ಧ ಮಹೇಶ್ವರನಾಗಿ ಕೊಡೆ
 ಕಮಂಡಲಂ ಯಜ್ಞೋಪವೀತಂ ನೊಸಲಭಸಿತಂವೆರಸಿ ಆ ದಾರಿಯಿಂ

ಬರ್ಪಂತೆ ಬಂದಾದಯ್ಯನ ಮುಂದಿಳವಿದಂತೆ ನಿಂದಿರೆ ಮಗನೆ ಮಗನೆ
 ನೀನೆಲ್ಲಿಗೆ ಮೋದವೆ ಬಳಕ್ಕೆ ಪಿರಿದಾಯ್ತು ಸವಿೂಪದೊಳೂರುಂಟಿ ಎಂದು
 ಕೇಳಲೊಡಂ ಚಂದ್ರಂಗೆ ಮೇಘಂ ಕವಿದೊಡಂ ಜಗಕ್ಕೆ ತಣ್ಣು ತಪ್ಪದೆಂ
 ಬಂತೆ ವೇಷದ ಮರೆಯ ಚಂದ್ರಚೂಡನ ಸುಧಾವಾಕ್ಯವಾದಯ್ಯಂಗೆ ಶೀತ
 ಳಾಮೃತವಿತ್ತು ಚೇತನಂಗೊಡಲೆದ್ದು ನಿಂದಿರ್ಮ ಮಹೇಶ್ವರಂಗುತ್ತರಂ
 ಗುಡುವುದರಿಂ ಮತ್ತೆ ಹತ್ತಡಿಯಂ ಸೋಮನಾಥನನಲ್ಲಿಗೆ ನಡೆವೆನೆಂದು
 ಮರುಮಾತುಗೊಡವೆ ಪೋಗುತ್ತಿರೆ ತನ್ನ ಮೇಲಣ ಸಿಷ್ಟೆಗೆ ಪನ್ನಗಭೂ
 ಷಣಂ ಮೆಚ್ಚಿ ಮುಂದಡ್ಡ ಬಂದು ಕೆಯ್ಯಂ ಪಿಡಿದು ಪೇಳು ಪೇಳೆಲ್ಲಿಗೆ
 ಪೋದವೇ ನೀಂ ಬಲ್ಲೆಯಾ ನಾನರಿಯದೊಡಾತನನರಿವನ್ನೆಗಂ ಎನ್ನಸು
 ರುಳ್ಳನೆಗವೈದುವೆನೆಂದು ನುಡಿದ ನಿಶ್ಚಲ ವಚನಕ್ಕೆ ಮೆಚ್ಚಿ ನಿಂದೆಲೆ
 ಮಗನೆ ಇಂತಾದೊಡಾಂ ಸೋಮನಾಥಂ ನಿನ್ನ ನಿಷ್ಟೆಗೆ ಮೆಚ್ಚಿ ಬಂದೆಂ
 ಕಂದಾ ಬಳಲದಿರೆಂದು ಕರುಣಿಸಲೊಡಂ ಬಳಲಿಕೆಯಡಂಗಿದುದರಿಂ ನಂ
 ಬುಗೆ ಎರುತ್ತಂ ವೇಷಮುಂ ಕಂಡು ಶಂಕಿಸುತ್ತಂ ದೇವ ಮಾನುಷ ಚರಿತ್ರಂ
 ಮಾನುಷಾಕಾರನಾಗಿದೊಡೆನೆಂದು ನಂಬಲರಿಯದಿರ್ಪೆಂ ಎನ್ನ ಮನದ
 ಸಂದೇಹಮಂ ಪಿಂಗಿಸಿ ಕರುಣೆಪುದೆಂದು ಬಿನ್ನವಿಸಲಾ ಮಾತಿನೊಡನೆ
 ಚಂದ್ರಕಳೆ ದಶಭುಜಂ ಕೆಂಜೆಡೆ ಲಲಾಟಲೋಚನಂ ಪುಲಿದೊವಲು ನಂದಿ
 ವಾಹನವೊನ್ನೆ ಗುರು ಕರುಣಿಸಿದ ಶಿವಲಿಂಗದೊಳಗಣ ಮೂರ್ತಿ ವಿಳಾಸಂ
 ಸಾಕಾರ ಸಂವಿತ್ತವಯವದ ಪರಬೊಮ್ಮಂ ಸೋಮನಾಥನಾದಯ್ಯನ ಕಣ್ಣ
 ಪುಣ್ಯದಂತೆ ಮುಂದೆ ತೊಳಗುತ್ತಿರೆ ಇರೆ.

ದ್ವಿತೀಯಸ್ಥಲ ಸಂಪೂರ್ಣ



ತೃತೀಯಾಸ್ಥಲ.



ಕಂದ - ಕಂಡಂ ತ್ರಿಶೂಲವ ಭಯಕ
 ರಂಡ ಮರುಗವಜಕಪಾಲವಹಿಸತಿಕಟಕಂ
 ಕುಂಡಲವಿಂದು ಕಳಾಪಂ
 ಮಂಡಿತನಂ ಹಂಪೆಯಾಳ್ತನಂ ನಲವಿಂವಂ

ರಗಳೆ.

ಕಂಡು ತವಕದಿಂದಂ ಸೈಗೆಡೆದಂ
 ತಂಡದ ಸುಳಕವನಂ ಗದೊಳಡಿವಂ
 ಅಧ್ವಶ್ರಮಮಂ ಕಳೆದಂ ತಳೆದಂ
 ಸಾಧ್ವಿಯೆನಿಸ ಭಕ್ತಿಯನುರೆ ತಳೆದಂ
 ನಿಂದಿದಂ ಕೈಮುಗಿದಂ ಮುಗಿದಂ
 ಇಂದುಧರನ ನಿಃಕ್ಷಿಸುತೊಳಸುಗಿದಂ
 ದೇವಾ ಮುನ್ನಿನ ತೆರದಿಂದಿಪ್ಪುದು
 ದೇವಾ ನೋಡುವಡೆನಗರಿದಪ್ಪುದು
 ಎಂದೊಡೆ ಮುನ್ನಿನ ಅಂದದೊಳಿದಂ
 ಕಂದನ ಸಾಗೂಯ್ಯನೆ ಸಾತಂದಂ
 ನಾಡಿದು ಬರ್ಪೆಂ ಸೋಮನವಾರಂ
 ಬೇಡೈ ಬೇಡೆಂದಾ ಸಂಸಾರಂ
 ಎನಲಾದಯ್ಯಂ ನಾಡಿದು ಬಂದೊಡೆ
 ಎನಗಂತಭವಾ ನೀನೆಂತೆಂದೊಡೆ
 ಇಪ್ಪತ್ತೆಂಟುಂ ದಿನವೆಂದಿತ್ತಂ
 ತಪ್ಪದೆ ನಡೆಯಲು ಬಾರದೆನುತ್ತಂ
 ಪ್ರಭುವೇ ವಿಭುವೇ ರಕ್ಷಿಸುದೆನುತಂ
 ಅಭವಾ ಶಂಕರ ಕರುಣಿಸುದೆನುತಂ
 ಆದಯ್ಯನ ನಲವಿಂದಪ್ಪುತ್ತಂ
 ಸಾದರದಿಂ ಕೃಪೆಯಿಂ ನೋಡುತ್ತಂ
 ಬಿಲ್ವತ್ತದ ನೆಳಲೊಳು ಪಟ್ಟಿಪೇನು

ಜಿಲ್ವಿಂ ಪುಲಿಗರೆಯೊಳಗಿಟ್ಟುರ್ಪೆನು
 ಮರುದಿವಸಂ ಬಂದಪೆನೆರೆಡಿಲ್ಲಂ
 ನೆರೆ ನಂಬುದಿದೇ ನುಡಿಗಡೆ ಇಲ್ಲಂ
 ಎಂದಾ ಸುತನಂ ಪಟ್ಟಿರಿಸುತ್ತಂ
 ಕಂದನನೊಲವಿಂ ಬೋಳ್ಳಿಸುತ್ತಂ
 ನಡೆವಂ ಪುಲಿಗರೆಯತ್ತಂ ಶರ್ವಂ
 ವೃಷನಭವಂ ನಿತ್ಯಂ ತಾನೋರ್ವಂ

ಇತ್ತಲು ಮರೆವಟ್ಟಿದಾರದಯ್ಯಂ
 ಚಿತ್ತಜಹರನಾಜ್ಞೆಯೊಳಾದಯ್ಯಂ
 ಘಳಲನೆ ಕಣ್ಣೆರೆದಂ ಪುಲಿಗರೆಯೊಳು
 ಬಳಲುವ ಪದ್ಮಾವತಿ ಇನ್ನೆಡೆಯೊಳು
 ಕಣ್ಣೆರೆಯಲು ಕಂಡಳು ಪದ್ಮಾವತಿ
 ನನ್ನನಿಯಿಂ ನುಡಿದಳು ಪದ್ಮಾವತಿ
 ಎನ್ನಯ ನಿಧಿ ಬಂದುದೆ ಸುಧೆ ಬಂದುದೆ
 ಎನ್ನಯ ಕರಿ ಬಂದುದೆ ಸಿರಿ ಬಂದುದೆ
 ಎನುತುಪವಾಸದಿ ಪಟ್ಟಿದೇಳುತೆ
 ಮನದೊಲವಿಂ ಪ್ರಿಯನಂ ಬಂದಪ್ಪುತೆ
 ಶಿವನಂ ಕಂಡವನಂ ಕಾಣುತ್ತಂ
 ಪವಣೆಲ್ಲದ ಸುಖದಿಂ ಸೇರುತ್ತಂ
 ಲಲನೆಯರಂ ಪದ್ಮಾವತಿ ಕರೆವುತೆ
 ನಲವಿಂ ಬೋನವ ಮಾಡಲು ಪೇಳುತೆ
 ಇರಲಾದಯ್ಯಂ ಸತಿಗಿಂತೆಂದಂ
 ಭರದಿಂದಂ ಬೋನಂ ಬೇಡೆಂದಂ
 ನಾಳೆ ಶಿವಂ ಸೋಮಯ್ಯಂ ಬರ್ಪಂ
 ನೀಲಗಳಂ ಸೋಮಯ್ಯಂ ಬರ್ಪಂ
 ಗುರು ಬರ್ಪಂ ಉರುತರ ನಿಧಿ ಬರ್ಪಂ
 ಹರಿಯಜರಿಯದಗಮ್ಯ ಬರ್ಪಂ
 ಸುರಹೊನ್ನೆಯ ಜಿನನಂ ಸೀಳುತ್ತಂ
 ಅರುಹ ವ್ರತಿಗಳ ನುರೆ ಹೋಳುತ್ತಂ

ಬಂದ ಬಳಿಕ್ಕುಂ ಬೋನಂ ಮಾಳ್ಪುದು
ಇಂದುಧರನ ಕರುಣದೊಳೆಸೆದಿಸುರ್ದು

ಎಂಬೀ ನುಡಿಯಂ ಸತಿಯರ್ಕೆಳುತೆ

ಬೆಂಬೆಳುತೆ ನಡೆದಿಡಹುತೆ ತಾಗುತೆ
ಪಾರಿಶ ಪಂಡಿತನಲ್ಲಿಗೆ ಬರುತಂ
ದೂರಿಸುತುಮ್ಮಳದಿಂದಂ ನಿಲುತಂ
ಆದಯ್ಯಂ ನುಡಿದುದನರುಸುತ್ತಿರೆ
ಆವರ ಉಡುಗುತ್ತಂ ವೇಳುತ್ತಿರೆ
ಆಹಾ ತಾನೇ ತಪ್ಪಂ ತಪ್ಪಂ
ಆಹಾ ಆಹಾ ಬಳಕೇನಪ್ಪಂ
ಇನ್ನೇನಿನ್ನೇನಭವಂ ಬಂದಂ
ಇನ್ನೇನೀ ಬಸದಿಯೊಳೇ ನಿದಂ
ತಪ್ಪುದೆ ಯಾತನ ನುಡಿಯುಂ ಧರೆಯೊಳು
ತಪ್ಪುದೆ ಭಕ್ತನ ನುಡಿಯುಂ ಇಳೆಯೊಳು
ತಂದಂ ತಂದಂ ತಾರದೆ ಮಾಣ್ಣನೆ
ಬಂದಂ ಬಂದಂ ಬಾರದೆ ಮಾಣ್ಣನೆ
ನಡೆನಡಿ ಎನುತಂ ಬಸದಿಗೆ ಬಂದಂ
ಕಡುಗೋಪದೊಳೆಲ್ಲರ್ಗಿಂತೆಂದಂ
ಸೋಮಯ್ಯಂ ಬಸದಿಗೆ ಬಂದಂ ಗಡ
ವಮಾತೇ ಊರೊಳು ನಿದಂ ಗಡ
ಹಸನಾಯ್ತಳಿಯನ ನೋಟಂ ಬೇಟಂ
ವಿಷವಾಯ್ತಳಿಯನ ಮಾಟಂ ಕೂಟಂ
ವಳಿರೆ ರಂಗವೊಲೆಗಳುಮನುಕ್ತಿರೆ
ವಳಿರೆ ಗುಡಿ ತೋರಣವಂಗಟ್ಟಿರೆ
ಎಂಬೀ ಕಟಕಿಗಳಂ ನುಡಿವುತ್ತಂ
ನಂಬದ ನರಕಿಗಳೊಂದಾಗುತ್ತಂ

ಇರಲಸ್ರಾದ್ರಿಯನೇರಿದನರ್ಕಂ
ಧರೆಗಾದುದು ತಿವಿರದ ಸಂಪರ್ಕಂ

ಜೈನರ ಕಣ್ಣಂಧತೆ ಕನಿದಂದದಿ
ಜೈನರ ಪಾಪಂ ಪೂರಿಸಿದಂದದಿ
ಕತ್ತಲೆ ಸುರದೊಳು ತೀವಿದ ಬಳಿಕಂ
ಒತ್ತಂ ಬಿಸುತಂ ಪರ್ವಿದ ಬಳಿಕಂ
ಬೆಳಗಿನ ಬಿತ್ತಂಕುರಿಸುವ ತೆರದಿಂ
ತೊಳತೊಳಗಿದವಾ ತಾರಕಿ ನಭದಿಂ
ಸೋಮಯ್ಯನ ಬರವರಿಪುವ ತೆರದಿಂ
ಸೋಮಂ ಪೊರಮಟ್ಟಂ ಸಮ್ಮುದದಿಂ
ದಿಸೆಯಂ ಕೌಮುದಿಯಿಂ ಧವಳಿಸುತಂ
ರಸೆಯಂ ಕೂಡೆ ಕುಳಕೋಡಿಪುತಂ
ಚಂದ್ರಂ ಪೊರವೊಟ್ಟೊಪ್ಪಿರೊಳೊಳು
ಚಂದ್ರಿಕೆ ಸುತ್ತಂ ತೀವಿವೆಡೆಯೊಳು
ಸೋಮಯ್ಯನ ಚಿಂತೆಯೊಳಾದಯ್ಯಂ
ವ್ಯಾಮೋಹಂಗಳನಳಿದಾದಯ್ಯಂ
ಚಿಂತಿಸುತಿರಲರುಣೋದಯವಾದುದು
ಕಂತುಹರನ ಕರುಣೋದಯವಾದುದು
ಸವಣರನಾದಯ್ಯಂ ಭಂಗಿಪುದಂ
ತನೆ ನೋಳ್ವೆಂ ಭರದಿಂ ಸೋಲಿಪುದಂ
ಎಂಬಂದದೊಳಾದಿತ್ಯಂ ಮೂಡಲು
ಇಂಬಿನ ತಮವೆಲ್ಲಂ ಪರಿಡೋಡಲು

ಪಾರಿಷ ಪಂಡಿತನೆಂದಿನ ತೆರದಿಂ
ಆರಯ್ಯದೆ ನಡೆತರುತಂ ಭರದಿಂ
ಸುರಹೊನ್ನೆಯ ಬಸದಿಯ ಪೊಸ ಕದವಂ
ಹರನೊಳಗುಡ್ಡವಿಸಿದ ಸನ್ಮತವಂ
ತಗೆಯಲ್ಪುದ್ಯೋಗಿಸಿ ಹೋಗದೆ ನಿಲೆ
ಬಗೆಯೊಳ್ಳೆರೆ ಬೆರಗಾಗುತ್ತಂ ನಿಲೆ
ಒತ್ತಲು ನೂಂಕಲು ಮಿಡುಕದೆ ನಂದಿರೆ
ಕೆತ್ತಲು ಕಡಿಯಲು ಸೆಡೆಯದೆ ನಂದಿರೆ
ಕದವದು ಚಲಿಸದೆ ಧಾರುಣಿಯಂತಿರೆ

ಕದವದು ತೊಲಗದೆ ಮೇರುವಿನಂತಿರೆ
 ಕಂಡಲ್ಲಿಯ ಸವಣರ್ನಡಗುತ್ತಂ
 ಚಂಡಿಗಳೆಲ್ಲಂ ಜೆಂಡಾಗುತ್ತಂ
 ಬೆತ್ತಲೆಗಳ್ಳೆರೆಬಾಯಂ ಬಿಡುತಂ
 ಸುತ್ತಿದ ಸವಣರ್ನರೆ ಕೂಗಿಡುತಂ
 ಪಂಡಿತರೆಲ್ಲಂ ಖಂಡಿತರಾಗುತ್ತೆ
 ತಂಡದ ಋಷಿಗಳ್ ತೆರದಿಂ ನೋಡುತ್ತೆ

ಇರೆ ಬರುತಿರ್ದಂ ಹರನಾದಯ್ಯಂ
 ಬರುತಿರ್ದಂ ಶಶಿಧರನಾದಯ್ಯಂ
 ಧರಣೀ ತಳದೊಳು ಗುರುವಾದಯ್ಯಂ
 ಶರಣ ಜನದ ಸುರತರುವಾದಯ್ಯಂ
 ಸುಮ್ಮಾನದ ಸಮಸುಖಿಯಾದಯ್ಯಂ
 ಹಿಮ್ಮೆಟ್ಟಿದ ಕಲಿಭಲಿಯಾದಯ್ಯಂ

ನಡೆತರೆ ಪದ್ಮಾವತಿ ಬೆಂಬಿಡದಿರೆ
 ಕಡು ನೇಹಿತೆ ಯೊಡನೊಡನೆ ಬರುತ್ತಿರೆ
 ಒರ್ಪಾದಯ್ಯನ ಸಾಮರ್ಥ್ಯದೊಳುಂ
 ಸರ್ಪಾಭರಣನ ಘನ ಕರುಣದೊಳುಂ
 ಬಸದಿಯ ಮುಂದಣ ಕುರುಡಂ ಹೆಳವಂ
 ಮಿಸುಗುವ ಕಣ್ವಾಲ್ಪಡೆದುಜ್ವಲವಂ
 ತಳೆದಿದಿರ್ವಂದಾದಯ್ಯಂಗೆರಗಲು
 ತೊಳತೊಳಗುವ ಭಸಿತವನಿಟ್ಟಿರಲು
 ದೇವಾ ಗುರು ನೀವೆಂದೊಡಬರುತಿರೆ
 ಭಾವಿಸೆ ಜೈನರು ಬೆರಗಾಗುತ್ತಿರೆ

ಆಯತಿಯಂ ಭಕ್ತಿಯ ಭಂಡಾರದಿ
 ಬೀಯಗದಲ್ಲಿಗೆ ಕೈ ಬಪ್ಪಂದದಿ
 ನಿಷ್ಠೆಯ ನಿಧಿ ಕಡುಸಿಂಧೈತಂದಂ
 ನೆಟ್ಟನೆ ಬಾಗಿಲು ಮುಂದಂ ನಿಂದಂ
 ಸವಣರ ಹಾಳೆದೆ ಕದದೆರೆವಂತಿರೆ

ಸವಣರ ಕಳ್ಳೆದೆ ಹಾಳಾಗುತ್ತಿರೆ
 ನಲಿದಾದಯ್ಯಂ ಕಂಡಂ ವಿಭುವಂ
 ಸಲೆ ನೆಲಿಸಿದ ಸೋಮಯ್ಯ ಪ್ರಭುವಂ
 ಶಿವಭಕ್ತರ ಘನತರಸುಖ ಸಿಂಧುವೆ
 ಶಿವಭಕ್ತರ ಮನದನುಸಮ ಬಂಧುವೆ
 ಶರಣ ಮಹತ್ವದ ನಿತ್ಯದ ಪುರುಳೇ
 ಶರಣರ ಚಿತ್ತದ ಬಿತ್ತಿನ ತಿರುಳೇ
 ಸುರುಚಿರ ಶರಣರ ಕಣ್ಣಂಗೆತಿಯೇ
 ವರಮುನಿಗಳ ಘನವಾತಿಯುನ್ಮತಿಯೇ
 ಎಂದಾದಯ್ಯಂ ನೆರೆ ಸೊಗಗುತ್ತಿರೆ
 ಇಂದುಧರನ ಕರುಣಂ ಕವಿವುತ್ತಿರೆ

ಭಕ್ತಿಯ ಬಾಸಣ ಓಸರಿಪಂದದಿ
 ಮುಕ್ತಿಯ ಮುಚ್ಚುಳ ಮುಖವರಳ್ಳಂದದಿ
 ಘಳಿಲನೆ ಶಿವನ ಕವಾಟೆಂದೆರೆಯಲು
 ಮಳುಕಂ ಭಕ್ತನ ಮೆಯ್ಯೊಳು ನೆಗೆಯಲು
 ಕಾಮಹರಂ ಕೃಪೆಯಿಂದೊಳಗಿದರ್
 ಸೋಮಧರಂ ಮುದದಿಂ ಮೂಡಿದರ್
 ಆರುಹನನೆರಳ್ಳಾಗಂ ನಾಡುತ್ತಂ
 ಹೆರನೊಲವಿಂದಂ ಸಲೆ ನೆಲಿಸುತ್ತಂ
 ಸುರನದಿ ಜಡೆಮುಡಿ ಶಶಿಕಳೆಯೊಪ್ಪಿರೆ
 ಉರಗಾಧಿಸ ಕುಂಡಲಯುಗ ಒಪ್ಪಿರೆ
 ಶಶಿರವಿಶಿನಯನತ್ರಯ ವೆನೆದಿರೆ
 ಹೊಸ ಸುಧೆ ಸೂಸುವ ಸುಖಮುಖ ವೆನೆದಿರೆ
 ಡಮರುಗ ತಿಸುಳಂ ದಶಭುಜವೆನೆದಿರೆ
 ಕಮಳಜ ಶಿರವಭಯಕರಂ ಮೆರೆದಿರೆ
 ಬಿಸಲಂ ಬೀರುವ ಪುಲಿದೊವಲೆನೆಯಲು
 ಆಸದಳವೆಡೆಗಾಲೊಳು ತೊಡರೆನೆಯಲು
 ಉರಗನ ಹೆಡೆಗಳ ಮಣಿಗೊಡೆ ಎನೆಯಲು
 ಆರಲೇ ಸೋಮೇಶಂಗೆ ಸಿಂಗರಿಸಲು
 ಆಣೆಯರದಿಂದೊಪ್ಪುವ ವೃಷಭೇಶನ

ಘಟಿಗಳ ಘಟಿಗಟ್ಟಿನ ಮುಗುಳ್ಗೋಡಿನ
 ಕೃತಿಗಳ ನೆಲೆವನೆ ಯೆನಿಸುವ ಕಿವಿಗಳ
 ಅತಿ ಧರ್ಮದ ಕಣ್ಣೆನಿಸುವ ಕಣ್ಣಳ
 ಭೀಕರ ತತಿಯಂ ಕೆಡಿಸುವ ಘ್ರಾಣದ
 ಲೋಕದ ಭಕ್ತರ ಬೆಳೆ ಮುಖವಾದುದ
 ಸತ್ಯಂ ಶಾಂತಂ ತನುವಾದಂತಿರೆ
 ಮುಕ್ತಿಯ ನೋಳೆ ಫಲವಾದಂತಿರುತ್ತಿರೆ
 ಯುಗ ಧರ್ಮಂ ಸೇವಿಸ ಚತುರಂಘ್ರಿಯ
 ಸೋಗಯಿಪ ಉರಗೆಜ್ಜೆಯ ಘನ ಘಂಟೆಯ
 ಪ್ರಣಮ ಧ್ವನಿಗಳು ಅಂದುಗೆಯಾಗಿರೆ
 ಆಣಿಯರದಿಂ ಶೃತಿ ತಿಂಥಿಣಿಯಾಗಿರೆ
 ಚಲುವಿಂದೊಪ್ಪುವ ನಂದಿಯನೇರಿದ
 ಒಲಿದ ಗಣೇಶ್ವರರೊಲವಂ ಹೇರಿದ
 ಹರಿಯಜ ಸುರರಿಗೆ ಪದವಂ ತೋರಿದ
 ಶರಣ ಜನಕೆ ತನ್ನಿರವಂ ತೋರಿದ
 ಸುರಹೊನ್ನೆಯ ಬಸದಿಯೊಳು ನೆಲಸಿದ
 ನರಲೋಕದೊಳಚ್ಚರಿಯಂ ಮಾಡಿದ
 ಸೋಮಯ್ಯನನತಿ ಮುದದಿಂ ಕಾಣುತ

ಕಾಮಹರನನತಿ ಒಲವಿಂ ನೋಡುತ
 ಆದಯ್ಯಂ ಸುಖದಿಂ ನಲಿದಾಡುತ
 ಆದರದಿಂ ಹೆಚ್ಚುತ ಹೊರೆಯೇರುತ
 ಕುಣಿವುತೆ ಕೂಗುತೆ ತೊನೆಯುತೆ ತೂಗುತೆ
 ಮಣಿವುತೆ ಒಲಿವುತೆ ಬೀಗುತೆ ತೇಗುತೆ
 ಬಂದಾ ವ್ಯಷಭನ ಚರಣವನಪ್ಪುತೆ
 ಮುಂದರಿಯದೆ ಸುಖ ಮೂರ್ಛೆಯೊಳೊಪ್ಪುತೆ
 ಪುಳಕದೊಳುರ್ಬುತೆ ಗದ್ಗದಿಸುತ್ತಂ
 ಇಳವಶ್ಯಗಳಿಂದಂ ನನೆಯುತ್ತಂ
 ಬೆಮರುತೆ ಬಿಕ್ಕುತೆ ಸುಖದಿಂ ಸೋಂಕುತೆ
 ಅಮರ್ಧಪ್ಪುತ್ತುರ್ಬುತೆ ಬೊಬ್ಬಿಕ್ಕುತೆ

ಇದಾರದಯ್ಯನನೀಶ್ವರ ನೋಡುತೆ
 ಸಾರ್ದವನಂ ಪಿಡಿದೆತ್ತುತ್ತಪ್ಪುತೆ
 ನಲವಿಂ ಮೂರ್ಛಿಘ್ರಾಣಂ ಮಾಡುತೆ
 ಒಲವಿಂ ಸಾಮರ್ಥ್ಯಮುಮಂ ಕೂಡುತೆ

ಕೇಳೆಲೆ ಕಂದಾ ಸವಣನೇರೆದರು
 ಆಳೆದ್ದೆಲ್ಲಾ ಕ್ಷುದ್ರನೇರೆದರು
 ಹೋಗಿಯವಂದಿರನುರೆ ಸಂಹರಿಪುದು
 ಬೇಗಂ ಶಿವಭಕ್ತಿಯನುಡ್ಧರಿಪುದು
 ಪೋಗಂದೋರ್ವ ಗಣೇಶನ ನೀವುತೆ
 ರಾಗದಿ ಬತ್ತಿಸಾಯುಧವೀವುತೆ

ಕಳುಸಲ್ಪದಯ್ಯಂ ನಡೆತಂದಂ
 ಕಳೆಯೇರುತೆ ಬಾಗಿಲೊಳಂ ನಿಂದಂ
 ನಿಂದಿರೆ ಸವಣಲಕ್ಕದ ಸಂಯ್ಯೆಗೆ
 ಬಂದುರವಣಿಸುತ್ತಿರೆ ಕೋಪಂ ಮಿಗೆ
 ಕಂಡಾದಯ್ಯಂ ಬೇಡೆಂದೆನುತಿರೆ
 ತಂಡದ ಜೈನರನುರೆ ಗರ್ಜಿಸುತ್ತಿರೆ
 ನೋಡಿದವೆಂ ನೋಮಯ್ಯನನೆಲ್ಲಂ
 ಬೇಡೆನ್ನದಿರೆಮಿಷ್ಟವನೆಲ್ಲಂ
 ಎನುತಂ ವಚನದೊಳೊಳ್ಳುತ್ತಾಡುತೆ
 ಮನದೊಳು ಪಾತಕಮಂ ನೆರೆ ನೆನೆವುತೆ
 ಬರಲಾದಯ್ಯಂ ಗರ್ಜಿಸಿ ನುಡಿದಂ
 ಆರುಹ ವ್ರತಿಗಳನೆಲ್ಲರ ಜಡಿದಂ
 ಕತ್ತಲೆ ಸೂರ್ಯನನಾಲೋಕಿಪುದೇ
 ಬತ್ತಲೆಗಳಿರಾ ನಿಮಗೊದಗುವುದೇ
 ತರಗೆಲೆ ದಾವಾನಲನಂ ನೋಳ್ಪುದೆ
 ಉರಗ ಸಮೂಹಂ ಸಿಡಿಲಂ ನೋಳ್ಪುದೆ
 ನೆರೆ ಮೂರ್ಖರಿರಾ ನಿಮಗಿದು ತಕ್ಕುದೆ
 ಎನೆ ಲೆಕ್ಕಿಸದುರವಣಿಸುತೆ ಬರೆವರೆ

ತನತನಗೆಲ್ಲಾ ಜೈನನಡಿತರೆ
 ಗಣನಾಥನನಾವಯ್ಯಂ ನೋಡಲು

ಕ್ಷಣದಿಂದೀವರೂ ಆಯುಧ ವಿಡಿಯಲು
 ಕೊಂಡಾದಯ್ಯಂ ತಿವನಂ ನೆನೆವುತೆ
 ಕಂಡುರವಣಿಸುತೆ ಜೈನರನಟ್ಟಿತೆ
 ಕೆಡೆ ಕೆಡೆ ಕೆಟ್ಟೆ ಶಿವದ್ರೋಹಿಗಳೆರ
 ಫಡಫಡ ಪಚ್ಚೆ ಪಸಿಯ ಪಾತಕರಿರ
 ಎನುತಿರಲೊಂದು ಸಹಸ್ರಂ ಸತ್ತುದು
 ಮುನಿಡಲಿಚ್ಛಾಸಿರ ಧರೆಗದ್ದುದು
 ಈ ತೆರದಿಂ ಬತ್ತಿಸಾಯುಧದಿಂ
 ಪಾತಕರಂ ಕೊಲುತಿರೆ ಕಡು ಭರದಿಂ
 ಕಂಡಾ ಜೈನರ ತಿಂಥಿಣಿ ಎಲ್ಲಂ
 ಗಂಡುಗೆಡುತ್ತತಿ ಭೀತಿಯೊಳ್ಳೆಲ್ಲಂ
 ಸೈಗೆಡೆದುದು ಸಲ್ಲಂ ಕಿರಿವುತ್ತಂ
 ವೈಗರೆವುತೆ ಪುಲ್ಲಂ ಕಚ್ಚುತ್ತಂ
 ಶರಣೆಂದರನೆಲ್ಲಂ ಮಿಗೆ ಕಾವುತೆ
 ಧುರದೊಳಗಿದಿರಾವರಂ ತೀರ್ಚುತೆ
 ಮರೆಮೊಕ್ಕವರ ನೆರೆ ರಕ್ಷಿಸುತ್ತಂ
 ಹೆರೆ ಸೂಡಿವನಲ್ಲಿಗೆ ತಿರುಗುತ್ತಂ

ಬಂದಾ ಸೋಮಧರಂಗೆರಗುತ್ತಂ
 ನಿಂದೊಲವಿಂದಂ ಕೈಮುಗಿವುತ್ತಂ
 ದೇವಾ ಜೈನರು ಸಾರ್ಧರು ತೀರ್ಧರು
 ದೇವಾ ಖಳರಂತಕನಂ ಸಾರ್ಧರು
 ಪರಮ ಪೃಭುನೇ ಆಯುಧವಿಂತಿವೆ
 ಉರಿವುರಿವುತೆ ಭೋಗರೆವುತ ನಿಂತಿವೆ
 ಇವನೆಲ್ಲಿರಿಸುವೆನಂತಕಹರನೇ
 ಭವನೇ ಭರ್ಗನೆ ಗಿರಿಜಾವರನೇ
 ಎನೆ ಸೋಮಯ್ಯಂ ಕರುಣಿಸಿ ನೋಡುತೆ
 ತನಯನನಾಲಿಂಗಿಸಿ ಮುಂಡಾಡುತೆ
 ಖಡ್ಗವನೊಂದೆಡೆಯಲಿ ಬೈತಿರಿಸಲು
 ಖಡ್ಗದ ನಾಮದ ತೀರ್ಥವದೆನಿಸಲು

ಆ ಸಮಯದೊಳೆಲ್ಲಾ ಶರಣಬರೆ
 ದೇಶದ ಗಣ ಮುಖ್ಯಕವಿಗಳು ಬರೆ
 ಕಂಡಾದಯ್ಯಂ ಗಣಕುಲಕೆರಗುತೆ
 ತಂಡದ ಪುಳುಕಾವಳಿಯಂ ಹೇರುತೆ
 ಸೋಮಯ್ಯನನೊಲವಿಂ ತೋರುತ್ತಂ
 ಕಾಮಹರಂ ಎಲ್ಲಗರುಪುತ್ತಂ
 ನಲವಿಂ ಪ್ರಸಾದ ಭೋಗಂ ಮಾಡುತೆ
 ನಲಿನಲಿದೊಲೆದೊಲೆದಕ್ಕರೊಳಾಡುತೆ
 ಪದ್ಮಾವತಿಯಂ ನಲವಿಂದಪ್ಪುತೆ
 ಪದ್ಮಜ ಮಸ್ತಕ ಹಸ್ತನನರಿಪುತೆ

ಇರೆ ಪೂಮಳೆಗೆರೆದು ನಭದಿಂದಂ
 ತರದಿಂ ಮೊಳಗಿತು ದುಂದುಭಿವೃಂದಂ
 ಬಹುವಿಧ ವಾದ್ಯಧ್ವನಿ ಪೊಣ್ಣುತ್ತಿರೆ
 ಕಹಳಾರವ ವೇಣ್ಣಿಸೆ ಗುಣ್ಣುತ್ತಿರೆ
 ಬಂದುದು ಪುಷ್ಟಕವಾಗಸದಿಂದಂ
 ನಿಂದುದು ಶರಣರ ನಡು ಒಲವಿಂದಂ
 ಎರಿದನಾದಯ್ಯಂ ಶುಭಚರಿತಂ
 ಎರಿದನಾ ಪದ್ಮಾವತಿ ಸಹಿತಂ
 ಶರಣರು ಸುಖದಿಂ ನಲಿದಾಡುತ್ತಿರೆ
 ಆರುಹ ವ್ರತಿಗಳು ಬಲವಳಿವುತ್ತಿರೆ
 ಪುರಜನವಲ್ಲಂ ಬೆರಗಾಗುತ್ತಿರೆ
 ಧರೆ ಕೌತುಕದಿಂ ಕೊಂಡಾಡುತ್ತಿರೆ
 ನೆಗೆದುದು ಪುಷ್ಟಕವಂಬರ ತಳದೊಳು
 ಬಗೆ ಮಿಗೆ ನೆಗೆದುದು ತಾರಾಪಥದೊಳು
 ನಡೆತರುತಂ ನಂದೀಶನ ಬಾಗಿಲ
 ನಡುವೆ ವಿಮಾನವ ನಿಳಿದಾದಯ್ಯೆಲ
 ಒದವಿದ ಭಕ್ತರ ಭಾಗ್ಯದ ಬಯಕೆಗೆ
 ಸದವಲ ಶರಣರ ಪರಮಜ್ಯೋತಿಗೆ
 ನಿರಪಾಧಿಕ ಜ್ಯೋತೀರ್ವಯ ಭಾನುಗೆ

ಎರಡಾಗದ ನತ ಜನಸುರ ಧೇನುಗೆ
 ನುಯ್ಯಿಕ್ಕುತ್ತ ಮುದದಿಂ ಪಟ್ಟಿದಿರೆ
 ಕೆಯ್ಯೆತ್ತುತ್ತ ಕರುಣಂ ದೋರುತ್ತಿರೆ
 ಶಿವನಾದಯ್ಯಂ ನಲಿದಪ್ಪುತ್ತಂ
 ಪವಣಿಲ್ಲದ ಸುಖದಿಂಪಪ್ಪುತ್ತಂ
 ನಂದೀಶಂಗಾದರದಿಂ ತೋರುತೆ
 ನಿಂದ ಗಣಾಳಿಗೆ ನಲವಿಂ ಪೇಳುತೆ
 ಮುನ್ನಿನ ಆದಿಗಣೇಶನ ನಾಮಂ
 ಸನ್ನತವಾಗಿಯೆ ಕೊಡುತಂ ಪ್ರೇಮಂ
 ಮಿಗೆ ಪದ್ಮಾವತಿಯಂ ಕರೆವುತ್ತಂ
 ಸೊಗಯಿಪ ಸುರಸತಿಯರೊಳಿರುತ್ತಂ
 ಕೈಲಾಸಾಧೀಶ್ವರ ನೊಪ್ಪಿದರ್
 ಕೈಲಜೆಯರ ಘನನಿಧಿಯೊಪ್ಪಿದರ್
 ಪುಲಿಗೆರೆಯೊಳು ನೆಲಸಿದನೊಪ್ಪಿದರ್
 ಪುಲಿಗೆರೆ ಯರಸಂ ತಾನೊಪ್ಪಿದರ್
 ಹೆಂಸಿನ ಹೆಚ್ಚಿನ ನಿಧಿಯೊಪ್ಪಿದರ್
 ಹಂಪೆಯು ವಿರುಪಂ ತಾನೊಪ್ಪಿದರ್

ಕಂದಃ — ಆಯ್ಯಯ್ಯ ನಿಮ್ಮ ನೊಲವಿಂ
 ದೊಯ್ಯನೆ ಪುಲಿಗೆರೆಗೆ ಬರಿಸಿ ನಿಲಿಸಿದ ಕಲಿಯಾ
 ದೈಯ್ಯನವನೆಂದು ಭಕ್ತಿಯ
 ನಯ್ಯಯ್ಯಾ ಕರುಣಿಸೆನಗೆ ಹಂಪೆಯರಾಯಾ

ಸವಾಪ್ತಂ

